

میر سوز

توضیحات :

سوائے تذکروں اور چند مضامین کے ، میر سوز پر کوئی باقاعدہ کام نہیں ملتا۔ جو مضامین لکھے گئے ہیں ان میں بھی سرسری معلومات اور جائزہ پیش کیا گیا ہے بلکہ میر سوز کے بارے میں جو غلط اطلاعات اولین تذکروں میں تھیں انھی کا بغیر تحقیق کے اعادہ کر دیا گیا ہے۔ راقم الحروف کو سب سے زیادہ دشواری اسی معاملے میں پیش آئی۔ اس ضمن میں متعلقہ اور غیر متعلقہ بکثرت کتابوں کا مطالعہ کیا گیا۔ ایک ایک تذکرے کی ورق گردانی کی اور جہاں بھی کوئی مطلب کی بات ملی اس سے فائدہ اٹھایا گیا۔ چنانچہ میر سوز کے بارے میں جملہ معلومات کی فراہمی اس اصول کے تحت کی گئی ہے کہ صرف قریب العہد شہادتیں قبول کی جائیں لہذا ہمارے مانڈ وہ تذکرے ہیں جو سوز کی زندگی میں مرتب ہوئے۔ ان کے بعد ان تذکروں کو ترجیح دی گئی ہے جن کے مصنفین نے سوز کو دیکھا تھا یا ان کے دوستوں سے واقف تھے۔ کم و بیش ۳۶ معروف تذکرہ نگاروں نے میر سوز کا ذکر اپنے تذکروں میں کیا ہے۔ غیر معروف تذکرہ نگاروں کو ہم نے نظر انداز کر دیا ہے کیونکہ بعد میں جو تذکرے لکھے گئے ان کے مانڈ یہی تذکرے ہیں ان میں ان ہی باتوں کو دہرایا گیا ہے جو اولین تذکروں میں تحریر تھیں۔ لہذا ہم نے ان کو بطور سند کے مدنظر نہیں رکھا ہے البتہ ان تذکروں کی اہمیت کے اعتبار سے یہ ضرور ہے کہ ان میں سوز کے فن پر رائے زنی کی گئی ہے اور ان سے پتا چلتا ہے کہ زمانے کے بدلنے کے ساتھ ساتھ سخن فہموں کے انداز فکر میں کس نوعیت کی تبدیلیاں ہوئیں اور انھوں نے کس قسم کے خیالات کا اظہار کیا ہے۔ لہذا ہم نے تمام تذکروں سے میر سوز کے متعلق تمام معلومات ترتیب کے ساتھ اس مقالے میں شامل کر دی ہیں اس طرح سوز کے بارے میں تمام منتشر مواد یکجا ہو گیا ہے۔ جن تذکروں سے اسناد حاصل کی گئی ہیں اور جن کو بنیادی اہمیت حاصل ہے ان کی تفصیل یہ ہے (چونکہ تذکروں کے حوالوں میں مختصات سے کام لیا گیا ہے اس لیے مختص بھی ہر تذکرے کا متعین کر کے لکھ دیا گیا ہے) :

۱- میر تقی میر : نکات الشعراء ، ۶۲-۱۱۶۵ء مطابق ۵۱-۱۸۵۶ء ،

ن ش -

۲- فتح علی حسینی گردیزی : رنختہ گویاں ، ۱۱۶۵ء مطابق ۱۸۵۲ء ، رگ -

۳- شیخ محمد قیام الدین

قائم چاند پوری

- ۱- مخزن نکات ، ۱۱۶۸ء مطابق ۱۷۵۵ء ، م ن -
- ۲- لہجی نرائن شفیق
- ۳- پنستان شعراء ، ۱۱۷۵ء مطابق ۱۷۶۲ء ، ب ش -
- ۴- قدرت اللہ شوق
- ۵- طبقات الشعراء ، ۱۱۸۸ء مطابق ۱۷۷۴ء ، شوق -
- ۶- میر حسن
- شاعرانے اردو ، ۷۷-۱۱۹۲ء مطابق ۱۷۷۴-۱۷۸۰ء ،
- ۷- سید غلام حسین ثورش
- ۸- مرزا کاظم مخاطب بہ مردان
- ۹- گلشن سخن ، ۱۱۹۴ء مطابق ۱۷۸۰ء ، گ س -
- ۱۰- علی خان بتلا لکھنوی
- ۱۱- گلزار ابراہیم ، ۱۱۹۸ء مطابق ۱۷۸۴ء ، گ ا -
- ۱۲- علی ابراہیم خان تحلیل
- ۱۳- تذکرہ ہندی ، ۱۲۰۹ء مطابق ۱۷۹۴ء ، ت ہ -
- ۱۴- غلام ہمدانی مصحفی
- ۱۵- عیار الشعراء ، ۱۲۱۳ء مطابق ۱۷۹۹ء ، ع ش -
- ۱۶- خوب چند ذکا
- ۱۷- تذکرہ عشقی ، ۱۲۱۵ء مطابق ۱۸۰۱ء ، ت ع -
- ۱۸- وجیہ الدین عشقی
- ۱۹- گلشن ہند ، ۱۲۱۵ء مطابق ۱۸۰۱ء ، گ ہ -
- ۲۰- علی لطف
- ۲۱- عمدۃ المنتخب ، ۱۶-۱۲۱۹ء مطابق ۱۸۰۱-۱۸۰۴ء ،
- ۲۲- میر محمد خان اعظم الدولہ
- ع م -
- ۲۳- شہ کمال
- ۲۴- مجمع الانتخاب ، ۱۲۲۱ء مطابق ۱۸۰۶ء ، م ا -
- ۲۵- تجوید لغزو ، ۱۲۲۱ء مطابق ۱۸۰۶ء ، لغزو -
- ۲۶- قدرت اللہ قاسم
- ۲۷- طبقات سخن ، ۱۲۲۲ء مطابق ۱۸۰۷ء ، ط س -
- ۲۸- غلام نجی الدین بتلا میرٹھی
- ۲۹- دیوان جہاں ، ۱۲۲۲ء مطابق ۱۸۰۷ء ، د ج -
- ۳۰- تذکرہ الشعراء ، ۱۲۳۷ء مطابق ۱۸۳۱ء ، ش -
- ۳۱- ابن امین اللہ طوفان
- ۳۲- گلشن بے خار ، ۱۲۵۰ء مطابق ۱۸۳۵ء ، خار -
- ۳۳- گلشن بے خار ، ۱۲۵۰ء مطابق ۱۸۳۵ء ، خار -
- ۳۴- تاریخ ادب ہندوستانی ، ۸۷-۱۲۵۵ء مطابق
- ۳۵- گارسین دی تاسی
- ۳۶- ۷۷-۱۸۳۹ء ، ت ا ہ -
- ۳۷- احمد حسین سحر
- ۳۸- ہمارے خزان ، ۱۲۶۱ء مطابق ۱۸۳۵ء ، خزان -
- ۳۹- قطب الدین باطن
- ۴۰- گلستان بے خزان ، ۱۲۶۱ء مطابق ۱۸۳۵ء ، گل -
- ۴۱- سعادت خان ناصر
- ۴۲- خوش معرکہ و زیبا ، ۱۲۶۲ء مطابق ۱۸۳۶ء ، خوش -
- ۴۳- طبقات الشعراء ہند ، ۱۲۶۳ء مطابق ۱۸۳۷ء ،
- ۴۴- کریم الدین و فیلیں

کریم -

- ۲۷- محسن علی محسن لکھنوی : سراپا سخن، ۱۲۶۹ء مطابق ۱۸۵۳ء، اس س -
- ۲۸- اسپرینگر : یادگار الشعراء، ۱۲۶۹ء مطابق ۱۸۵۳ء، ی ش -
- ۲۹- نصر اللہ خان خوبلی : گلشن ہمیشہ بہار، ۱۲۷۱ء مطابق ۱۸۵۳ء، بہار -
- ۳۰- عبدالغفور نساز : سخن شعراء، ۱۲۸۱ء مطابق ۱۸۶۳ء، س ش -
- ۳۱- عبدالحی صفا بدایونی : شمیم سخن، ۱۲۸۹ء مطابق ۱۸۷۲ء، ش س -
- ۳۲- سید علی حسن خان : بزم سخن، ۱۲۹۷ء مطابق ۱۸۸۰ء، پ س -
- ۳۳- سید نورالحسن : طور کلیم، ۱۲۹۷ء مطابق ۱۸۸۰ء، ط ک -
- ۳۴- محمد حسین آزاد : آب حیات، ۱۲۹۷ء مطابق ۱۸۸۰ء، آ ح -
- ۳۵- سید فرزند احمد صغیر بگلرانی : جلوہٴ خضر، ۱۳۰۱ء مطابق ۱۸۸۵ء، ج خ -
- ۳۶- عبدالرؤف عشرت : آب بقا، ۱۹۱۸ء، آب -

دوسرا دشوار مرحلہ میر سوز کے کلام کی دستیابی کا تھا۔ اگرچہ ان کے دیوان کے متعدد نسخے ہیں لیکن سب کے سب بکھرے ہوئے ہیں۔ تمام نسخوں کی دریافت اور ہر اک کے مطالعے کے بغیر دیوان سوز کی تحقیق و تمدین ممکن نہیں تھی۔ اس وقت تک جو نسخے دستیاب ہوئے ہیں ان کی تفصیل یہ ہے -

۱- دیوان سوز

کتب خانہ نواب سالار جنگ حیدرآباد دکن

نمبر - ۱۷۰

سائز - ۵.۵ x ۹

صفحات - ۲۰

سطر - ۱۵

خط نستعلیق

کاغذ - دیسی

آغاز - سر دیوان پر اپنے جو بسم اللہ میں لکھتا

بجائے بڑ بسم اللہ پڑآہ میں لکھتا

انتہام - ترا جور و حفا ہر و وفا ہے غیر سے بہتر

وفاداروں کے لب پہنچی ہے تیری بے وفائی کو (۹)

ملاحظات - اس دیوان میں صرف ردیف وار غزلیات ہیں۔ ناقص الاخر ہے سنہ کتابت

ہیں ہے ایسا معلوم ہوتا ہے کہ مرتب نے اپنی پسند اور مرضی کے بموجب غزلوں کا انتخاب کیا ہے -

کتاب خانہ نواب سالار جنگ ، حیدرآباد دکن	دیوان سوز -	۲
۱۶۰	نمبر -	
۶ X ۸	سائز -	
۲۴	صفحات -	
۱۱	سطر -	
شکستہ	خط -	
دیسی	کاغذ -	
سر دیوان پر اپنے جو بسم اللہ میں لکھتا	آغاز -	
جائے بڑ بسم اللہ بڑ آہ میں لکھتا		
نیت نگر و کباب دل ہے تیار	انتہام -	
آتے تو ہم بھی مہمانی کرتے		
اس مختصر دیوان میں غزلیات ہیں جو چند ردیفوں پر	ملاحظات -	
مشتمل ہیں - آخر میں تین رباعیات بھی ہیں - اس		
نسخے میں بھی سنہ کتابت موجود نہیں ہے - بحیثیت		
مجموعی یہ نسخہ بھی نامکمل ہے - مرتب نے اپنی مرضی		
کے مطابق غزلوں کا انتخاب کیا ہے اور غزلوں میں		
بعض اشعار معمولی سمجھ کر چھوڑ بھی دیے ہیں - اس		
لحاظ سے یہ بھی انتخاب کہا جاسکتا ہے -		

کتاب خانہ نواب سالار جنگ ، حیدرآباد دکن -	دیوان سوز -	۳
۳۴۲	نمبر	
۷۰۵ X ۱۰۰۵	سائز	
۱۲۲	صفحات -	
نستعلیق	خط	
دیسی	کاغذ	
دیکھ دل کو چھڑمت ظالم کہیں دکھ جائے گا	آغاز	
یاں بغیر از قطرہ نغوں اور تو کیا پائے گا		

اختتام -

کہا جو سوز نے بوسہ تو دے جا
نگا کہنے کہ پھسلانے کی خو ہے

ملاحظات - اس دیوان میں بھی ردیف وار غزلیات ہیں۔ اس نسخے پر بھی سنہ کتابت درج نہیں ہے۔ اس نسخے کے مرتب نے بھی اپنی مرضی سے غزلوں کا انتخاب کیا ہے اور اس بات کا لحاظ نہیں رکھا ہے کہ غزلیں مکمل ہوں۔ مجموعی طور پر یہ نسخہ پہلے دو نسخوں سے بھی زیادہ غیر مکمل اور ناقص ہے۔

کتب نما: نواب سالار جنگ (حیدرآباد دکن

۴- دیوان سوز -

۵۴۷

نمبر -

۷۱

کتاب نمبر -

۶ x ۸ - ۵

سائز -

۱۵۴

صفحات -

۱۲

سطر -

متعلق

خط -

دلی

کاغذ

سر دیوان پر اپنے جو بسم اند میں لکھتا

آغاز

بجائے بسم اند برآہ میں لکھتا

شکوئی پر ہے -

اختتام

پہلے نسخہ پر ۱۲ شعر عمید کے متعلق ہیں معلوم نہیں یہ اشعار کس کے ہیں دوسرے نسخے پر تین مہریں ہیں دو مہریں پڑھی نہیں باتیں - ایک مہر کی عبارت پڑھی جاتی ہے - اس پر نقش ہے "مخترم الدولہ ۱۲۵۷ھ" یہ دیوان بڑی حد تک مکمل ہے غزلوں کے علاوہ غزلیات اور مثنویات بھی ہیں اس نسخہ میں میر سوز کے علاوہ دوسرے شعراء کے اشعار بھی لکھے ہوئے ہیں لیکن وہ کم ہیں اور بعد کا اضافہ معلوم ہوتے ہیں -

ملاحظات -

بڑا حصہ میر سوز کے کلام پر مشتمل ہے۔

اس نسخے پر آخر میں دو ترقیے ہیں کاتب کا نام میر
عظیم علی ایلچیوی اور سنہ کتابت ۱۲۵۱ء معلوم ہوتا
ہے اصل عبارت یہ ہے۔

"تمت الکتاب بعون الوہاب حسب فرمائش نواب
ذوالاقتدار بیدار بخت سزاوار تاج و تخت نواب محترم
بتنگ بہادر دام دولہ و ملکہ بخت اضعف العباد میر عظیم
علی ایلچیوی احسن اللہ فی الدارین ہفتہ ہم ماہ ریح الثانی
۱۲۵۱ء مطابق ۱۲۳۵ فصلی"

دوسرے ترقیے کی عبارت یہ ہے۔

"روزیک شنبہ بتاریخ بست و یکم ماہ ریح الثانی ۱۲۵۱
ء کتاب دیوان میر سوز از فرزند فیاض علی خاں مرحوم
گرفته بدست میر عظیم الدین سید نویسنیدہ شد۔"
اس عبارت سے پتا چلتا ہے کہ اصل نسخہ فیاض علی
خاں کے پیٹھ کے پاس تھا اور اس سے میر عظیم الدین
نے محترم الدولہ کے لیے نقل کیا۔

۵- دیوان سوز - اسٹیٹ سنٹرل لائبریری حیدرآباد دکن (کتاب خانہ

آصفیہ)

۲۲۹۸

نمبر -

۵۰۵ × ۲۰۵

سائز -

۵۶۰

صفحات

۱۱

نظم

تسلیق

خط -

دہلی

کاغذ

سر دیوان پر اپنے جو بہم اند میں لکھتا

آغاز -

جائے بہ بہم اند بر آہ میں لکھتا

یہ نسخہ بھی ناقص سے اور غیر مکمل ہے۔ اغلاط خاصہ

ملاحظات -

ہیں -

پرنٹس میوزیم لندن

۶- دیوان سوز -

یہ نسخہ شاہان اودھ کی ملکیت تھا جو بعد از نزاع سلطنت لندن بھیج دیا گیا۔ اس نسخے پر امجد علیشاہ والی اودھ کے دستخط ثبت ہیں اور تاریخ ہنم ربیع اول ۱۲۶۲ھ درج ہے 'داروغہ کتب خانہ' موتی محل منشی محمد علی کے دستخط بھی ہیں۔ کل اوراق ۱۹۰ ہیں آخر کے پانچ ورقوں پر مہریں ہیں۔ دیوان کا آغاز اس شعر سے ہوتا ہے۔

دعویٰ بڑا ہے سوز کو اپنے کلام کا۔

جو غور کئے تو ہے کوڑی کے کام کا۔

بعد میں اس مطلع کی غزل سے دیوان شروع ہوتا ہے۔

سر دیوان پر اپنے جو بسم اللہ میں لکھتا

جائے مد بسم اللہ مد آہ میں لکھتا

کتب خانہ انڈیا آفس لندن -

عکس مملوکہ ترقی اردو بورڈ کراچی۔

(ترقی اردو بورڈ کا ۶۶۷۲)

۹۰۵ × ۶

۲۸۳

۱۱

نستعلیق

سر دیوان پر اپنے جو بسم اللہ میں لکھتا

جائے مد بسم اللہ مد آہ میں لکھتا

نسخے کے چھلے صلیحے پر یا فتاح لکھا ہے اس کے نیچے

انگریزی میں کالج آف فورٹ ولیم لکھا ہوا ہے ساتھ ہی

فورٹ ولیم کالج کی مہر لگی ہے۔ ایسا معلوم ہوتا ہے

کہ یہ نسخہ فورٹ ولیم کالج کے لیے مرتب کیا گیا تھا۔

آخر میں ایک قصیدہ ہنزی کولبروک کی مدح میں ہے۔

قصیدے کے خاتمے پر لکھا ہے۔۔ تمام شد قطعہ مدح

۶- دیوان سوز -

نمبر -

سائز

صفحات -

سطر

خط -

آغاز -

ملاحظات -

گفتہ 'ہنگ خوار قدیم بندہ حسین شاہ'

تحت تمام نثر کردیوان من تصنیف میر سوز شاعر دہلوی ترقیے کی عبارت یہ ہے -

مستع (۴) جہاں ۱۴ در جمادی الثانی ۱۲۱۶ھ مطابق ۱۸۰۱ ع - یہ نثر بڑی اہمیت کا حامل ہے اس میں کچھ کلام ایسا بھی ہے جو دوسرے نسخوں میں نہیں ہے۔ [حسین شاہ کا قصیدہ بطور ضمیمہ درج ذیل ہے - حقیقت تخلص قصیدے میں موجود ہے اور یہ معلوم و مشہور مصنف ہے - اس کا بیٹا محسن لکھنوی ہے جو تذکرہ "سراپا سخن" کا مؤلف ہے -

حسین شاہ حقیقت کا قصیدہ

کہ سخت درپے ایذا ہے چرخ کج رفتار رکھے ہے ان کو بہ گردش یہ چرخ بیل و ہنار ہے سفلہ پرور و دوں نعمت و نسیب آزار کرے سے ہر کوئی زندانِ آسمان سے فرار

کہ میر عقل نے مروضہ دیا مجھے یک بار بتائیں تو تجھے تدبیر اس کی ہم اسے یار عیضِ دہر میں ہے جو کہ گوہر شہوار تو دامن اپنا پہارے ہے ابر گوہر بار شہابِ مطوت و بہرام کے و مہر وقار کہ اس کے آگے فلاطوں ہے طفلِ مکتب دار عزیز کہ رسم و سہراب اس کے خدمت گار شجاع و کورہ وقار و طہیم و ۵۵ نقار تو اس کا نام بھی بارے بتادے بے تکرار شگفتہ اس کی بدوت ہے دہر کا گوار کہ جس کے فہم کے قائل ہیں مائل و بشیار بہار دانش منقوش ہوویں وہ اشعار

سحر یہ شکوہ گردوں زباں پہ تھا میری جہاں میں اہل ہمز جو ہیں صورت مہ و مہر نہ اس کو قدر ہمز کی نہ فضل کی ہے قدر نہیں ہے امن کی جا دور میں اب اس کے کہیں

یہ گفتگو تھی زباں پر مری شکایت کی کیا جو چاہے مبدل بہ عیش تو غمِ دل رقم کو ہاتھ میں لے کر، کر اس کا وصف رقم کرے ہے جب کہ وہ دستِ گہرِ فضاں کو بلند ستارہ قدر و فلکِ سدر و مشتری طلعت یہ علم و فضل و بلاغتِ خدا نے اس کو دیا شجاعت ایسی کہ ہے دحاک سارے عالم میں چراغِ دانش و فرہنگ، شمعِ بزمِ فرنگ کہا میں تو نے یہ مروضہ اگر دیا ہے مجھے وہ بولا اسم مبارک ہے ہمز کی کوہِ روک یہ عقل و ہوش عنایت اسے خدا نے کی لکھوں جو وصف میں کچھ اس کے علم و دانش کا

رقم کو اس کی جو فہرست میں کروں تیار
دوات شکلِ سدف ہو قلم ہو گوہر بار
تو دس ہزاروں وہ سائل کو موتیوں کے ہار
وہ حاشا لکھے وہیں صاف کر گیا انکار
مخنور آپ سخن سنج اور سخن کا یار
بنائے کاغذ سخن ہو رہے تھے جو مسمار
حضور ہی میں پڑھوں کیوں نہ اب کئی اشعار
کہ جس کے دور کے محتاج ہیں مغار و کبار
جو تیری طبع نہ ہوتی انھوں کی آئینہ دار
سخن کیے ہیں سخن دانوں نے کئی اعتبار
جہاں میں ہوتا سخن کا نہ گرم یوں بازار
----- کہتے نہ جہاں کو وہ کبھی -----
جو سنتا آن کے جہاں فصیح یہ گفتار
سدف میں ہوتے ، نہ پیدا کبھی بر شہوار
جو چاہے شیر کہ روہ کے دے گلو کو فشار
ہے تیرے دورِ عدالت سے اب وہ شیر شکار
کہ جس کے کاوے کو ہے تنگ گنبد دوار
انک کے باگ جو تک پھیر دے وہ شاہ سوار
خدا کرے کہ نہ گردش سے ہو فلک کو قرار
----- رسا رہتا واں ہی لیل و نہار

نکاح پرورش از حال من دریغ نہ دار
کہ پہنچے گرد کدورت نہ بچھ تنگ زہار
اگرچہ اس نے تجھے کر رکھا ہے خست و خوار
کہ آیا سایہ دولت میں اس کی تو اسے یار

قلم سے اپنے وہ کار فرنگ کیا ہے عجب
سحابت ایسی کہ جود و سخا کروں جو رقم
کرے جو اس سے کوئی آسواں فر مہرا
کہا میں چہر فلک سے ہے کوئی اس سا خلیق
ہمز شناس و ہمز پرور و ہمز آرا
اب اس کی طبع رسا سے اٹھے وہ گردوں ساں
کہاں تنگ میں کروں و سنفِ غائبانہ رقم
تو وہ ہے مہر پہر کمالِ فضل و ہمز
نہ ہوتے اہل سخن نغمہ ساز جوں طوطی
ترے ہی فرمیں اساد سے ہے خوش چہیں
نہ کرتا گر تو خریداری سخن بہ سخن
جو سنتے کاشکے تیری فصاحت اہل سلف
یتیم ہے اس کی زباں میں بھی لکنت آجاتی
جو تیرے دست گہر بخش سے مثال
ہو تیرے رعیب عدالت سے اس کا بازو شل
عجب ضعیف نوازی کہ روہ کم زور
لکھوں میں سرعت گلگون بادپا کیوں کر
کہ ایک دم میں دکھاوے وہ شش جہت کی سیر
----- تیری بچھ کو دور
----- فلک کا گناہ

ہمز شناس ہے تو اور کریم ابن کریم
حقیقت اب تو دعا پر کلام تو کر ختم
الہی تاکہ مقش ہے سقف چرخ بلند
الہی اس کی ہو اولاد باغ دنیا میں
جو دوست اس کے ہوں شاداں رہیں زمانے
میں
یہی ہے بندے کی اب تجھ سے اتجا صاحب
نجات دے مجھے غم ہائے دہر سے اس طور
فلک کے جور کا شکوہ نہ کر حقیقت تو
بس اس کا چھوڑ گد شکر کر تو اب اس کا

پڑھوں کسی کا وہ مطلع تری حضوری میں کہ پھر جس سے نہ ہو عرض حال کی تکرار
کریم سائلی خود را غنی کند یکبار

دوبارہ لب نہ کفاید سدق بہ ابر بہار

حسین شاہ کے ممدوح ہنری کولبروک (Henry Colebrook) بنگال ایشیاٹک سوسائٹی
میں سنسکرت کے عالم کی حیثیت سے ملازم تھے یہ تقرر ایسٹ انڈیا کمپنی کے ابتدائی دور میں ہوا۔
بعد میں گورنر جنرل کونسل کے ممبر بنے۔ ۱۷۷۲ء میں جب بنگال برطانوی حکومت کا حصہ قرار پایا تو
ہندو لاء (Hindu Law) کی تدوین ہنری کولبروک نے سرولیم جوزف کے ساتھ مل کر کی تھی۔

(۱)

۸- دیوان سوز - کتب خانہ انجمن ترقی اردو ہند، نئی دہلی
ملاحظت - یہ نسخہ ناقص الآخر ہے اور صرف غزلیات پر مشتمل
ہے۔ کاتب غیر محتاط ہے۔ جا بجا اشعار غلط لکھے گئے
ہیں۔ سنہ کتبت درج نہیں ہے۔ کاتب کا نام بھی
معلوم نہیں ہے۔ دیوان کا آغاز اس شعر سے ہوتا
ہے۔

سر دیوان پر لپٹے جو بسم اللہ میں لکھتا

جائے بدم بسم اللہ آہ میں لکھتا

رحلا لائبریری رام پور

۹- دیوان سوز -

ملاحظت -

اس نسخے کا نمبر ۳۹۹ - ۳۰۰ ہے۔ نسخہ پرچہ کرم
موردہ ہے لیکن کتبت اچھی ہے۔ کہیں کہیں اشعار
پڑھے نہیں جاتے ہیں، کیونکہ بوسیدہ اور ارق پر سفید
باریک کاغذ کے جوڑ لگائے گئے ہیں۔

"بتاریخ ہندھم یوم شنبہ شہر محرم الحرام ۱۲۲۷ھ
صورت اتمام یافت" کل ۳۱۵ صفحات ہیں۔ دیوان کا

آغاز اس شعر سے ہوتا ہے۔

جز شکر قلم صفحہ پہ خلاق جہاں کا

چاہوں جو کرے وصف تو کیا منہ ہے زباں کا

یہ نسخہ مکمل ہے اور اس میں اغلاط بھی برائے نام ہیں۔

کتب خانہ ترقی اردو بورڈ کراچی (اردو ڈکشنری بورڈ

۱۰- دیوان سوز -

کراچی

۱۳۳۳

۸۰۵ x ۶۰۵

۳۹۶

تعلیق

جز شکر قلم صفحہ پہ خلاق جہاں کا

چاہوں جو کرے وصف تو کیا منہ ہے زباں کا

یہ نسخہ بہت اچھی حالت میں ہے۔ کہیں کہیں کاغذ کو

کیرا کھا گیا ہے لیکن نسخہ بالکل مکمل ہے۔

"تمت تمام شہکار من نظام کاتب الحروف احقر العباد

سید میر عفی اللہ عنہ تحریر فی تاریخ شہر جمادی الثانی روز

شنبہ ۱۲۳۵ھ۔

کتب خانہ برٹش میوزیم لندن۔

۱۳۱۱۳۰ - ۵۳ (۱-۲)

۹۰۵ x ۶

۵۹

۱۱

تعلیق

جز شکر قلم صفحہ پہ خلاق جہاں کا

چاہے جو کرے وصف تو کیا منہ ہے دہاں کا

: اصل دیوان کا انتخاب ہے۔ یہ نسخہ ۱۲۳۸ھ مطابق

۱۸۳۱ء میں بنگال لیتوگرافک پریس کلکتہ میں چھپا

تھا۔

"نسخہ انتخاب دیوان سوز بخت عقیدت مخزن بشن نرائن

از نسخہ مطبوعہ سابق نقل نمود و مقابلہ کردہ بہ طبع

درآوردہ شد۔ امید از خوش نظران بلاغت نغان لیکنہ

سہو و خطائے را بہ دل اصلاح بہ پوشند زیرا کہ المافسان

مرکب الخطا و الضیاع۔ تمت تمام۔

نمبر۔

سائز۔

صفحات

خط۔

آغاز۔

ملاحظات۔

ترقیے کی عبارت یہ ہے۔

دیوان سوز۔

-۱۱

نمبر

سائز۔

صفحات۔

سطر

خط۔

آغاز۔

ملاحظات۔

ترقیے کی عبارت یہ ہے۔

۱۲- دیوان سوز - ڈویژنل پبلک لائبریری خیرپور -
 ملاحظت - یہ نسخہ بنگال لیتھو پریس کے نسخے کے مطابق ہے -
 ترقیے کی عبارت یہ ہے - " تمت الکتاب بعون الملک الوہاب روز چہار شنبہ
 بتاریخ شانزدہم شہر شعبان المعظم ۱۲۵۹ھ مطابق
 ۱۸۴۲ء برصغرت بہ عرصہ سہ ماہہ اتمام رسید اضعف
 السادات محمد دودمان حسینی غفرلہ "

ان نسخوں کے مطالعے کے بعد پتا چلتا ہے کہ میر سوز کے دیوان کی تدوین دو حصوں پر
 مشتمل ہے ایک نسخے کی ابتدا اس غزل سے ہوتی ہے جس کا مطلع یہ ہے -
 سر دیوان پر اپنے جو بسم اللہ میں لکھتا
 بجائے بِر بسم اللہ بِر آہ میں لکھتا
 دوسرا نسخہ وہ ہے جس کی ابتدا اس غزل سے ہوتی ہے جس کا مطلع یہ ہے -
 جز شکر قلم صفحہ پہ خلاق جہاں کا
 چاہے جو کرے وصف تو کیا منہ ہے وہاں کا

پہلے نسخے کی سردست آٹھ نقلیں موجود ہیں جیسا کہ نمبر شمار ۱ سے ۸ تک ظاہر ہے
 دوسرے نسخے کی دو نقلیں فراہم ہیں جیسا کہ نمبر شمار ۹ اور ۱۰ سے ظاہر ہے باقی دو نقلیں ۹ اور ۱۰
 کے انتخاب پر مشتمل ہیں۔ راقم الحروف نے میر سوز کے دیوان کی تدوین میں نمبر شمار کے ، ۸ ، ۹
 ، ۱۰ نسخوں کو بنیاد بنا لیا ہے۔ نمبر ، ۸ ، ۹ اور ۱۰ کی ترتیب اگرچہ مختلف ہے لیکن ان میں
 بیشتر غزلیں مشترک ہیں۔ اکثر جگہ اختلاف بھی ملتا ہے۔ یہ صورت حال دیوان کی تصحیح و تدوین
 کے لیے سخت دقت طلب تھی۔ لہذا اطمینان خاطر کی غرض سے راقم الحروف نے ہندوستان جا کر
 مزید تحقیق کی۔ جن نسخوں کا حوالہ دیا گیا ہے ان کا جائزہ لیا گیا ، ہر نسخے کا دوسرے نسخوں سے
 مقابلہ کیا گیا بعض جگہ کاغذ کرم خوردہ ہو گئے تھے اور اشعار کا پڑھنا ممکن نہ تھا۔ لیکن نسخوں کے
 تقابلی سے ان اشعار کے محوشدہ اشعار بھی درست ہو گئے اور اختلاف بھی دور ہو گیا۔ پھر بھی کچھ
 اشعار ایسے رہ گئے جو درست نہ کیے جاسکے اس کی وجہ یہ ہے کہ وہ اشعار صرف ایک ہی نسخے میں
 تھے۔ زیر نظر دیوان کی تدوین متذکرہ نسخوں کے تقابلی اور تطابقی کے بعد کی گئی ہے پھر بھی یہ
 دعویٰ کرنا مشکل ہے کہ تصحیح شدہ متن مصنف کی منقاد کے بہ موجب ہے۔ ہر نسخے میں کہیں نہ
 کہیں اختلاف ضرور ہے کسی میں ایک غزل ہے تو وہی غزل دوسرے نسخوں میں نہیں ہے بعض جگہ
 ایک شعر مزید مل جاتا ہے جو کسی دوسرے نسخے میں نہیں ملتا کہیں الفاظ کا رد و بدل ہے۔ ہم

نے ان تمام اختلافات کا ذکر فرداً فرداً کرنا غیر ضروری سمجھا ہے اور صرف حوالے پر اکتفا کیا ہے۔ متن کی درستی میں اس بات کو ملحوظ رکھا ہے کہ معانی، مطالب اور مضامین کے اعتبار سے قرین قیاس طریقہ اختیار کیا جائے۔ میر سوز کا کلام جہاں کہیں سے ملا ہے اس کا تقابلی اصل ماخذوں سے کیا گیا ہے۔ تذکروں میں جو شعر ملے ہیں ان سے بھی متن کی درستی میں مدد لی گئی ہے۔

کلیاتِ سودا کے مطالعے سے پتا چلتا ہے کہ میر سوز کا بہت سا کلام سودا کے تخلص کے ساتھ اس میں موجود ہے۔ ممکن ہے قیامِ فرخ آباد و لکھنؤ کے دوران یہ کلام سودا کے کلام کے ساتھ غلط ملط ہو گیا ہو۔ متن کی درستی میں ان اشعار سے بہت مدد ملی جو ہیں تو سوز کے لیکن سودا سے منسوب کر کے ان کی کلیات میں داخل کر دیے گئے ہیں۔ سوز کے دیوان میں ہم نے ایسی غزلوں کا خاص طور پر حوالہ دے دیا ہے۔ شاہ کمال کہتے ہیں کہ دیوانِ سوز کو سب سے پہلے انھوں نے میر سوز کی مرضی اور ایما سے مرتب کیا۔ اس مجموعے پر سوز نے اپنے ہاتھ سے خطِ شفیعاً میں دستخط کیے تھے۔ شاہ کمال کا کہنا ہے کہ اس مجموعہ کلام سے دوسری نقلیں تیار ہوئیں لیکن ہمارے خیال میں شاہ کمال کا مجموعہ مکمل نہ تھا اور بعد میں دوسرا دیوان مزید مرتب ہوا۔ ان میں بعض غزلیں مشترک ہیں اور بعض غزلیں صرف ایک ہی دیوان میں ملتی ہیں۔ ان دونوں مجموعوں کی بہت نقلیں کی گئیں۔ کاتب معمولی استعداد کے تھے لہذا ان نقلوں میں سح و زوائد کا عمل شروع ہو گیا۔ الفاظ کی تبدیلی اور الٹ پھیر تو معمولی بات ہے بعض جگہ کاتبوں نے اپنی جولانی طبع دکھائی ہے اور اگر کہیں پر کوئی لفظ سمجھ میں نہیں آیا تو کبھی پر کبھی مارنے کے مقولے پر عمل کیا ہے۔ ان تمام کوتاہیوں کو دور کرنے اور صحیح طریقہ کار اختیار کرنے میں جو کاوش و کاہش کرنا پڑی وہ ناقابلِ بیان ہے۔ اکثر نسخوں میں جہاں کاغذ پھٹ گیا ہے یا کبھی لگ جانے سے حروف پڑھے نہیں جاسکے، ایسے مقامات پر قیاسی تصحیح سے کام لیا گیا ہے۔ یہ تصحیح قوسین کے اندر ہے۔ جہاں قیاسی تصحیح سے کام نہ چل سکا وہ حصے خالی چھوڑ دیے گئے ہیں۔

میر سوز کے دیوان کے متعدد نسخوں میں بعض غزلیں دوبارہ درج کر لی گئی ہیں۔ اردو سے معنی کے میر سوز نمبر میں جو کلام مرتب کیا گیا ہے وہ نسخہ اعلیٰ گزہ اور نسخہ رام پور پر مشتمل ہے لیکن اس میں کسی عرقِ ریزی سے کام نہیں لیا گیا۔ متعدد غزلیں دوبارہ نقل کر دی گئی ہیں اور اظہار تو بے شمار ہیں، ہم نے اس بات کا خیال رکھا ہے کہ کوئی غزل بلکہ ایک شعر بھی دو مرتبہ نقل نہ ہو سکے، اتنے ضخیم دیوان میں اس امر کا اہتمام کرنے میں بڑی جان کاہی سے کام لینا پڑا۔ اور ان امور کو ملحوظ رکھنے کے بعد اگر یہ کہا جائے کہ راقم کا مرتبہ دیوان میر سوز اپنی موجودہ شکل میں تمام نسخوں سے زیادہ مکمل اور مستند ہے تو ہرگز بے جا نہ ہو گا۔

دیوانِ سوز کے تمام نسخے خاصے پرانے ہیں، ان کے کاتب بھی کم سواد ہیں۔ ان میں سے

بعض کا اہلہ قدم طرز کا ہے ہم نے اس دیوان میں جدید اہلہ اختیار کیا ہے۔ دیوان میں غزل کے ساتھ پرانے نسخوں کے حوالے شامل کر دیے ہیں۔ جیسا کہ ہم نے پہلے کہا کہ اس دیوان کی تدوین کرتے وقت ہم نے پانچ نسخوں کو بنیاد بنایا ہے لہذا ان ہی کے حوالے درج کیے گئے ہیں۔ جہاں کہیں ایسے اشعار ہیں جو ان نسخوں کے علاوہ کہیں اور سے دستیاب ہوئے ہیں وہاں ان کتابوں کا نام مع صفحات کے درج کر دیا گیا ہے۔ جن پانچ نسخوں کو ہم نے بنیاد بنایا ہے ان کے نئے مخفقات استعمال کیے ہیں ان کی تفصیل یہ ہے۔

- ۱- نسخہ فورٹ ولیم کالج ملوکہ انڈیا آفس لائبریری لندن۔ نمبر ۷ کے لیے ب۔
- ۲- نسخہ انجمن ترقی اردو ہند، نئی دہلی۔ نمبر ۸ کے لیے ج۔
- ۳- نسخہ رضا لائبریری رام پور۔ نمبر ۹ کے لیے ر۔
- ۴- نسخہ اردو ترقی بورڈ کراچی۔ نمبر ۱۰ کے لیے ک۔
- ۵- نسخہ ڈویژنل پبلک لائبریری خیروار۔ نمبر ۱۲ کے لیے خ۔

حاشیہ متعلق بہ توضیحات

(۱) ۱۶۶-۱۶۷ ڈاؤنل۔ کیمرج صہری آف انڈیا جلد ششم مطبوعہ ایس چاند لینڈ کو لکھنؤ۔ ۱۹۵۸ء

تفصیلات ۹۶-۹۷-۱۳۲-۱۳۶-۲۸۹-۳۹۳۔

حالاتِ زندگی کا تحقیقی جائزہ

خاندان :

تیرھویں صدی عیسوی میں حضرت جلال سرخ بخاری بخارا سے ترک وطن کر کے ملتان پہنچے وہاں کچھ عرصہ قیام کرنے کے بعد بھکر گئے۔ بدرالدین بن صدرالدین خلیب نے جو بھکر کے رئیسوں میں سے تھے اپنی صاحبزادی کا عقد آپ کے ساتھ کر دیا (۱) حضرت جلال سرخ بھکر سے پھر ملتان چلے گئے، اور تیس سال اپنے مرشد شیخ الاسلام بہاء الدین زکریا ملتانی کی خدمت میں رہے۔ حضرت جلال سرخ بخاری حضرت زکریا ملتانی کے ارشد خلفاء میں سے تھے۔ جب ۶۶۱ ہجری مطابق ۱۲۶۲ء میں مرشد کا انتقال ہو گیا تو تبلیغ کی غرض سے اوچ کو اپنا مستقر بنایا۔ بدرالدین بھکری کی صاحبزادی کا نکاح حضرت جلال سے ہوا تھا کچھ عرصے کے بعد وفات پا گئیں۔ ان کے بطن سے دو صاحبزادے بہاء الدین اور سید محمد غوث تھے۔ بدرالدین بھکری نے پہلی صاحبزادی کی وفات پر اپنی دوسری صاحبزادی کا عقد بھی حضرت جلال سرخ سے کر دیا ان کے بطن سے احمد کبیر پیدا ہوئے۔

احمد کبیر، صدر الدین عارف خلیف حضرت بہاء الدین زکریا کے مرید اور خلیفہ ہوئے ان کی حفاظت اور رولت پر حضرت صدرالدین عارف خلیفہ اور سلسلہ سہروردیہ کے نامور بزرگ شیخ جمال خندان رو مقرر تھے۔ حضرت احمد کبیر کے دو صاحبزادے تولد ہوئے ایک حضرت مخدوم جہانیاں جہاں گشت اور دوسرے حضرت صدرالدین راجو قتال تھے۔ حضرت مخدوم ۱۴ شعبان ۷۰۷ ہجری مطابق ۸ فروری ۱۳۰۸ء بروز جمعرات اوچ میں پیدا ہوئے۔ آپ کا نام جلال الدین رکھا گیا۔ سیاحت کے باعث آپ کو جہانیاں جہاں گشت کہنے لگے۔ (۲) حضرت مخدوم سلسلہ سہروردیہ سے تعلق رکھتے تھے۔ حج بیت اللہ کے بعد جب آپ دہلی میں حضرت نصیر الدین چراغ دہلی کی خدمت میں حاضر ہوئے تو فرقہ چشت آپ کو اسی بارگاہ سے ملا۔ (۳) آپ کے تین صاحبزادے تھے۔ ناصر الدین محمود، عبداللہ اور سید محمد جلال الدین کبیر۔ ان تینوں صاحبزادوں کی والدہ الگ الگ تھیں۔ سید عبداللہ کی والدہ دہلی کے خاندان سادات سے تعلق رکھتی تھیں۔ سید عبداللہ کا مزار دہلی میں قدم مبارک کے قریب واقع ہے۔ سید عبداللہ لاو لاد تھے۔

ناصر الدین محمود کی تاریخ پیدائش ۲ ذی قعد، ۷۴۲ ہجری مطابق ۹ اپریل، ۱۳۴۲ء اور تاریخ وفات ۱۲ رمضان، ۸۰۱ ہجری مطابق ۱۸ مئی، ۱۳۹۹ء ہے۔ ناصر الدین محمود کے بیٹے سید

برہان الدین تھے۔ آپ قطب عالم گجراتی کے نام سے مشہور ہیں۔ آپ ۱۳ رجب المرجب ۷۹۰ ہجری کو پیدا ہوئے ابھی دس برس ہی کے تھے کہ والد کی وفات ہو گئی آپ کی تعلیم و تربیت آپ کے والد کے بچا حضرت صدر الدین راجو قتال نے کی۔ بعد میں ان ہی کی ہدایت پر قطب عالم اپنی والدہ کے ساتھ آغاز شباب میں اوج سے پٹن گجرات تشریف لے آئے (۴) اس وقت گجرات کا حاکم سلطان احمد شاہ تھا۔ وہ آپ کا سب سے حد معتقد تھا۔ اس نے احمد آباد کا سنگ بنیاد حضرت قطب عالم کے دست مبارک سے رکھوایا۔ احمد آباد ۸۱۳ ہجری مطابق ۱۴۱۱ء اور ۸۲۶ ہجری مطابق ۱۴۲۳-۲۴ء کے درمیان آباد ہوا۔ اس کے بعد حضرت قطب عالم بھی پٹن سے احمد آباد تشریف لے آئے۔ آپ کی وفات ۸۵۷ ہجری مطابق ۱۴۵۳ء میں ہوئی آپ کے گیارہ فرزند تھے جن کے نام یہ ہیں :- (۵)

- ۱- سید محمود ۲- سید محمد شاہ عالم ۳- سید احمد ۴- سید حامد ۵- سید صالح
- ۶- سید امین اللہ ۷- سید محمد زاہد ۸- سید صادق محمد ۹- سید سالم
- ۱۰- سید راجو ۱۱- سید اصغر۔

میر سوز قطب عالم گجراتی کی نسل سے تھے۔ ان کے والد کا نام میر ضیاء الدین تھا۔ بخاری ناندان کی وہ شاخ جس سے میر ضیاء الدین تعلق رکھتے تھے دہلی کب منتقل ہوئی اس کا کچھ سچا نہیں چلتا۔ صرف اس قدر معلوم ہے کہ میر ضیاء الدین کا مکان محلہ قراول پورہ میں تھا۔ (۶) اس علاقے کو آج کل قراول باغ کہتے ہیں۔ میر ضیاء الدین نہایت متقی اور پرہیزگار انسان تھے انھیں فن سپہ گری اور تیراندازی میں کمال حاصل تھا۔ (۷) سوز نے انھی کے سایہ عاطفت میں پرورش پائی۔ میر ضیاء الدین نے طویل عمر پائی۔ خیال ہے کہ وہ ۱۱۰۷ ہجری مطابق ۱۶۹۲ء کے قریب پیدا ہوئے ہوں گے۔ ان کا انتقال لکھنؤ میں میر سوز کے صاحبزادے میر مہدی داغ کی وفات سے پہلے ۱۱۹۲ ہجری مطابق ۱۷۷۷ء اور ۱۲۰۵ ہجری مطابق ۱۷۸۹ء کی درمیانی مدت میں ہوا۔ میر ضیاء الدین کے لکھنؤ میں مرنے اور وہیں دفن ہونے کا ثبوت سوز کے مرثیہ کے اس شعر سے ملتا ہے جو انہوں نے داغ کی موت پر کہا تھا۔ شعر یہ ہے :-

یہ توقع نہ تھی دل سوز کو مہدی صاحب
جد کی خدمت میں یہاں چھوڑ کے آؤ گے ہمیں

اندازہ ایسا ہوتا ہے کہ میر ضیاء الدین کی عمر پچاس یا نوے سال تک کی ہوگی۔

وطن:

میر سوز دہلوی الاصل تھے۔ تمام تذکرہ نگاروں نے ان کو دہلوی ہی لکھا ہے۔ صرف شیفتہ

(۸) اور قطب الدین (۹) لکھنوی لکھتے ہیں - دہلی چھوڑنے کے بعد انہیں متعدد شہروں میں قیام کرنا پڑا - جن میں فرخ آباد اور لکھنؤ کا قیام سب سے طویل ہے - ہر دو تذکرہ نگاروں نے ان کو غالباً اس وجہ سے لکھنوی لکھا ہے کہ ان کی زندگی کے آخری ایام لکھنؤ ہی میں بسر ہوئے - تاہم دہلی میں پیدا ہونے اور عمر کا بڑا حصہ وہاں گزارنے کے لحاظ سے وہ دہلوی ہی ہیں -

ولادت:

کسی تذکرہ نگار نے سوز کا سنہ ولادت نہیں لکھا ہے - بہر حال ان کے سن ولادت کا تعین شاہ کمال کی رولت کی روشنی میں کیا جا سکتا ہے - شاہ کمال کہتے ہیں کہ میر سوز نے کئی دفعہ ان سے کہا کہ وہ سودا سے عمر میں ایک سال بڑے ہیں - (۱۰) اگرچہ سودا کے سال ولادت میں بھی اختلاف ہے لیکن آزاد نے ان کا سن ولادت ۱۱۲۵ ہجری مطابق ۱۷۱۳ء لکھا ہے - (۱۱) اور یہی صحیح بھی ہے - شہاء الحق صاحب نے اس مسئلہ پر سیر حاصل بحث کی ہے - (۱۲) اس اعتبار سے میر سوز کا سن پیدائش ۱۱۲۳ ہجری مطابق ۱۷۱۲ء ہے - نیاز فتح پوری نے بغیر کسی تحقیق کے میر سوز کا سال ولادت ۱۱۳۰ ہجری یا ۱۱۳۵ ہجری لکھ دیا ہے - (۱۳)

نام:

پورا نام محمد میر تھا - (۱۳) چند تذکرہ نگاروں نے نام کی لفظی ترتیب کو بدل دیا ہے - مثلاً علی لطف (۱۵) نے سید میر، یکتا (۱۶) نے شاہ میر محمد، مبتلا (۱۷) نے میر سید محمد، حسن (۱۸) نے میر محمدی لکھا ہے -

مذہب:

تذکرہ نگار سوز کے مذہب کے بارے میں خاموش ہیں بعض لوگوں کا خیال ہے کہ وہ اپنے عقیدے میں سخت یعنی شیعیت کی طرف مائل تھے (۱۹) حوالے میں مندرجہ ذیل شعر پیش کیے جا سکتے ہیں :-

زباں سے مرتضیٰ مشکل کضا کی منقبت کہتا تو مذہب پر نصیری کے علی اللہ میں لکھتا
اگر میں مرثیہ حسنین کا کہتا تو کیا کہتا یہ سوز سیدہ زہرا فقط اک آہ میں لکھتا

روویں نہ کیا کریں کہو پڑھ پڑھ کے سوز ہم
بخشش ہماری ماتم شہیر میں چھپی
اسی کے ساتھ حضرت علی کی شان میں قصیدے کے یہ اشعار ہیں :-

وہ علی جس نے پہلے آدم کو غم میں آکر سکھایا استغفار
وہ علی مظہر العجب ہے جس نے موسیٰ کے تئیں دکھائی نار
وہ علی جس نے آتشِ نمرود کی تھی حضرت خلیل پر گزار
وہ علی جس نے جبریل کو ہاں پہلے سکھلایا بندگی کا شعار
تم نے مارا نصیر کو واللہ اور پھر پھر جلایا ستر بار
کاٹ کر تم نے ہاتھ اسعد کے پھر لگائے تھے جیسے اول بار
تم نے سلمان کو چھڑایا تھا دشتِ ارزن میں سر سے اپنے وار
لیکن ان اشعار کا مطلب یہ نہیں ہے کہ ان کو شیعہ مذہب کا پیرو سمجھ لیا جائے۔

حقیقت یہ ہے کہ آصف الدولہ کے دور حکومت میں سرکاری سطح پر شیعیت کو فروغ دینے کی کوشش کی گئی تھی۔ ترغیبات کے ذریعے ہزاروں خاندانوں کو عہدہ بنا لیا گیا۔ جن لوگوں نے اس دعوت کو قبول نہیں کیا ان کے ساتھ ناروا سلوک کیا گیا اور بڑی حد تک اپنے حقوق سے محروم کر دیے گئے۔ اس امتیازی سلوک سے بچنے کے لیے بہت سے لوگوں نے بظاہر شیعیت اختیار کر لی۔ میر سوز بھی دربارِ لکھنؤ سے تعلق رکھتے تھے انہوں نے بھی مصطط وقت سے کام لیا اور عام لوگوں کے احساسات کو ٹھوڑ رکھتے ہوئے ان ہی خیالات اور عقائد کو بیان کیا جو عوام الناس کے تھے۔ اس قسم کے اشعار کے برعکس ان کے بہت سے دیگر اشعار سے مترشح ہے کہ وہ حنفی المذہب، صوفی مشرب انسان تھے۔ ان کا خاندان سہروردی اور چشتی سلسلوں سے تعلق رکھتا تھا۔ اپنے عقائد کے اعتبار سے وہ سنی مسلمان تھے ان کا ایک شعر ہے :-

خلافت آن کر اے سوز بولی چوتھے درجے پر

جو چاہو آخرت اپنی تو حضرت شاہ کو پوجو

اس شعر سے یہ نتیجہ نکلتا ہے کہ وہ حضرت علی کو خلفائے راشدین میں چوتھے درجے پر ہی تسلیم کرتے تھے۔ ایک بات قابل غور یہ ہے اور اس سے ہماری اس رائے کو تقویت بھی پہنچتی ہے کیوں کہ نسخہٴ علی گڑھ اور نسخہٴ فورٹ ولیم کالج میں یہی شعر اس طرح ملتا ہے :-

خلافت سوز چچی آ کے بولی چوتھے درجے پر

جو چاہو تم بنو صدیق حضرت شاہ کو پوجو

شاید یہ اندازہ لگانا مشکل نہیں کہ کسی خاص وجہ سے شعر میں ترمیم ضروری سمجھی گئی۔ سوز کے مذہب کے بارے میں دو سرائوت یہ ہے کہ مذہبِ اثنائے عشری میں ایک عقیدہ امام

غائب کا ہے۔ سنی عقیدے کی رو سے امام مہدی کا ظہور احادیث سے ثابت ہے۔ (۲۰) "عن ام سلمۃ قالت سمعت رسول اللہ صلی اللہ علیہ وسلم ، یقول المہدی من عمرتی من اولاد فاطمۃ۔" (حضرت ام سلمہ سے روایت ہے کہ میں نے رسول اللہ صلی اللہ علیہ وسلم سے سنا آپ نے فرمایا کہ مہدی میرے خاندان اور اولاد فاطمہ سے ہو گا) اور "عن ابی سعید الخدری قال قال رسول اللہ صلی اللہ علیہ وسلم المہدی منی ابلی الجہیمۃ اغنی الالف میلًا الارض قسطًا و عدلاً کما ملئت ظلماً و جوراً۔" (حضرت ابوسعید خدری روایت کرتے ہیں کہ رسول اللہ صلی اللہ علیہ وسلم نے فرمایا کہ مہدی میری اولاد میں سے ہو گا اس کی روشن کفادہ پیٹانی، بڑی لمبی ناک درمیان میں اونچی اور باریک نھنوں والا ہو گا۔ زمین کو انصاف اور عدل سے اس طرح بھر دے گا جیسی وہ ظلم و ستم سے بھری ہوئی تھی جو سات سال حکومت کرے گا۔)

دوسری حدیث کو سامنے رکھیے اور سوز کا مندرجہ ذیل قطعہ پڑھیے :-

جو صاحبِ دل ، دل سے ہے آگاہ	کیا بات اس کی ہے واہ وا واہ
اے غافلو تک تم چونک بیٹھو	پردے سے نکلا ہے وہ مرا شاہ
وہ شاہ جس کی عہد نبی سے	بچتے گئے ہیں تشریف کی راہ
میں جھوٹ ہرگز کہتا نہیں ہوں	اب کوئی دم کو نکلے ہے وہ ماہ
ظلم و ستم سب ہو جائے گا محو	باقی رہے گا اللہ ہی اللہ
مادی وہی ہے مہدی وہی ہے	صاحب وہی ہے ، ہے سب کا دل خواہ
اے سوز تو کیا کہتا ہے چپ رہ	تجھ کو ہے مطلب کا کیا جاہ
سب لوگ تجھ کو جھوٹا کہیں گے	کس واسطے ہیں سارے یہ گراہ
بس چپ سے بہتر اب کچھ نہیں ہے	خاموش ہی رہ واللہ باللہ

اس قطعے میں جن خیالات کا اظہار کیا گیا ہے ان سے یہ بات واضح ہو جاتی ہے کہ وہ ظہور امام مہدی کے قائل تھے اور حدیث شریف کے فرمان کے بموجب ان کا عقیدہ تھا کہ حضرت مہدی اس دنیا سے ظلم و ستم مٹا دیں گے اور ہر طرف خدا کی حاکمیت اور برتری کا سکھ جاری ہو گا۔ اس قطعے میں وہ ان لوگوں کو گراہ قرار دیتے ہیں جو ظہور مہدی کے قائل نہیں ہیں۔ آخری تین اشعار سے معلوم ہوتا ہے کہ وہ ان خیالات کا اظہار بر ملا کرنے سے احتراز کرتے ہیں اور اپنے اس عقیدے کا اعلان کرنا مصطحہ وقت کے خلاف سمجھتے ہیں۔ یقین سے کہا جا سکتا ہے کہ یہ قطعہ اس زمانے کا ہے جب وہ لکھنؤ میں قیام پذیر ہوں گے۔

اب رہ گئے وہ اشعار جن میں اہل بیت کے مناقب اور فضائل بیان کیے گئے ہیں تو ظاہر ہے کہ ہر صاحبِ ایمان مسلمان مدحِ اہل بیت باعثِ شرف اور وجہِ سعادت گردانتا ہے۔ حضرت

علی کی مدح صوفیائے کرام نے نہایت والہانہ انداز میں کہی ہے۔ بالخصوص قادریہ، چشتیہ، اور سہروردیہ سلسلوں کا تعلق حضرت علی ہی سے ہے۔ لہذا سوز کے وہ تمام اشعار جو مناقب و فضائل اہل بیت میں ہیں اسی تعلق اور کیفیت کے آئینہ دار ہیں جو صوفیائے کرام کو خاندان رسول کریم سے رہی ہے۔ جہاں جہاں پر ایسے خیالات ہیں جن میں شدت پائی جاتی ہے یا ایسے واقعات کا ذکر ہے جو مستند سمجھے نہیں جاتے ان کے لیے صرف یہی کہنا کافی ہے کہ وہ زمانے اور ماحول کے عام رنگ کو دیکھتے ہوئے کہے گئے ہیں۔

مسلك:

شاہ ولی اللہ محب لکھتے ہیں کہ میر سوز سید محمد زاہد دہلوی کے مرید تھے۔ (۲۱) جو میر سید محمد قنوجی (۲۲) کی اولاد میں سے تھے وہ نواب احمد خاں بنگش کے زمانے میں دہلی سے فرخ آباد پہنچے اور محلہ بنگش پورہ میں آباد ہو گئے۔ ہر خاص و عام آپ کا معتقد تھا۔ مزاج میں کمال استغناء تھا۔ اہل دنیا کی طرف مہلت نہیں ہوتے تھے آپ کی وفات ۱۷ محرم، ۱۱۸۳ ہجری مطابق ۱۳ مئی، ۱۷۷۰ء کو ہوئی۔ سید محمد زاہد سے بیعت ہونے کا مطلب یہ ہے کہ سوز چشتیہ مسلک سے تعلق رکھتے تھے۔ کیوں کہ سید محمد زاہد اسی مسلک کے پیرو تھے۔ ویسے سوز کا اپنا خاندان سہروردیہ مسلک کا پیرو تھا۔ حضرت قطب عالم کے صاحبزادے شاہ عالم کو چشتیہ سلسلے کی خلافت بھی حاصل ہو گئی تھی۔ گویا سوز کے اپنے عالی مرتبت بزرگ چشتیہ اور سہروردیہ مسلک کے نامور مبلغ تھے۔

تعلیم:

تعلیم و تربیت دہلی میں ہوئی اگرچہ یہ نہیں معلوم کہ آپ نے کن اساتذہ سے فیض حاصل کیا۔ تاہم اتنا ضرور ہے کہ وہ مروجہ تعلیم سے بہرہ ور تھے۔ وہ عربی فارسی کی استعداد رکھتے تھے۔ اردو کلام کے علاوہ ان کا فارسی کلام بھی چند غزلوں پر مشتمل ہے۔ نظم کے ساتھ فارسی شہ بھی اچھی لکھتے تھے۔ علی ابراہیم کہتے ہیں کہ میں نے میر سوز سے ان کا نمونہ کلام داخل تذکرہ کرنے کے لیے منگوا یا تھا۔ انھوں نے ان کے اشعار کے ساتھ شہ کا نمونہ بھی اپنے تذکرے میں درج کیا ہے۔

انشا پروازی:

میر سوز کی اظہارِ پر دہائی کی سب ہی معاصر تذکرہ نگاروں نے تعریف کی ہے۔ قائم (۲۳) ان کو مطلب نویس بے نظیر، شوق (۲۴) انشاء پر دہائی میں کامل مہارت رکھنے والا، میر حسن منشی بے نظیر کہتے ہیں۔ میر حسن ہی مزید لکھتے ہیں کہ ان کی مٹر گشنِ حسن دلبران تازہ ہے وہ معجز رقم اور شیریں رقم تھے۔ میر حسن اسی پر بس نہیں کرتے بلکہ مٹر نگاری کی تعریف میں خود بھی جولانیِ طبع دکھاتے ہیں اور بقول ان کے "رشتاتِ مدارِ قلمش از دریائے اعزاز، گلک عنبر بارش از بوستانِ انجاز" کی صفات سے متصف تھے (۲۵) مبتلا (۲۶) ان کو از مفاہیرِ بگتہ رساں قرار دیتے ہیں، علی ابراہیم نے ان کی مٹر کو اپنے تذکرے میں بطور نمونہ درج کیا ہے۔ (۲۷)

"میر سوز شخصے است کہ هیچ کس را از حلاوتے جز سکوت و اکراه حاصل نہ شود۔ این نیز از قدرت کمال الہی است کہ ہر یکے بلکہ خار دخنے نیست کہ بکار چند بیاید۔ پس منکرے سوال کند کہ ناکارہٴ محض نیستادہ است۔ این ست کہ نامش سوتحنی است۔"

خوشنویسی:

مغل دورِ حکومت میں خوشنویسی کے فن کو بہت عروج حاصل ہوا اور خوشنویسوں کو بہت قدر کی نگاہ سے دیکھا جاتا تھا۔ میر سوز اس فن کے ماہر تھے۔ قائم کہتے ہیں کہ وہ خطِ شکستہ خوب لکھتے تھے (۲۸)۔ شوق (۲۹) خوش نویس اور ہفت قلم میر حسن (۳۰) خوش نویس دل پذیر بتاتے ہیں۔ مبتلا (۳۱) کا قول ہے کہ وہ خوشنویسی میں یدِ بیضا رکھتے تھے۔ مصحفی نے (۲۳) لکھا ہے کہ میر سوز خطِ نستعلیق و شفیعا میں بڑی مہارت رکھتے تھے۔ خوب چند ذکا (۳۳) کا بھی یہی قول ہے۔ علی لطف (۳۴) انھیں فنِ شفیعا نویسی میں دست رسا بتاتے ہیں۔ سرور (۳۵) کہتے ہیں کہ خطِ نستعلیق اور شفیعا خوب لکھتے تھے۔ شاہ کمال (۳۶) "خوشنویسی، شفیعا، نستعلیق وغیرہ قلم" کی صفات بیان کرتے ہیں۔ ابن امین اند طوفان (۳۷)، یکتا (۳۸)، شیفتہ (۳۹)، گارسین دتاسی (۴۰)، کریم الدین (۴۱)، سعادت خاں ناصر (۴۲)، وغیرہ سب ہی نے خوشنویسی کے کمال کا بطور خاص ذکر کیا ہے۔

موسیقی:

شیخ محمد قیام الدین قائم (۳۳) نے لکھا ہے کہ میر سوز کسی قدر علم موسیقی سے بھی آگاہ تھے۔ قائم کے علاوہ کسی دوسرے تذکرہ نگار نے اس باب میں کچھ نہیں لکھا ہے۔ قائم کا میر سوز

سے جو تعلق تھا اس بنا پر اس کی شہادت مستند سمجھی جائے گی۔

فن سپہ گری:

میر سوز جس عہد سے تعلق رکھتے تھے اس میں جسمانی قوت، شجاعت اور بہادری کی بہت قدر کی جاتی تھی۔ میر سوز نے اس فن میں کمال حاصل کیا تھا۔ وہ باکمال قادر انداز تھے۔ شوق (۲۳) ان کو جوانِ قابل تیر انداز لکھتے ہیں۔ میر حسن (۳۵)، بیتلا (۳۶) مصحفی (۳۷)، ذکا (۳۸) علی لطف (۳۹)، سرور (۵۰)، شاہ کمال (۵۱)، یکتا (۵۲)، شیفتہ (۵۳)، گارسین دتاسی (۵۴)، اسپرنگر (۵۵) اور دوسرے تذکرہ نگاروں نے ان کی تیر اندازی اور کمان داری کی تعریف کی ہے۔ نصر اللہ خان خوبلی (۵۶) لکھتے ہیں کہ وہ بہت قوی بازو تھے اور دس قوی مرد بھی ان کی کمان زہ نہ کر سکتے تھے۔ میر حسن (۵۷) نے لکھا ہے کہ سوز نے فن تیر اندازی اور کمانداری پر ایک رسالہ بھی تصنیف کیا تھا۔ یہ رسالہ اب نلیید ہے۔ انھیں ورزش کا بہت شوق تھا۔ بلا ناغہ ورزش کرتے تھے ان کا بہترین کسرتی بدن تھا اور جسمانی طاقت غیر معمولی طور پر زیادہ تھی۔ میر سوز بہترین شہ سوار تھے، مصحفی (۵۸)، شاہ کمال (۵۹)، یکتا (۶۰)، گارسین دتاسی (۶۱)، سعادت خان (۶۲) ناصر نے ان کو گھوڑے کی سواری میں یکتاے روزگار لکھا ہے۔ اسپرنگر (۶۳) ان کو مردانہ کھیلوں کا ماہر قرار دیتے ہیں۔ آزاد (۶۴) کی رولت ہے کہ سوز نے سپہ گری کا فن اپنے والد میر ضیاء الدین سے حاصل کیا تھا۔ کسی دوسرے تذکرے سے اس قول کی تصدیق نہیں ہوتی ہے۔ معلوم نہیں آزاد کی اس رولت کا ماخذ کیا ہے۔

علمِ مجلسی:

اس زمانے میں امرا، دروہاء کی محفلوں میں شریک ہونے کے لیے ضروری تھا کہ آدابِ مجلسی سے واقفیت ہو۔ ان محفلوں میں وہی شخص بار پاسکتا تھا جو مردِ علوم سے پوری طرح آراستہ پیراستہ ہو اور ادب و شائستگی، عادات و اطوار میں پسندیدہ ہو۔ قدرت نے میر سوز میں یہ تمام خوبیاں جمع کر دی تھیں تذکرہ نگاروں نے ان کی ان خوبیوں کی طرف بھی اشارہ کیا ہے۔ مصحفی کہتے ہیں کہ وہ ملوک و سلاطین کی صحبت میں رہتے تھے (۶۵) ذکا نے علمِ مجلسی میں ماہر کہا ہے (۶۶) قاسم نے لکھا ہے کہ ہمیشہ امیرانِ نامدار کی صحبت میں رہتے تھے۔ (۶۷) یکتا کا قول ہے کہ وہ صحبتِ ملوک و سلاطین کے آداب سے واقف تھے۔ (۶۸) کریم الدین کی بھی رولت ہے کہ وہ ہمیشہ امیروں کی صحبت میں رہتے تھے۔ (۶۹) شاہ کمال نے لکھا ہے کہ وہ لطیف گوئی میں

کمال رکھتے تھے۔ (۷۰)

فن شاعری:

تذکروں سے ایسی کوئی شہادت نہیں ملتی جس سے یہ معلوم ہو سکے کہ سوز نے کس عمر سے مشغلہ شاعری شروع کیا۔ تاہم کچھ داخلی شہادتیں ایسی ہیں جن سے یہ مسئلہ حل کیا جاسکتا ہے۔ انھوں نے ایسے ماحول میں آنکھ کھولی جس میں شاعری زندگی کا معمول بن چکی تھی۔ اس لیے انھیں کوئی خاص دشواری پیش نہیں آئی ہوگی ان کے تمام دوست شاعر تھے۔ دوستوں کی صحبت کا اثر ناگزیر تھا، میر سوز کا اپنا قول یہ ہے کہ انھیں شاعری سے کوئی خاص لگاؤ نہ تھا۔ البتہ وہ اپنے دوستوں کی ادبی صحبتوں میں شریک ہوتے تھے اور ان کے کلام کو ذوق و شوق سے سنتے اور محظوظ ہوتے تھے۔ غالباً دوستوں میں صرف میر سوز ہی ایسے تھے جو شعر نہیں کہتے تھے، ان کے دوستوں نے ان کو کچھ کہنے پر مجبور کیا۔ جب اصرار حد سے زیادہ بڑھا تو انھوں نے بھی عام بول چال میں شعر کہے میر سوز کا اپنا کہنا یہ ہے کہ شاعری کی تحریک مرزا سودا کی بدولت ہوئی۔ بہر حال میر سوز نے شاعری کس طرح شروع کی اس کا ذکر انھی کی زبان سے بھلا لگتا ہے:-

صاحبو! تم سے راست کہتا ہوں	شاعری سے نہیں تجھے نسبت
یار آپس میں بیٹھتے تھے کبھی	دل خوشی کو وہ بیٹھتے تھے جنگت
میں انھوں میں تھا سب سے بیگانہ	وہ دلاتے تجھے بہت غیرت
کہ تجھے بات بھی نہیں آتی	ہم سے بڑھائی کس لیے صحبت
یا تو ہم سے کیا کرو باتیں	یا ہمیں جانتے ہو بے غیرت
تب میں ناچار ہو کے کہنے لگا	انھی باتوں کو شعر کی صورت
بلکہ موزوں تھے وہ صاحب لوگ	مجھ کو بھی اتنی ہو گئی قدرت
کہ لگا کرنے بات کو موزوں	شاعروں میں ملی تجھے شرکت

ورد اس منہ پہ شاعری تو بہ

یہ بھی مرزا رفیع کی دولت

ہمارے خیال میں شاعری کا سلسلہ زمانہ طالب علمی ہی سے شروع ہوا ہو گا اور انیسویں سال کی عمر میں وہ اس لائق ہو چکے تھے کہ اساتذہ کے سامنے مشاعروں میں اپنا کلام سنا سکیں۔ اساتذہ میں اس وقت شاہ مبارک آبرو کا سکہ چل رہا تھا۔ شروع میں سوز نے انھی کا رنگ اختیار کیا۔ چنانچہ ایک شعر میں کہتے ہیں:-

آبرو کے طور پر کہنے لگا ہے سوز شعر

طبع میں جودت جو آئی اس طرف کو چل دیا
ان کی بیختر غزلیں آبرو کی زمین میں ہیں - آبرو کی ایک غزل ہے جس کا مطلع یہ ہے :-
مگر تم سے ہوا ہے آشنا دل
کہ ہم سے ہو گیا ہے بے وفا دل
اسی زمین میں سوز کی غزل اس مطلع کے ساتھ ہے :-
کبھی کا لے گیا وہ دل ربا دل
نہ تھا گویا کبھو یہ آشنا دل
اسی زمین میں شاہ حاتم کی بھی ایک غزل ہے اور اس کا مطلع یہ ہے :-
یکایک ہو گیا ایسا جدا دل
نہ تھا گویا کبھو یہ آشنا دل

اپنی غزل پر حاتم نے یہ یادداشت دی ہے " زمین شاہ مبارک آبرو در ۱۱۴۴ ہجری " (مطابق ۱۷۳۱ء) یہ بات یقین سے کہی جا سکتی ہے کہ یہ غزل کسی طربی مفاہرے کی ہے اس طرح دو باتیں سلسلے آتی ہیں پہلی یہ کہ سوز تقریباً انیس بیس سال کی عمر میں باقاعدہ شعر کہنے لگے تھے - دوسری سوز کی پیدائش ۱۱۴۴ ہجری مطابق ۱۷۳۱ء میں ہوئی حاتم کی یادداشت سے معلوم ہوتا ہے کہ یہ طربی غزلیں ۱۱۴۳ء مطابق ۱۷۳۱ء میں کہی گئیں - اس طرح ہمارا یہ کہنا کہ سوز کو انیس بیس سال کی عمر میں فنکارانہ ہشتنگی حاصل ہو گئی تھی قرین قیاس ہے -

سوز نے کس سے مشورہ حتم کیا اس کا جواب بھی کسی تذکرے میں نہیں ملتا ہمارا پر بھی سوز خود ہماری رہنمائی کرتے ہیں وہ قدیم شاعروں میں غالباً تنہا شاعر ہیں جنہوں نے کسی کے سلسلے زانوے تلمذ نہ نہیں کیا - ایسے دور میں جب کہ بغیر استاد کے شاعر کو ساقط الاعتبار سمجھا جاتا تھا سوز کا اپنے آپ کو شاعر منوالینا بلکہ استاد زمانہ بن جانا نہایت حیرت انگیز واقعہ ہے - انہوں نے صرف اپنے ماحول سے سیکھا اور ان کے ذوقِ سلیم نے ان کی رہنمائی کی - وہ خود کہتے ہیں :-

نہ شاگردی کسی کی کی، نہ فن شعر کو سمجھا
یہ سیدھی باتیں سیکھا سوز بھی اس قدر موزوں سے

ایک دوسری جگہ بھی اپنے وجدانِ صبح کو اپنا استاد قرار دیتے ہوئے کہتے ہیں :-

کون ایسا سوختہ ہے جس کو کیجے میر سوز
کون ایسا ہے کہ اپنا آپ ہی استاد ہو

باہن ہمارے انہوں نے کبھی شاعرانہ تعلیمی سے کام نہیں لیا، اور نہ خود کو پیشہ ور شاعروں

میں شامل کیا -

سوز کو شاعروں سے کیا نسبت
دیکھو صاحب اس کی گفتگو مت
سوز تو باتیں بناتا ہے اے کیا شعر سے
جو برائے بیت شاعر ہیں وہی استاد ہیں

عزیزو سوز کو نسبت نہیں کچھ شعر کہنے سے
پھر ایسے کو برا کیسے حماقت ہے فضولی ہے
سوز کو شاعری کی ترغیب سودا نے دی۔ شعر گوئی انھوں نے اپنے ماحول سے سیکھی لیکن
فطری طور پر وہ خواجہ میر درد سے قریب نظر آتے ہیں۔ سوز اگرچہ ان سے عمر میں سات سال
بڑے تھے لیکن دونوں کا لکری شعور بڑی مطابقت اور مماثلت رکھتا ہے۔ انھیں سودا کی طرح
خواجہ صاحب سے بھی بہت گہرا تعلق خاطر تھا۔ ایک جگہ کہتے ہیں:-
قسیم یا فرہاد یا سودا ہے یا ہے درد و سوز
ایک ہیں آپس میں ان میں کون سا بیگانہ ہے

تخلص:

میر سوز نے شروع میں میر تخلص اختیار کیا تھا۔ یہ تخلص وہ ۱۱۶۵ ہجری مطابق ۱۷۵۲ء تک
اختیار کرتے رہے۔ میر تقی میر (۷۱) اور سید فتح علی حسینی نے (۷۲) اپنے اپنے تذکروں میں
سوز کا ذکر میر تخلص کے تحت کیا ہے۔ قدرت اللہ شوق ۱۱۶۸ ہجری مطابق ۱۷۵۵ء میں تخلص کی
تبدیلی کا ذکر کرتے ہیں۔ (۷۳) قیام الدین قائم تخلص کی تبدیلی کی وجہ بھی بتاتے ہیں۔ وہ اپنے
تذکرے ۱۱۶۸ ہجری مطابق ۱۷۵۵ء میں لکھتے ہیں کہ فی الحال انھوں نے میر تخلص رکھا تھا، لیکن
میر تقی میر سے نزاع کے باعث سوز تخلص رکھ لیا۔ اس کا مطلب یہ ہوا کہ تخلص کی تبدیلی ۱۱۶۵
ہجری (مطابق ۱۷۵۲ء) اور ۱۱۶۸ ہجری (مطابق ۱۷۵۵ء) کے درمیانی عرصے میں ہوئی۔ لہجی
نرائن شفیق کو تخلص کی تبدیلی کا علم ۱۱۷۵ ہجری مطابق ۱۷۶۲ء تک نہ ہو سکا وہ ان کا ذکر میر
کہہ کر کرتے ہیں۔ (۷۵) میر سوز ایک شعر میں اپنے تخلص کی تبدیلی کا ذکر اس طرح کرتے ہیں

تب نہ موائے ہزار حیف کہتے تھے جبکہ میر میر

اب جو کہو ہو سوز سوز یعنی سدا جلا کرو

نسخ کی یہ روایت غلط ہے کہ جب میر تقی میر لکھنؤ گئے تب انھوں نے سوز تخلص کیا

(۷۶) سید علی حسن خاں کہتے ہیں کہ انھوں نے لکھنؤ آکر سوز تخلص کیا۔ (۷۷) نور الحسن خاں بھی یہی کہتے ہیں۔ (۷۸) لیکن یہ روایتیں صحیح نہیں ہیں۔

میر تقی میر کے تذکرے سے اندازہ ہوتا ہے کہ انھوں نے یہ پسند نہیں کیا کہ دوسرا کوئی شاعر بھی میر کے تخلص سے مشہور ہو وہ لکھتے ہیں:-

”ہر چند طرز علاحدہ دارد لیکن از خوش کردن تخلص من نصف دلم از خوش است۔“

سوال یہ پیدا ہوتا ہے کہ میر سوز، میر تقی میر سے تقریباً دس سال عمر میں بڑے تھے۔ انھوں نے میر تقی میر سے پہلے میر تخلص کا انتخاب کیا تھا اس طرح ان کو تقدم حاصل تھا۔ پھر انھوں نے کس وجہ سے پہلا تخلص ترک کر کے سوز اختیار کیا۔ ہمارا خیال ہے کہ میر تقی میر نے جب میر تخلص رکھا تو لوگوں کو التباس ہوا ہو گا۔ اور جب میر تقی میر نے تخلص پر قبضہ کر ہی لیا تو میر سوز نے اپنی ٹیک مزاجی اور صلح جوئی کی عادت کے زیر اثر پہلا تخلص ترک کر دیا۔ آزاد (۷۹) اور صفیر بلگرامی (۸۰) کے اس بیان سے ہمارے خیال کی تائید ہوتی ہے:-

”کسی شخص نے سوز سے آکر کہا کہ حضرت ایک شخص آپ کے تخلص پر آج بیٹے تھے۔ اور کہتے تھے کہ سوز کیا تخلص رکھتا ہے۔ ہمیں پسند نہیں سوز نے کہنے والے کا نام پوچھا اس نے بعد ہمت انکار اور اصرار کے بعد بتایا معلوم ہوا کہ شخص موصوف بھی مشاعرے میں ہمیشہ آتے ہیں۔ میر سوز مرحوم نے کہا کہ خیر کچھ مضائقہ نہیں اب کے صحبت کے مشاعرے میں تم بجز سے برسرِ جلسہ یہی سوال کرنا۔ چنانچہ انھوں نے ایسا ہی کیا اور باد از بلند پوچھا حضرت آپ کا تخلص کیا ہے انھوں نے فرمایا کہ صاحب قبلہ فقیر نے تخلص تو میر کیا تھا مگر وہ میر تقی میر صاحب نے پسند فرمایا۔ فقیر نے خیال کیا کہ ان کے کمال کے سامنے میرا نام نہ روشن ہو سکے گا۔ ناچار سوز تخلص کیا (شخص مذکور کی طرف اشارہ کر کے کہا) سنتا ہوں یہ صاحب گوز کرتے ہیں۔ مشاعرے میں عجیب تہمتہ اڑا۔ لکھنؤ میں ہزاروں آدمی مشاعرے میں جمع ہوتے تھے۔ سب کے کان تک آواز نہ گئی تھی۔ کئی کئی دفعہ کہوا کر سنا ادھر شخص موصوف اُدھر میر تقی میر صاحب دونوں چپ بیٹھے سنا کے۔“

النقاد:

عربی زبان میں النقاد فن شعر خوانی کو کہتے ہیں۔ اور شعرائے عرب میں اس کا خاصا

رواج تھا۔ شعر کو اس طرح پڑھنا کہ مضمون کی تصویر کھینچ جائے بہت مشکل کام ہے۔ اردو شاعری میں انھاد کے بانی میر سوز ہیں۔ وہ شعر اس طرح پڑھتے تھے کہ مضمون کی تصویر آنکھوں کے سامنے آجاتی تھی۔ انھوں نے اس فن میں ایسی مہارت ہم پہنچائی کہ مشہور زمانہ ہو گئے۔ ہر تذکرہ نگار نے ان کی اس صفت کا بطور خاص ذکر کیا ہے۔ قدرت اللہ شوق کہتے ہیں (۸۱):

”شعر کو ایسے نادر انداز سے پڑھتے ہیں کہ ہاتھ آنکھ بلکہ تمام اعضا حرکت میں آجاتے ہیں اور نادان لوگ اس جانب متوجہ ہو جاتے ہیں۔“

میر حسن (۸۲) کی رائے ہے:-

”ان کی زبان سے اشعار سننا بہ مقابلہ خود پڑھنے کے ایسا اچھا معلوم ہوتا ہے کہ بیان نہیں کیا جا سکتا۔“

مصحفی (۸۳) کا قول ہے:-

”کوئی دوسرا ان کی طرح اشعار نہیں پڑھ سکتا۔“

علی لطف (۸۴) لکھتے ہیں:-

”شعر کے پڑھنے میں صاحب طرز خاص تھے۔“

سرور (۸۵) بیان کرتے ہیں:-

”شعر اس فصاحت اور نزاکت سے پڑھتے تھے کہ دوسرے سے ممکن

نہ تھا۔“

قاسم (۸۶) اضافہ کرتے ہوئے کہتے ہیں:-

”ان کی طرح کوئی شخص شعر نہیں پڑھ سکتا۔ اگرچہ بعض لوگوں نے

ان کی پیروی کرنا چاہی لیکن ان کے انداز کو اختیار نہ کر سکے۔“

یکتا (۸۷) اعتراف کرتے ہیں:-

”یقیناً ایسی نفسیں طرز ایجاد کی تھی کہ اس کی تقلید ممکن نہیں۔“

کریم الدین و فیلیں (۸۸) اقرار کرتے ہیں:-

”شعر خوانی اس کو ایسی آتی تھی کہ لوگ بہ سبب تتبع گفتار اس کے

چالاکیاں کیا کرتے تھے پر اس کے برابر ادا نہ کر سکتے تھے۔“

شیفہ (۸۹) کا قول ہے:-

”پسندیدہ طرز سے اشعار پڑھنے میں بہت مشہور تھے۔“

محسن (۹۰) بیان کرتے ہیں:-

”جو مضمون شعر میں ہوتا تھا اس کی صورت بنا کر دکھا دیتے تھے۔“

آزاد اور صغیر بنگرامی نے ان کے شعر پڑھنے کے کچھ واقعات لکھے ہیں جو دلچسپی سے خالی نہیں۔

الحاصل یہ کہیں میر تقی میر کی تھی خاطر مدارات کہ شانِ شرفا ہے کی گئی اور کہا کہ آپ (سوز) بہت دیر میں تشریف لائے بہر حال اٹھتے بیٹھتے کچھ اور تماشا سہی۔ میر سوز صاحب اس نہ کو سمجھ گئے یعنی انھوں نے پڑھنے کا طریقہ ایسا ایجاد کیا تھا کہ مضمون کی شکل بن جاتی تھی۔ مثلاً شمع کا مضمون باندھتے تھے تو پڑھتے وقت ایک ہاتھ سے شمع اور دوسرے ہاتھ کی اوٹ سے وہیں فانوس تیار کر کے بتاتے۔ اگر مرنے کا مضمون ہوتا تو لیٹ جاتے اور مردہ بن جاتے لوگوں کو تماشا ہو جاتا۔ اسی پر میر صاحب نے تماشا کا لفظ کہا۔ میر سوز صاحب نے اس کے جواب میں کہا اچھا دیکھیے کیا تماشا دکھاتا ہوں، تجھے اجازت ہے۔ میر صاحب نے فرمایا بسم اللہ پہلے میر سوز صاحب نے قطعہ پڑھا:-

او بارِ سیاہ زلفِ سچ کہہ بتلا دے دل جہاں چھپا ہو
کنڈلی تلے دیکھیو نہ ہووے کاٹا نہ معنی ترا بُرا ہو
پہلے مصرع پر ڈرتے ڈرتے جھکے گویا کنڈلی تلے دیکھنے کو جھکے اور جس وقت کہا "کاٹا نہ
معنی" دفعہ ہاتھ کو چھاتی سے موس کر ایسے بے اختیار لوٹ گئے کہ لوگ گھبرا کر سنبھالنے کو
کھڑے ہو گئے۔ ان میں 'بااں نمکنت اور عالی دماغی' میر صاحب بھی شریک ہوئے۔ جب میر سوز
اٹھ بیٹھے تو میر صاحب کو دیکھ کر کہا، تسلیم حضور نے تماشا دیکھا۔ اس تماشے پر میر صاحب مسکرا
دے اور بولے 'اسی خوبی پر پاؤ شاعر ہو میر سوز نے باکراہ تسلیم کی۔ اس کے بعد یہ اشعار پڑھے:-

بوقتِ نزع بولا سوز رو کر سنا کر اپنے سب عمو و کلاں کو
سہما کے ساجو! صاحب سلامت چلے ہم سیدھے اب دارالاماں کو
یہ اپنا جھونپڑا رکھ او پڑوسن نہ جاویں کیا کریں دیکھا جہاں کو
یہ قطعہ اس طریقے اور انداز سے پڑھا کہ لوگ جو پہلے سے محو ہو رہے تھے زیادہ محو
ہوئے اور اس کے مزے میں ایسے بے خود ہوئے کہ میر سوز صاحب نے جریب سنبھال کر اپنے
گھر کی راہ لی اور سہما کی سہما اس طرح سماں میں اُلٹی رہی کہ کسی کو خبر بھی نہ ہوئی۔ واہ اثر
اس کو کہتے ہیں میر صاحب نے بھی کچھ ضروری باتیں کہہ کر فرمایا بس صاحبو بس۔ یہ کہہ کر اٹھ
کھڑے ہوئے۔ جلسہ برہم ہوا مگر لوگوں کے دلوں پر میر سوز کے پڑھنے کا مزا ایسا چھایا ہوا تھا کہ سب
وجد کی حالت میں گھر پہنچے۔ (۱۹۱)

آزاد کہتے ہیں تم بھی خیال کر کے دیکھ لو ان کے اشعار اپنے پڑھنے کے لیے ضرور حرکات و
انداز کے طالب ہیں چنانچہ یہ قطعہ بھی ایک خاص موقع پر ہوا تھا اور عجب انداز سے پڑھا گیا

تھا (۹۲):-

گئے گھر سے جو ہم اپنے سویرے سلام اللہ خاں صاحب کے ڈیرے
وہاں دیکھے کئی طفلِ پری رو ارے رے رے رے رے رے رے
جو تھا مصرع پڑھتے پڑھتے وہیں زمین پر گر پڑے، گویا پری زادوں کو دیکھتے ہی دل بے قابو ہو گیا۔
اور ایسے نڈھال ہوئے کہ ارے رے کہتے کہتے غش کھا کر بے ہوش ہو گئے (۹۳) میر سوز اپنی
اس خوبی کا ذکر کرتے ہوئے کہتے ہیں:-

پڑھتا ہے شعر سوز کے یوں تو سبھی جہاں
اس کا سا نیک صاحبو لطفِ بیاں کہاں

ملازمت:

اندازاً کہا جا سکتا ہے کہ میر سوز نے بیس بائیس سال کی عمر سے ملازمت کی ہوگی۔ تیر
اندازی، سپہ گری، اور شہ سواری کے فنون میں مہارت رکھنے کے باعث انھوں نے فوجی ملازمت
پسند کی اور محمد شاہی فوج میں شامل ہو گئے۔ اگر شاہی فوج میں شمولیت ۱۱۳۵ ہجری مطابق ۱۷۳۳ -
۱۷۳۲ء یا ۱۱۳۷ ہجری مطابق ۱۷۳۴ء میں ہوئی تو وہ نادر شاہ کے ہنگامے اور بعد میں ابدالی سے
جنگ کرنے والی فوج میں شامل ہوں گے۔ محمد شاہ اور احمد شاہ کے زمانے میں وہ شاہی توپ
خانے میں کسی اچھے عہدے پر مامور تھے اور برہنائے عہدہ و مرتبہ قلعہ معلیٰ میں حاضر رہا کرتے تھے
(۹۴)

شادی:

اس زمانے میں سپاہی پیشہ لوگ عام طور پر شادیاں دیر سے کیا کرتے تھے۔ قرین قیاس
یہ ہے کہ میر سوز نے ملازمت کے بعد شادی کی ہوگی اور محتاط اندازے کے بموجب تیس سال کی
عمر میں شادی ہوئی تو گویا ۱۱۵۵ ہجری مطابق ۱۷۴۲ء میں انھوں نے ازدواجی زندگی شروع کی ہوگی
سوز کی شادی کا تعیین کرنے میں ہم نے ان کے بیٹے داغ کے سنہ وفات ۱۲۰۴ ہجری مطابق ۱۷۸۹ء
کو بنیاد بنایا ہے اس سے یقین سے کہا جا سکتا ہے کہ ہمارا اندازہ حقیقت سے قریب ہے۔

نقل وطن:

دہلی میں سوز بہت باعزت طریقے سے زندگی بسر کر رہے تھے۔ وہ شاہی توپ خانے میں

افسر کی حیثیت سے کام کر رہے تھے۔ شہر میں اپنی خاندانی وجاہت کی وجہ سے بہت احترام سے دیکھے جاتے تھے۔ ادبی اور علمی حلقوں میں بھی ان کا اونچا مقام تھا۔ لیکن حالات نے پلٹا کھایا۔ رمضان، ۱۱۶۷ ہجری مطابق جون، ۱۷۵۳ء میں عماد الملک نے احمد شاہ کو اندھا کر دیا۔ دہلی کے حالات خراب ہو گئے۔ بادشاہ کے متوسلین میں خوف و ہراس پیدا ہو گیا۔ شاہی کارخانے بند ہو گئے اور معاش کے وسائل جاتے رہے۔ اس حادثے کے بعد فغاں جو بادشاہ کے کوکے تھے دہلی چھوڑنے پر مجبور ہو گئے۔ تقریباً اسی زمانے میں میر سوز نے بھی رخصت سفر باندھا۔ ایک بات یہ سمجھ میں نہیں آتی کہ سودا اور سوز میں گہری رفاقت تھی، سودا کا مددو عماد الملک دہلی کے سیاہ و سفید کا مالک تھا پھر سودا نے سوز کے لیے کوئی بندوبست کیوں نہ کیا۔ ہمارا خیال ہے چوں کہ سوز شاہی توپ خانے میں ملازم تھے۔ اور توپ خانہ شجاع الدولہ کے ماتحت تھا، شجاع الدولہ اور عماد الملک میں اچھے تعلقات نہ تھے اس لیے عماد الملک نے یا تو پرانے غلے کو برخواست کر کے اپنے اعتماد کے آدمی مقرر کیے یا پھر تنخواہ کی عدم ادائیگی (جو اس وقت عام بات تھی) کی وجہ سے توپ خانے کا عملہ منتشر ہو گیا۔ یا پھر سوز حالات سے اتنے دل گرفتہ ہوئے کہ دہلی کی زمین انھیں تنگ معلوم ہونے لگی۔

سوز دہلی سے ۱۱۶۹ ہجری مطابق ۱۷۵۶-۱۷۵۵ء کے ابتدائی حصے میں روانہ ہوئے۔ دہلی سے روانگی کا تعین ہم نے شاہ حاتم کے دیوان کی مدد سے کیا ہے۔ شاہ حاتم کے دیوان میں ان کی ایک غزل ہے جو انھوں نے سوز کے مصرع طرح پر کہی ہے۔ اس کا مقطع ہے:-

یہ مصرعہ سوز سن کے حاتم، کہے ہے ناصح سے اے عزیزو
امید بخشش ہے جب سے ہم کو، کیسے ہیں ہم نے گناہ لاکھوں
حاتم ہی کی ایک غزل سودا کے مصرع طرح پر موجود ہے جس کا ایک شعر ہے:-

کہنے لگا کہ مصرعہ سودا نہیں سنا
جو کچھ خدا دکھائے سو ناچار دیکھنا

اس زمین میں میر، مصحفی وغیرہ کی غزلیں بھی ہیں۔ یہ غزلیں یقیناً کسی طرحی مضارعے کے لیے کہی گئی تھیں۔ ان دونوں غزلوں پر حاتم نے لکھا ہے "در زمین میر سوز" اور "در زمین محمد رفیع سودا" سند تسمیہ ۱۱۶۹ ہجری مطابق ۱۷۵۶-۱۷۵۵ء دیا گیا ہے۔ اس کے بعد سے حاتم کے دیوان میں کوئی مشترک طرحی غزل نہیں ملتی۔ یقین سے کہا جاسکتا ہے کہ سوز ۱۱۶۹ ہجری مطابق ۱۷۵۶-۱۷۵۵ء کے شروع میں دہلی سے فرخ آباد کے لیے روانہ ہوئے ہوں گے۔ محمد حسین آزاد نے یہ بالکل غلط لکھا ہے کہ شاہ عالم کے زمانے میں ۱۱۹۱ ہجری مطابق ۱۷۷۷ء میں لباس فقیری اختیار کیا اور لکھنؤ چلے گئے۔ (۹۵) سکسینے نے بھی آزاد کی اس غلط روایت کو قبول کیا ہے۔ (۹۶)

قیام فرخ آباد:

فرخ آباد کی ریاست کے بانی نواب محمد خاں بنگش تھے۔ انھوں نے فرخ سیر اور محمد شاہ کے زمانے میں عروج حاصل کیا محمد خاں بنگش کے مرنے کے بعد ان کے بڑے لاکے قائم خاں جانیفین ہوئے لیکن صفدر جنگ کی سازش کا شکار ہو کر روہیلوں سے جنگ کرتے ہوئے مارے گئے قائم خاں کے مرنے کے بعد محمد خاں کی بیوہ بی بی صاحبہ نے دوسرے فرزند احمد خاں کو ۱۱۶۰ ہجری مطابق ۱۷۴۷ء میں ریاست کا منصرم مقرر کر دیا۔ احمد خاں نے ریاست کے حالات کو درست کیا۔ احمد خاں جب دہلی میں تھے تو انھوں نے کسی غیر معروف ہندوستانی گھرانے کے بچے کو گود لے لیا تھا۔ اس کی پرورش انھوں نے خود کی اور ان کا نام مہربان خاں رکھا۔ جب احمد خاں نے فرخ آباد کا انتظام سنبھالا تو اپنے اسی معتمد چیلے مہربان خاں کو ریاست کا منصرم مقرر کیا۔ مہربان خاں بہت منظم اور حوصلہ مند شخص تھا۔ اس نے ریاست کو بڑی ترقی دی۔ دہلی سے ہجرت کر کے آنے والوں کی بہت امداد کی اور فرخ آباد میں ان کے لیے سہولتیں فراہم کیں۔ مہربان خاں خود بھی شاعر تھا۔ رند تخلص کرتا تھا شاعروں کا بہت قدر دان تھا۔ سوز جب فرخ آباد پہنچے تو رند نے ہاتھوں ہاتھ لیا۔ ممکن ہے کہ سوز کے رند کے ساتھ تعلقات دہلی ہی سے رہے ہوں۔ کیوں کہ احمد خاں دہلی میں کافی عرصہ رہے تھے۔ رند بھی انھی کے ساتھ تھے اور میر سوز قلعہ معلیٰ میں تعینات تھے یا ان کی آمد و رفت تھی پھر شاعری کے تعلق کے باعث دونوں ایک دوسرے سے آشنا رہے ہوں گے۔ بہر حال سوز کے ورود فرخ آباد پر رند نے ان کو بہت عزت و احترام سے رکھا۔ اس طرح سوز کا دربار فرخ آباد سے براہ راست تعلق قائم ہو گیا۔ رند نے فن شاعری اور سپہ گری میں میر سوز سے استفادہ کیا۔ اس وقت نواب محمد یار خاں، محمد نگر ٹانڈہ کے حکمران تھے، انھوں نے سوز کو ٹانڈہ آنے کی دعوت دی لیکن وہ تیار نہ ہوئے۔

۱۱۷۱ ہجری مطابق ۱۷۵۷-۵۸ء میں عماد الملک دو آبے سے روپیہ فراہم کرنے کے لیے فرخ آباد پہنچا۔ اس کے ساتھ سودا بھی تھے۔ رند نے سودا کو فرخ آباد میں قیام پذیر ہونے کی دعوت دی۔ دہلی کے حالات اطمینان بخش نہ تھے اس لیے سودا تیار ہو گئے عماد الملک بھی اپنی پریشانیوں میں تھا اس نے بھی کوئی تعرض نہ کیا۔ فرخ آباد میں سوز کی موجودگی کو سودا نے غنیمت جانا دو پرانے دوست پھر آپس میں مل بیٹھے۔ سودا فرخ آباد میں تقریباً تیرہ سال رہے۔ اس دوران میں نواب شجاع الدولہ ناظم اودھ نے کئی بار سودا کو یاد کیا لیکن سودا یہی کہتے رہے:-

سودا پہنچے دنیا تو بہر سو کب تک آوارہ ازیں کو چہ بہ آن کو کب تک
حاصل نہیں اس سے ہے کہ دنیا ہووے بالفرض ہوا یوں بھی تو پھر تو کب تک

لیکن کچھ دنوں کے بعد وہ شجاع الدولہ کے پاس جانے کے لیے تیار ہو گئے۔ ممکن ہے سودا کی اولوالعزم طبیعت کو فرخ آباد کی فضا میں گھٹن محسوس ہوئی ہو کیوں کہ اسی زمانے میں نواب احمد خاں بنگش بیٹائی سے محروم ہو گئے تھے اس دوران میں مہربان خاں رند کی ساری توجہ اپنے آقائے ولی نعمت کی خدمت و تیمارداری کی طرف رہی۔ سودا نے فرخ آباد سے رخصت ہوتے وقت مہربان خاں رند کی خدمت میں ایک قطعہ گزارنا اور میر سوز کی ان کی سرکار میں موجودگی کو غنیمت قرار دیا اور مشورہ دیا کہ وہ ان کی قدردانی میں کوئی کسر اٹھانے رکھیں کیوں کہ شاعر مثال طائر وحشی کے ہے اگر بھوک کر اڑ گیا تو پھر دوبارہ ہاتھ نہیں آتا۔ سودا کہتے ہیں :-

شعر کی بحر میں ترا استاد کشتی ذہن کو ہے بادِ مراد
 لیک خدمت میں تیری اتنی عرض کرنی اس خیر خواہ کو ہے غرض
 ا کو ہر طرح سے غنیمت جان پھر لے گا نہ سوز سا انسان
 کیسے ہی رام ہوں کسی کے ساتھ بچھی بھوکے ہوئے نہ آویں ہاتھ
 یوں تو صید آئے اے کرم گستر دامِ الفت سے تیرے جائے کدھر
 لیکن اس نظم سے نہ سمجھیو تو کچھ صلے سے غرض ہے سودا کو
 اس سے رکھنا ہے یہ دلِ مہجور مہربان دوستی تری منظور

یہ وہ زمانہ ہے جب شاہ عالم بادشاہ عثمان حکومت سنبھالنے کی غرض سے دہلی جانا چاہتے تھے۔ بادشاہ کو نواب نجیب الدولہ کی طرف سے تردد تھا کیونکہ اس وقت نواب موصوف ہی دہلی میں بہرہ و کل کے مالک تھے۔ نواب احمد خاں بنگش نے شاہ عالم کو یقین دلایا تھا کہ وہ بادشاہ کو بحفاظت دہلی پہنچا کر کاروبار سلطنت پر قابض اور متصرف کرا دیں گے۔ چنانچہ اس یقین دہانی پر شاہ عالم الہ آباد سے صفر، ۱۱۸۵ ہجری مطابق مئی، ۱۷۷۱ء میں روانہ ہوئے۔ کانپور تک شجاع الدولہ بھی ہمراہ رہا۔ کانپور سے بادشاہ مرزا نجف خاں اور حسام الدین خاں کی معیت میں فرخ آباد پہنچا اور اطراف فرخ آباد میں قیام کیا۔ اس وقت نواب احمد خاں بنگش بسترِ علالت پر تھے۔ اسی لیے بادشاہ کے لیے کوئی خاص اہتمام نہیں ہوا۔ ویسے بھی روہیل کھنڈ کے مسلمان شاہ عالم کی کوتاہ اندیشی، کم ہمتی اور نا اہلی کے باعث اس سے خوش نہ تھے۔ بہر حال ایسا معلوم ہوتا ہے کہ میر سوز کو شاہ عالم کے دربار میں باریاب ہونے کا موقع ملا۔ بادشاہ نے ایک مصرع پڑھا :-

جی میں آتا ہے کہ شاہی میں گدائی کھیے

میر سوز نے ایک مدحیہ قطعہ گزارنا اس قطعے کا انداز بتاتا ہے کہ سوز بادشاہ کے حضور میں بہت ہی وقار اور تمکنت سے مدح سرا ہوئے اور حق گوئی و بے باکی سے کام لیتے ہوئے بادشاہ کو بہت بیش بہا نصیحتیں کیں۔ مدح میں شیخ سعدی کے بعد اگر کسی شاعر کے ہاں یہ انداز ملتا ہے تو

وہ میر سوز ہیں - کہتے ہیں :-

در جواب بادشاہ کہ مصرع گفتند
 خسرو اقلیم میں فرمان روانی کیجئے
 رتبہء صاحب قرانی نیک رسائی کیجئے
 اے صفات اللہ کچھ اپنی بڑائی کیجئے
 اس سے عقدے کھولے مشکل کشائی کیجئے
 نیک و بد کو دیکھ باہم سے جدائی کیجئے
 مرض کو پہچانے دہی دولتی کیجئے
 خواہ شاہی کیجئے یا پھر گدائی کیجئے
 ورنہ مثل سوز ناحق بگ ہنائی کیجئے
 نیک سے نیک جڑ ہے بد سے لازم ہے بدی
 بعد ازیں تختار ہو اے بادشاہ مومنین
 گر گدائی کیجئے تو کوچرہء محبوب کی

شاہ عالم بادشاہ کے سارے منصوبے درہم برہم ہو گئے جب ۲۸ ربیع الاول ، ۱۱۸۵ ہجری مطابق ۱۱ جولائی ، ۱۷۷۱ء کو نواب احمد خاں بنگش کا انتقال ہو گیا۔ تمام اس نے مرہٹوں کی امداد حاصل کر کے دہلی کے لیے رخت سفر باندھا۔ ادھر نواب احمد خاں بنگش کے مرتے ہی ریاست کے حالات بدل گئے نواب موصوف کے تیسرے صاحبزادے نواب دلیر بہت ناں بنگش مظفر جنگ کے لقب سے مسند نشین ہوئے لیکن اس مسند نشینی کی مخالفت بانی ریاست نواب محمد خاں کے آٹھویں بیٹے نواب مرتضیٰ خاں نے کی اس مخالفت کی وجہ یہ تھی کہ ان کے بیٹے محمد زمان خاں سے نواب احمد خاں کی لڑکی کی شادی ہوئی تھی اس تعلق کی بنا پر مرتضیٰ خاں چاہتا تھا کہ مسند نشینی اس کے لڑکے محمد زمان خاں کی ہو۔ لیکن بخشی فخر الدولہ ، حافظ رحمت خاں اور دوسرے دوستوں کی مدد سے مسند نشینی میں مظفر جنگ ہی کو کامیابی ہوئی۔

اس پر مشتعل ہو کر مرتضیٰ خاں کے ایک ہوا خواہ نامدار خاں چیلے نے مظفر جنگ کے دست راست فخر الدولہ کو قتل کر دیا۔ دوسرے روز مظفر جنگ کے گروہ کے ایک شخص دہیا خاں آفریدی نے نامدار خاں کا کام تمام کر دیا۔ اس اختلاف کا نتیجہ یہ ہوا کہ مظفر جنگ نے نواب احمد خاں کے تمام پرانے عمال کو برطرف کر دیا۔ بد اعتمادی اور شک و شبہ میں مبتلا ہو کر مظفر جنگ نے یکے بعد دیگرے اٹھارہ نائب بدلے بعض کو پھانسی دی گئی۔ اور بعض جلا وطن کیے گئے۔ نواب مظفر جنگ نے اپنے مخالف بچا مرتضیٰ کو قید کرا دیا اور وہ حالت قید ہی میں قتل کر دے گئے۔ اپنے بچے پر بھائیوں (مرتضیٰ خاں کے لڑکوں) کی جاگیریں ضبط کر دیں اور وظائف بند کر دیے۔ مخالفت اندر ہی اندر بڑھتی رہی۔ ۱۲۱۱ ہجری مطابق ۱۷۹۶ء میں نواب مظفر جنگ کو زہر دے کر ہلاک کر دیا گیا۔ آصف الدولہ نے فرخ آباد آ کر تحقیق کی اور جرم ان کے لڑکے رستم علی خاں پر ثابت ہوا۔ (۹۷) آصف الدولہ نے امداد حسین کو نواب مقرر کیا اور رستم علی خاں کو قید

کر کے لکھنؤ لے گئے اور پہرے داروں کے سپرد کر دیا۔ کھانے کے خوان روزانہ تکڑے دیے گئے اور تنخواہ باندھ دی گئی۔

ایسا معلوم ہوتا ہے کہ مہربان خاں رند بھی مرتضیٰ خاں کے طرف داروں میں شامل تھے چنانچہ مظفر جنگ کے برسرِ اقتدار آتے ہی انھوں نے بھی فرخ آباد کو الوداع کہا اور اپنے خسر افراسیاب خاں کے پاس دہلی چلے گئے۔ (۹۸) افراسیاب خاں اس وقت شاہ عالم کا وزیر تھا اور اس کو دہلی کے دربار میں کافی رسوخ حاصل تھا۔ (۹۹) ہمارا خیال ہے کہ مہربان خاں رند جب دہلی روانہ ہوئے ہوں گے اسی کے بعد میر سوز بھی فرخ آباد سے نکل کھڑے ہوئے ہوں گے۔ اس طرح وہ نواب احمد خاں بنگش کے انتقال (۲۸ ربیع الاول، ۱۱۸۵ ہجری مطابق ۱۱ جولائی، ۱۷۷۱ء) کے بعد فرخ آباد کو چھوڑنے پر مجبور ہوئے۔ مجموعی طور پر انھوں نے فرخ آباد میں پندرہ سولہ سال قیام کیا۔

قیام ٹانڈا:

میر سوز کو اب صرف ایک سہارا اپنے پرانے قدر دان نواب محمد یار خاں والی ٹانڈا کا تھا یقین کامل ہے کہ سوز فرخ آباد سے ٹانڈہ چلے گئے قدرت اللہ شوق نے اپنے تذکرے میں لکھا ہے کہ ان کی میر سوز سے دو ایک بار ٹانڈے میں ملاقات ہوئی بہت تواضع اور خلق سے پیش آئے۔ شوق کے اس بیان سے معلوم ہوتا ہے کہ سوز وہاں باقاعدہ مقیم تھے اور انھوں نے شوق کے ساتھ حق میزبانی ادا کیا تھا۔ ٹانڈے میں میر سوز زیادہ عرصہ نہ رہ سکے وہ ربیع الاول، ۱۱۸۵ ہجری مطابق، ۱۷۷۲ء کے بعد فرخ آباد سے چلے اور ذی الحجہ، ۱۱۸۵ ہجری، مطابق فروری، ۱۷۷۲ء کے شروع میں سکر تال کا معرکہ ہوا جس میں ٹانڈے کا دربار درہم برہم ہو گیا۔ گویا سوز کا ٹانڈے میں قیام پانچ ماہ سے زیادہ نہ رہا۔

فیض آباد کا سفر:

اسی افراتفری میں وہ مع اہل و عیال فیض آباد چلے گئے۔ ایسا معلوم ہوتا ہے کہ فیض آباد میں معاش کا کوئی انتظام نہ ہو سکا ناچار اہل و عیال کو فیض آباد میں چھوڑا اور ممالکِ شرقیہ کا قصد کیا۔

پٹنہ کا سفر:

سوز اس زمانے میں سخت پریشانیوں میں مبتلا رہے۔ وہ فرخ آباد اور ٹانڈے سے بڑی بے سروسامانی کی حالت میں نکلے تھے۔ فطری طور پر وہ آزاد طبع انسان تھے وہ علاقے دنیاوی سے سخت گھبراتے تھے۔ بچے در پے انقلابات کی وجہ سے انھیں اہل خانہ کو لیے لیے پھرنا پڑا۔ ان حوادث میں بال بچوں کی ذمہ داری بھی انھیں گراں گزرنے لگی۔ چنتاں چہ کہتے ہیں :-

یاد آتے ہیں گے وہ دن جب غم نہ تھا کسی کا
اے سوز اب نخل ہیں دل کی مصیبتوں سے

اور

بڑا دنیا میں ہے گا وہ خرد مند زن و فرزند کا جو ہو نہ پابند
غریب الوطنی، کسمپرسی اور کم معاشی کے احساس نے ان کو بہت شکستہ خاطر کر دیا۔ وہ
امراء اور وزراء کے درباروں میں قدر و منزلت کے عادی تھے۔ ان کا اپنا ایک حلقہ تھا اور وہ
دوسروں کے ساتھ ہمیشہ حسن سلوک سے پیش آتے رہے لیکن اس پر آشوب زمانے میں اپنے
بیگانے ہو گئے تھے جن سے ان کو توقعات تھیں وہی منہ پھیر رہے تھے کچھ ایسی ہی واردات قلبی
اس غزل میں ملتی ہیں :-

بھلے کہتے تھے کہ ہاں ہے سوز اچھا آشنا
کون سنتا ہے کسی کا حال دل، کس سے کہیں
جب تک تھا کروفر کہتے تھے ہم مخلص ہیں سب
آشنا ظاہر کے لاکھوں جس کو کیجیے ہو سکیں
حیف کیا باطل گئے اوقات اپنی عمر کے
اے خدا اے جرم بخشا، اے علیم و اے خیر
تو نے آخر کو مجھے پیدا کیا ہے خاک سے
اب لگے کہنے کہ کیا سوز کس کا آشنا
سچ ہے دنیا میں نہیں کوئی کسی کا آشنا
جب کسی پر آگئی پھر کون کس کا آشنا
لیک باطن کا نہیں جز حق تعالیٰ آشنا
ہاے اس دشمن کو جانا اپنا پیارا آشنا
مرتے مرتے تو مجھے کر اپنے در کا آشنا
خاک میں مجھ کو نہ کر اب تو کسی کا آشنا

دنیاوی سہارے جھوٹے پڑ جانے پر انسان اللہ تعالیٰ کے سچے اور حقیقی سہارے کو ڈھونڈتا
ہے۔ سوز عمر کے اس آخری حصے میں در در پھرنے کا حوصلہ نہیں رکھتے تھے ان کی خواہش تھی کہ
کسی گوشہ تنہائی میں بیٹھ کر یادِ الہی میں مصروف رہیں لیکن اہل و عیال کی پرورش کا غم انھیں
گھلائے رہتا تھا۔ مندرجہ ذیل اشعار ایسی ہی کیفیات کی ترجمانی کرتے ہیں :-

ہمارا حوصلہ کوڑی کا دو کوڑی کا بس لیکن
اگر مجھ سے بھی نالائق کو بخشو تو مجھ کیا ہے
ابلی تمہ سے کیا مانگوں کہ تو دانا و بینا ہے
مضہنی دوسرے نا طاقی حیران ہوں اب تو
طلب تھی سوز کی جو بیٹھ کر مرجائے غزلت میں
جو تو بخشش کرے تو ہو ابھی عیش و طرب صاحب
ہزاروں لاکھوں بخشے تو نے میرے بے طلب صاحب
لیکن دور کجے جلد یہ رنج و تعب صاحب
کہ چلنے کی نہیں طاقت کہاں جاؤں میں اب صاحب
لیکن غم سے ان اطفال نے مارا کلاص صاحب

فیض آباد سے سوز پٹنہ پہنچنے - دہلی تو ان سے چھوٹ ہی گئی تھی - فرخ آباد بھی انھیں پناہ نہ دے سکا - شجاع الدولہ کا سایہ کرم ان کو میر نہیں آیا - وطن چھوٹا - رند کی قدر دانی سے محروم ہوئے - فکرِ معاش نے حیران و پریشان کیا - اہل و عیال کو چھوڑ کر در بدر کی خاک چھانی - بڑھاپا ، افلاس ، غریب الوطنی ، تنگیِ معاش ان سب باتوں نے انھیں بہت کبیدہ خاطر کر دیا - اس آئے دن کی مہاجرت کے باعث وہ مقروض ہو گئے - اس احساس نے ان کو اور بھی تنگ دل اور پرانگندہ مزاج کر دیا - اپنی پریشانیوں کا ذکر مندرجہ ذیل اشعار میں کرتے ہیں :-

کون سے اعمال کا بدلا ملا ہے یا نصیب
اپنے گھر سے یوں جدا کر کے پھرایا شہر شہر
وہ ادھر تریں پڑے اور ہم ادھر تریں پڑے
اب نہیں طاقت جہائی کی شتائی سے ملاؤ
ایک تو مجھ کو نہیں اب زندگانی کی امید
تیرے جس شہر میں میری ہوئی ہے مسکنت
زندگانی سے بھی زیادہ کونسا ہو گا عذاب
واہ وا ہم کو زمانے نے دیا یوں انقلاب
کون اب ہم کو ملاوے گا بغیر از بوترباب
تم بتا ہے کون میرا یا شہ عالی جناب
دوسرے گھر کی مرے اب ہو چلی حالت خراب
جس طرف اس کے نظر پڑتی ہے ، (۱۰۱) ہے گا
آبِ آب

مجھ کو یہ امید ہے اب قبلہ گاہِ خائفین
نام تیرا مرتضیٰ اور کام ہے مشکل کشائی
قرض کو اپنے آٹاروں اور کرلوں کا رِ غیر
سید الشہدا کو مونپ آیا ہوں دہلندوں کو میں
سوز کی یہ آرزو پوری کرو یا شاہِ دین
جو سلامت اپنے گھر پہنچوں صبا سے بھی شباب
ہے بڑی مشکل ، اسے آسان کر اے عالی جناب
جس کی خاطر اب پڑا پھرتا ہوں در در یوں خراب
وہ ملا دیں گے مجھے ایک ایک کا کر کے حساب
بعد اس کے کر بلا کا کچھ اس کو بوترباب

غریب الوطنی میں مصائب پیش آئیں تو وطن کی یاد ستاتی ہے خواہ وہاں کتنی ہی تکالیف
کیوں نہ ہوں - کچھ ایسے ہی احساسات سوز کے ہاں بھی ملتے ہیں :-

حضرتِ دہلی کی کس منہ سے کروں تعریف میں
کثرتِ عشاق ہے یاں تک کہ تم سے کیا کہوں
پر عظیم آباد کے جتنے ملے صاحبِ سخن
اتحاج اس جا نہیں ہے قتل کو انسان کے
سوز کا احوال تم سے کیا کہوں اے منصفو
ایک ایک اس اجڑے گھر میں عالمِ تصویر ہے
جو ہر محبوباں سے ہر اک غنچہ دل گیر ہے
جو ملا سیاد تھا جو ہے سو آجو گیر ہے
طعن نا انسانوں کا دلدوز تر از تیر ہے
دن کو ہر دم آہ ، شب کو نالہ شب گیر ہے

سوز بہت سی توقعات لے کر عظیم آباد پٹنہ گئے تھے لیکن ان کو وہاں کا ماحول راس نہ آیا - وہاں کے علمی اور ادبی حلقوں نے بھی سرد مہری کا ثبوت دیا - اس اجنبی ماحول میں جہاں کوئی بھی شناسا نہ تھا ان کو سخت وحشت محسوس ہوئی -

کہاں سے میں کہاں آکر بسا ہوں دیکھیے قدرت جہاں کچھ بات کرنے کو نہ اپنا ہے نہ بیگانہ ایسا معلوم ہوتا ہے کہ پٹنہ کے شعراء نے سوز کے ساتھ نامہربانی کا سلوک کیا۔ غالباً یہ معاصرانہ رقابت ہوگی اور وہ نہیں چاہتے ہوں گے کہ ان کے شہر میں ایک کامل فن مقیم ہو اور ان کے معاش کے وسائل میں دوسرا بھی کوئی شریک ہو۔ مہاراجہ شتاب رائے کی قدردانی کے باعث دہلی کے بہت سے شاعر عظیم آباد میں جا رہے تھے۔ مثلاً شاہ قدرت اللہ قدرت، میر ضیا، الدین ضیا، اور محمد فقیہ درد مند عظیم آباد اور مرشد آباد میں مقیم تھے۔ عین ممکن ہے کہ اپنے دوستوں سے امداد کی توقع پر سوز اس شہر پہنچے ہوں۔ اشرف علی فغان مہاراجہ شتاب رائے کے پاس تھے۔ ان کی وفات ۱۱۸۶ ہجری مطابق ۱۷۷۲ء میں ہوئی۔ اسی زمانے میں سوز ٹانڈے سے رخصت ہوئے تھے، ہو سکتا ہے کہ سوز فغان کی خالی جگہ کو پُر کرنے پٹنہ پہنچے ہوں۔ لیکن انھوں نے تھوڑے ہی دنوں میں یہ سمجھ لیا کہ ان کے واسطے پٹنہ میں کوئی جگہ نہیں۔ دوسرے باشندگان عظیم آباد کی بے مہری نے ان کا دل اچاٹ کر دیا۔ لوگوں کی خود غرضی اور ناقدری کا انھیں شدید احساس ہوا۔ وہ لوگ نہ خود اہل ہنر تھے اور نہ ہنرمندوں کے قدر شناس۔ ایک جگہ کہتے ہیں:-

جہاں میں آشنا کوئی نہ پایا جے دیکھا اے پایا بگانہ
 ملا بھی کوئی تو اپنی غرض کا اے واجب ہوا میرا سنانا
 پڑھیں دو چار بیتیں بے دلی سے تو سن سن کر انھوں نے یہ نہ جانا
 کہ اچھے کون ہیں ان میں برے کون مگر سُن سُن انھیں گردن ہلانا
 نصیبوں میں ترے لکھا یہی تھا پڑھا کر سوز بیتیں عاشقانہ
 نکالا سوز کو کس جا سے یارب کدھر لایا ہے اس کو آب و دانہ
 اور وہاں سے جلد سے جلد رخصت ہونے کا قصد کر لیا۔

سوز پٹنہ سے نکل جلد میں کہتا ہوں تجھے یاں کے جتنے بھلے مانس ہیں جفا جو ہیں گے
 یہ مسلمانوں کو کہتے ہیں کہ کافر ہیں آہ ان کو پوجو تو یہودی ہیں یا ہندو ہیں گے
 کیونکہ جس شہر میں محبت، اخلاص اور مہمان نوازی کا چلن نہ ہو تو اس سے صحرا ہی بہتر

ہے۔

اے سوز ایسے شہر سے صحرا بہت بھلا
 کیا کھجے جہاں میں محبت نہیں رہی

مرشد آباد کا سفر:

بہرحال مختصر عرصہ قیام کے بعد سوز مرشد آباد چلے گئے۔ وہاں نواب مبارک الدولہ نے ان کی کچھ عمت افزائی اور قدردانی کی۔ (۱۰۲) یہ وہی مبارک الدولہ (۱۰۳) ہیں جن کے علاج کے لیے سوز کے شاگرد آشفٹہ ۱۲۰۸ ہجری مطابق ۱۲۹۳-۹۴ء میں لکھنؤ سے مرشد آباد گئے تھے۔ (۱۰۴) اُس وقت بنگال کے سیاسی افاق پر سیاہ بادل چھائے ہوئے تھے۔ امیروں اور جاگیرداروں کی حالت خراب تھی۔ انگریزوں کی حکمت عملی کے باعث بنگال کا اقتصادی نظام دگرگوں تھا۔ سوز نے مرشد آباد کو بھی پسند نہیں کیا۔ ہر جگہ ان کو دہلی کے شب و روز یاد آتے رہے:-

ہزار سیر کرے شہر شہر کی تو سوز

اٹھے گا دہلی کے اپنے تجھے دیار سے حظ

آخر تھوڑے عرصے کے بعد وہ مرشد آباد سے فیض آباد کے لیے یہ کہتے ہوئے روانہ ہوئے:

خدا کے در پہ بیٹھ اے سوز یوں وہی نہ پھر در در

کہ وہ پیدا کیے کی شرم کو اپنی نبھاتا ہے

فیض آباد کو واپسی:

میر سوز شجاع الدولہ کے دور حکومت میں فیض آباد واپس آئے۔

میر سوز کے دہلی سے ترک وطن کرنے کے بعد کے حالات تذکرہ نگاروں نے صحت کے ساتھ قلم بند نہیں کیے ہیں اور اس باب میں متضاد بیانات ملتے ہیں۔ آزاد نے دیگر تذکرہ نویسوں کے علی الرغم لکھا ہے کہ "شاہ عالم کے زمانے میں جب اہل دہلی کی تباہی حد سے گزر گئی تو ۱۱۹۱ ہجری مطابق ۱۱۷۸ء میں لباس فقیری اختیار کیا اور لکھنؤ چلے گئے مگر وہاں سے ۱۲۱۲ ہجری مطابق ۱۷۹۷ء عیسوی میں ناکام مرشد آباد گئے یہاں بھی نصیب نے یادری نہ کی پھر لکھنؤ آئے"۔ (۱۰۴) سکسینہ نے آزاد ہی کی روایت پر مزید اضافہ کیا ہے کہ "وطن کی تباہی و بربادی سے افسردہ ہو کر نکل کھڑے ہوئے پہلے فرخ آباد گئے جہاں نواب مہربان خاں رند دیوان نواب احمد خاں غالب جنگ کی چند دن ملازمت و رفاقت کی اس کے بعد لکھنؤ آئے" یہ نواب آصف الدولہ کا زمانہ تھا۔ نواب بڑی مہربانی سے پیش آئے مگر ان کا جی نہ لگا چند دن ٹھہر کر مرشد آباد کا رخ کیا جہاں نوابان بنگالہ کا دور دورہ تھا وہاں سے بھی جی گھبرایا آخر کار اسی سال لکھنؤ واپس آئے اب کی مرتبہ آصف الدولہ ان کے شاگرد ہوئے۔" (۱۰۵)

قاسم لکھتے ہیں کہ مدت تک دیارِ شرقیہ میں زندگی کے دن بسر کیے (۱۰۶) کریم الدین (۱۰۷) بھی یہی کہتے ہیں۔ آزاد نے پہلی غلطی تو یہ کی ہے کہ میر سوز کی دہلی سے روانگی کا زمانہ احمد شاہ کے عزل کے بعد کی بجائے شاہ عالم کے عہد میں قرار دیا ہے دوسرے انھوں نے دہلی سے

براہ راست لکھنؤ آنا لکھا ہے انھوں نے فرخ آباد میں سلوٹ اختیار کرنے کا کوئی ذکر نہیں کیا ہے پھر علی لطف کی رولت کے بموجب (۱۰۸) ۱۲۱۲ ہجری مطابق ۱۷۹۷ء میں مرشد آباد جانا لکھا ہے سکینہ نے اگرچہ فرخ آباد کا ذکر کیا ہے لیکن قیام صرف چند دن لکھا ہے۔ یہ بھی حقیقت کے خلاف ہے۔ قاسم اور کریم الدین کا یہ کہنا بھی درست نہیں کہ میر سوز مدت تک دیارِ شرقیہ میں رہے۔ سکینہ کا یہ قول بھی صحیح نہیں ہے کہ سوز جب لکھنؤ پہنچے تو آصف الدولہ کا زمانہ تھا۔ نواب بڑی مہربانی سے پیش آئے مگر ان کا جی نہ لگا چند دن ٹھہر کر مرشد آباد کا رخ کیا۔ "اسی طرح محسن (۱۰۹)، نساخ (۱۱۰)، عبدالمجی صفا (۱۱۱) نے بھی یہی لکھا ہے کہ وہ آصف الدولہ کے دور حکومت میں لکھنؤ آئے یہ تمام رابعیں قیاسی ہیں۔ سوز، شجاع الدولہ کے عہد حکومت میں اودھ پہنچے۔ سوز کے اشعار سے ثابت ہوتا ہے کہ مہاجرت کے اس زمانے میں وہ سخت مالی پریشانیوں میں مبتلا تھے۔ انھیں کسی سرپرست کی اشد ضرورت تھی اس لیے سکینہ کا یہ کہنا کہ نواب مہربانی سے پیش آیا مگر ان کا جی نہ لگا درست نہیں ہے۔ سوز ایسے معاشی بحران میں تھے کہ جی نہ لگنے کا سوال ہی پیدا نہیں ہوتا۔ حقیقت یہ ہے کہ شجاع الدولہ کے دربار میں انھیں کوئی جگہ نہ مل سکی اور کسی بہتر مستقبل کی تلاش میں وہ پٹنہ اور مرشد آباد گئے۔ بد قسمتی سے انھیں وہاں کوئی خاص کامیابی نہیں ہوئی اور وہ پھر اودھ واپس آگئے۔ آزاد، سکینہ، محسن، نساخ، صفا نے ان کی لکھنؤ میں آمد تاریخی حقیقت کے برخلاف لکھی ہے کیوں کہ سوز پہلی بار جو اودھ آئے تو شجاع الدولہ کا پایہ تخت فیض آباد تھا بلاؤ شرقیہ سے واپسی کے بعد بھی شجاع الدولہ زندہ تھا اور سوز فیض آباد ہی پہنچے۔ خورش (۱۱۲) نے صحیح لکھا ہے کہ "سوز فیض آباد میں رہتے تھے۔"

سات سال بعد:

لکھنؤ تو آصف الدولہ کی صحتِ نعینی (۱۱۸۸ ہجری مطابق ۱۷۷۳ء) کے سات سال بعد (۱۱۹۵ ہجری مطابق ۱۷۸۱ء) سرکاری مستقر قرار پایا تھا۔ دراصل لکھنؤ کو کچھ ایسی شہرت ہو گئی تھی کہ ہر راوی نے لکھنؤ ہی کا ذکر کیا ہے۔ قطع نظر اس کے کہ لکھنؤ کو پایہ تخت کس زمانے میں بنایا گیا ہے۔ اسپرنگر کا کہنا صحیح ہے کہ وہ ۱۱۹۱ ہجری مطابق ۱۷۷۸ء میں لکھنؤ گئے (۱۱۳) لیکن اس سے یہ نہ سمجھنا چاہیے کہ دہلی سے لکھنؤ میں وارد ہونے کا یہ سال ہے بلکہ یہ سات سال فیض آباد سے لکھنؤ منتقل ہونے کا ہو سکتا ہے۔ کیونکہ آصف الدولہ اپنی والدہ سے دور رہنا چاہتا تھا اس لیے اسی سال یا اس کے لگ بھگ فیض آباد کی بجائے لکھنؤ کو اپنا مستقر قرار دیا۔ حقیقت یہ ہے کہ اس مسئلے پر تمام تذکرہ نگار غلط فہمی میں مبتلا رہے۔ ہم نے تحقیق اور عمل شہادتوں کو سامنے رکھ کر سوز کے زمانہ مہاجرت کو مرتب کیا ہے:-

- ۱۔ احمد شاہ کے زوال (رمضان ، ۱۱۶۷ ہجری مطابق جون ، ۱۷۵۳ء کے بعد سوز دہلی سے ۱۱۶۹ ہجری مطابق ۵۶-۱۷۵۵ء میں فرخ آباد کے لیے روانہ ہوئے۔
- ۲۔ ۲۸ ربیع الاول ، ۱۱۸۵ ہجری مطابق ۱۱ جولائی ، ۱۷۷۱ء کو نواب احمد خاں بنگش والی فرخ آباد کا انتقال ہوا اس کے کچھ عرصے بعد وہ ٹانڈہ چلے گئے۔
- ۳۔ تقریباً سات ماہ بعد سکرتال کا معرکہ (ذی الحجہ ۱۱۸۵ ہجری مطابق ۱۷۷۲ء) میں ہوا۔ اور انھیں ٹانڈے کو خیرباد کہنا پڑا۔
- ۴۔ سوز ٹانڈے سے شروع سال ۱۱۸۶ ہجری مطابق ۱۷۷۲ء۔ فیض آباد آئے۔
- ۵۔ اہل و عیال کو فیض آباد چھوڑ کر وہ پٹنہ روانہ ہو گئے۔
- ۶۔ پٹنہ میں حالات ناسازگار پا کر انھوں نے مرشد آباد کا رخ کیا۔
- ۷۔ کچھ عرصہ مرشد آباد میں رہ کر ۲۳ ذی قعد ، ۱۱۸۸ ہجری مطابق ۲۶ جنوری ، ۱۷۷۵ء (شجاع الدولہ کی وفات) سے کچھ عرصہ پہلے وہ فیض آباد واپس آ گئے۔

اس ضمن میں شاہ کمال کی رولت بہت اہم ہے انھوں نے لکھا ہے کہ " ہم لکھنؤ میں ایک ساتھ انیس سال رہے۔ " (۱۱۳) میر سوز کا سال وفات ۱۲۱۳ ہجری مطابق ۱۷۹۸ء ہے۔ اس حساب سے شاہ کمال سے ان کا تعلق ۱۱۹۳ ہجری مطابق ۱۷۷۹ء میں قائم ہوا ہو گا۔ ادھر مرزا کاظم بتلا بھی اپنے تذکرے میں لکھتے ہیں کہ سوز ۱۱۹۳ ہجری مطابق ۱۷۷۹ء میں لکھنؤ میں تھے۔ (۱۱۵) لیکن میر سوز ۲۳ ذی قعد ، ۱۱۸۸ ہجری مطابق ۲۶ جنوری ، ۱۷۷۵ء سے پہلے فیض آباد آ چکے تھے؟ کیوں کہ سعادت خاں ناصر نے لکھا ہے کہ آصف الدولہ کی تخت نشینی کے موقع پر سوز موجود تھے اور انھوں نے یہ رباعی حضور میں گذرانی تھی۔ (۱۱۶)

خالق کہ بہ خلق زندگانی دادہ دنیا بہ فلانی و فلانی دادہ
 ہر چند اجارہ قضا و قدر است الحال جہاں را بہ امانی دادہ
 اس موقع پر سودا بھی موجود تھے انھوں نے بہت تعریف کی۔ یہاں یہ تشریح کر دینا ضروری ہے کہ نانا شاہزادگی میں آصف الدولہ کو مرزا امانی کہا جاتا تھا۔ میر سوز کے مختلف مقامات پر قیام کرنے کی تفصیل یہ ہے:-

- | | | | |
|----|---------------|---------|--------|
| ۱۔ | قیام دہلی | تقریباً | ۳۳ سال |
| ۲۔ | قیام فرخ آباد | تقریباً | ۱۶ سال |
| ۳۔ | قیام ٹانڈا | | |
| ۴۔ | قیام فیض آباد | تقریباً | ۳ سال |

- ۵- قیامِ عظیم آباد
 ۶- قیامِ مرشد آباد
 ۷- قیامِ فیض آباد تقریباً ۷ سال
 ۸- قیامِ لکھنؤ تقریباً ۱۶ سال

مجاہد الدین بتلا میرٹھی نے تمام تذکرہ نویسوں کے علی الرغم ایک نئی بات لکھی ہے وہ کہتے ہیں کہ میر سوز دہلی سے بہ طریق سیاحت ضلع جے پور گئے۔ اور چند سال اس جگہ رہے (۱۱۷) اس کے بعد لکھنؤ آئے ہمارا خیال ہے کہ میر سوز کا جے پور کا سفر سیاحت یا کسی دوسری ضرورت کی بنا پر ہو گا۔ لیکن یہ سفر قیامِ دہلی کے دوران ہی کسی سال کیا گیا ہو گا۔ بتلا نے غلطی سے اس کو اُس زمانے سے ملا دیا جو دہلی چھوڑنے کا ہے بتلا کو سوز کے فرخ آباد جانے کا قطعاً علم نہیں تھا۔ اس لیے انھوں نے جے پور سے لکھنؤ کو ہجرت کرنا بیان کیا ہے۔ بتلا کی اس روایت کا ماخذ کیا ہے اس کی کوئی سند اور شہادت دریافت نہ ہو سکی۔ لیکن سفرِ جے پور کے ذکر سے کچھ نئی باتیں پیدا ہوتی ہیں اور گم شدہ کڑیوں کو ملانے سے سوز کے جے پور جانے کی علتِ ثانی دوسری صورت اختیار کر لیتی ہے۔ یہاں پر چند باتیں غور طلب ہیں:-

۱- حضرت شاہ فخر الدین کے ایک خلیفہ کا نام میر ضیا الدین تھا اور حضرت شاہ صاحب نے ان کو جے پور میں تبلیغِ دین کے لیے مامور فرمایا تھا۔ وہاں آپ نے ایک خانقاہ اور مدرسہ قائم کیا تھا۔ مدرسہ آپ کے نام پر ہی ضیا العلوم کے نام سے مشہور تھا۔

۲- حضرت شاہ فخر الدین کے خلفاء اور مریدین کی فہرست میں ایک نام سید محمد میر کا ہے۔ (۱۱۸)

۳- اس فہرست میں سید قمر الدین منت کا نام بھی ہے۔

پہلا سوال یہ پیدا ہوتا ہے کہ کیا حضرت شاہ صاحب کے خلیفہ میر ضیا الدین ہی تو میر سوز کے والد نہیں ہیں؟ تذکرہ نگاروں نے سوز کے والد میر ضیا الدین کو بہت متقی اور پرہیزگار لکھا ہے۔ لیکن ان کے بارے میں مزید کوئی تفصیل قلم بند نہیں کی ہے۔ اس سے یہ گمان گذرتا ہے کہ چون کہ ان کا مستقل قیام جے پور میں تھا اس لیے تذکرہ نویسوں کو ان کی بلدت زیادہ معلومات نہیں رہی ہوں گی۔ بتلا نے میر سوز کے سفرِ جے پور کا جو ذکر کیا ہے اس سے بھی اس بات کو تقویت پہنچتی ہے کہ میر سوز اپنے والد محترم کے پاس آتے جاتے ہوں گے۔ اس کا علم بتلا کو ہو گا اور انھوں نے غلطی سے یہ لکھ دیا کہ دہلی چھوڑ کر وہ جے پور چلے گئے اور پھر لکھنؤ روانہ ہو گئے۔

دوسرا سوال یہ ہے کہ حضرت شاہ فخرالدین کے مریدین کی فہرست میں جو نام سید محمد میر کا ہے کیا وہی میر سوز ہیں۔ اگر سوز کے والد واقعی شاہ صاحب کے خلیفہ ہوں گے تو یقیناً انہوں نے میر سوز کو بھی شاہ صاحب سے بیعت کرایا ہو گا۔ چون کہ میر سوز کا پہلا تخلص میر تھا اس لیے مریدین کی فہرست میں ان کا نام اسی طرح لکھا رہا۔ مریدین کی فہرست میں سید قمرالدین منت کی موجودگی سے بھی اس خیال کی تائید ہوتی ہے۔ قمر الدین منت کی والدہ بھی بخاری خاندان سے تعلق رکھتی تھیں۔ اگر یہ قیاسات درست ہیں تو میر سوز کا یہ شعر حضرت شاہ فخرالدین کی مدح میں شمار کرنا چاہیے:-

سوز کا کوئی عمل عفو کے قابل تو نہیں
شاہ بخاریوں بگر ایسے گہنگاروں کو

بد قسمتی سے اس مسئلہ کو حل کرنے کے لیے کوئی ایسی شہادت اب تک دستیاب نہ ہو سکی اس لیے کوئی بات وثوق سے نہیں کہی جاسکتی، ویسے میر سوز کے کلام سے جو شہادت ملتی ہے۔ اس سے یہ گمان ہوتا ہے کہ میر خنیا، الدین کی وفات لکھنؤ میں ہوئی۔ اس کا ذکر آگے آئے گا بہر حال تذکروں میں جو باتیں ملی ہیں ان میں ربط پیدا کر کے کسی نتیجہ پر پہنچنے کی کوشش کی گئی ہے، ہو سکتا ہے آگے چل کر یہ گمان سچے ثابت ہو جائے۔ ویسے ہتلا کی اس رولت پر بھی زیادہ اعتبار نہیں کیا جاسکتا کہ میر سوز دہلی سے بے پور چلے گئے۔ کیوں کہ یہ مستند شہادتوں کے برعکس رولت ہے، ہو سکتا ہے کہ کسی غلط فہمی کی وجہ سے ہتلا نے فرخ آباد کی بجائے بے پور منتقل ہونا لکھ دیا ہے۔ بہر حال یہ تو ایک تاریخی حقیقت ہے کہ میر سوز دہلی سے فرخ آباد آئے اور پھر وہاں سے فیض آباد چلے گئے۔

خیال ہے کہ فیض آباد پہنچنے کے بعد سودا کے وسیلے سے سوز کسی امیر کی سرکار سے منسلک ہو گئے ہوں گے۔ اغلب ہے کہ آصف الدولہ کے زمانہ شہزادگی ہی میں ان کی سرکار میں ملازم ہو گئے ہوں۔ بہر حال یہ دونوں پرانے دوست پھر ایک جگہ مل بیٹھے اور دربار اودھ کی نینت بنے۔

۱۱۹۵ ہجری مطابق ۱۷۸۱ء میں راجہ چیت سنگھ والی بنارس نے سرکشی اختیار کی اس کا اصل محرک انگریزوں سے تھا اس نے عالم فیض و غضب میں اپنے علاقے کے بہت سے فرنگیوں کو قتل کرا دیا۔ اس وقت گورنر جنرل وارن ہیسٹنگز تھا وہ خود مقابلہ پر آیا لیکن راجہ چیت سنگھ کی فوج نے اس کو گھیرے میں لے لیا۔ (۱۷۹۰) اس معاملے کو طے کرنے کے لیے نواب آصف الدولہ اپنے معتقد سرفراز الدولہ کے ہمراہ مع ایک کثیر فوج کے ہیسٹنگز کی مدد کو پہنچا اس موقع پر میر سوز بھی شاہی لشکر کے ساتھ تھے۔ چیت سنگھ کو شکست ہوئی اس موقع پر فوج کی خوشی میں میر سوز نے

مندرجہ ذیل مطلع نواب وزیر کے حضور میں گزارنا نواب نے خوش ہو کر انعام و اکرام سے سرفراز کیا۔ (۱۲۱)

ادھر دیکھو تو کس ناز و ادا سے یار آتا ہے
میساج کی موٹی امت کو ٹھوکر سے جلاتا ہے
مطلع کے بعد مندرجہ ذیل اشعار میں بھی وہی کیفیت اور تاثر ملتا ہے جس کے زیر اثر مطلع کہا گیا ہے :-

ابنِ شیر کیو آج کس پر تیغ لے نکلا
فک پر خوف سے خورد شد جس کے تر تر آتا ہے
بجانب سیر ہے اب کوچہ قاتل میں ، چلے ہو
کوئی تو اڑیاں رگڑے ہے ، کوئی گڑگڑاتا ہے
صبا تجھ کو سلیمان کی قسم ہے جوت مت کہو
یہ کون آتا ہے جو گلشن نہیں مہولا سماتا ہے

قیام لکھنؤ:

آصف الدولہ نے اپنی سخت نطنینی (۱۱۸۸ ہجری مطابق ۱۷۷۴ء) کے سات سال بعد (۱۱۹۵ ہجری مطابق ۱۷۸۱ء) لکھنؤ کو پایہ تخت بنایا۔ بادشاہ کے ساتھ سودا اور سوز بھی لکھنؤ میں اقامت پذیر ہو گئے لیکن یہ دوستی اور رفاقت زیادہ دنوں جاری نہ رہی۔ سودا نے ۴ رجب ، ۱۱۹۵ ہجری مطابق ۲۶ جون ، ۱۷۸۲ء کو سفرِ آخرت اختیار کیا۔ سوز نے دلی عقیدت اور احترام کے ساتھ اس طرح اظہارِ غم کیا :-

مد میں تیری اے خداے سخن
اس زباں سے کہا نہ جائے سخن
باتیں ساری بناتے ہیں لیکن
کوئی بر لائے آشنائے سخن
کوئی صاحب سخن نہیں مرنے
ہے قیامت تلک بتائے سخن
زیست انسان کی نہ پوچھو کچھ
اکل یا شرب ہے بجائے سخن
سوز خاموش رہ کے کیا لے گا
زندگانی تو ہے برائے سخن

سودا کی وفات کے بعد نواب کی استادی کا شرف سوز کو حاصل ہوا۔ اسی دوران (۱۱۹۶ ہجری مطابق ۱۷۸۲ء) میں گردشِ روزگار کے سناے میر تقی میر بھی لکھنؤ پہنچ گئے۔ ان کی آمد پر نواب آصف الدولہ نے خوشنودی کا اظہار کیا اور تین سوزہ بیہ ماہوار وظیفہ مقرر کر دیا۔ میر تقی میر کو میر سوز سے جو تکدر دہلی میں تھا وہی لکھنؤ میں بھی رہا ایک واقعہ یہ ہے بیان کیا گیا ہے، دوسرا سعادت خان ناصر اس طرح بیان کرتے ہیں۔ (۱۲۲)

آصف الدولہ کے استاد میر سوز مجرے کے لیے حاضر ہوئے۔ میر صاحب بھی اس وقت

موجود تھے۔ نواب کی فرمائش پر سوز نے دو تین غزلیں پڑھیں اور نواب صاحب نے خوب تعریف کی۔ میر صاحب کو سوز کی جسارت اور نواب کی تعریف بہت ناگوار گزری اور سوز سے کہا تمہیں اس دلیری پر شرم نہیں آتی۔ تمہاری شعر خوانی کا موقع اور محل تو وہ ہے جہاں لڑکیاں جمع ہوں اور ہنڈ لکھیاں پک رہی ہوں۔ نہ وہ جہاں میر تقی میر موجود ہوں یہ کہہ کر وہ شقہ جو نواب نے میر کی طلب کے لیے لکھا تھا جیب سے نکال کر نواب کے سامنے رکھ دیا۔ اور خانہ آبادی دولت کہتے ہوئے اٹھ کھڑے ہوئے۔ میر کی بددماغی کے آصف الدولہ متحمل نہ ہو سکے۔ لہذا دونوں میں زیادہ گہرا تعلق پیدا نہ ہو سکا۔ آصف الدولہ رنگین مزاج اور خوش دل انسان تھا میر کی الم پسندی جس پر خود پسندی مستزاد تھی اس کے مزاج کے موافق نہ تھی۔ بہر حال وہ میر کی تعظیم و توقیر کرتے رہے اور شاہانہ نوازشوں سے نوازتے رہے۔

اسی زمانے میں شاہ کمال جو اپنے وقت کے اچھے خوش خط اور خوش قلم تھے میر سوز سے متعارف ہوئے۔ دونوں حضرات کے مراسم بہت گہرے ہو گئے۔ شاہ کمال نے اردو شعراء کے دوادین کی تدوین مع مشہور شاعروں کی تصویروں کے کر رکھی تھی۔ میر سوز نے اس کا ذکر آصف الدولہ سے کیا۔ آصف الدولہ کے حضور میں پیش کیا۔ آصف الدولہ نے ہمت افزائی کی۔ ایک سال کے بعد ہاتھی کی سواری بھیج کر شاہ کمال کو طلب کیا اور خواہش کی کہ دیوان مرتب کیے جائیں اور شاعروں کی تصویریں بھی تیار کی جائیں جس کے لیے خوش نویسی مقرر کیے جائیں گے۔ اس وقت پانچ سو روپیہ نذرانہ کے بطور شاہ کمال کو دیے۔ (۱۲۳) مہاراجہ عجیت رائے کے مشورے سے تمام دیوان آصف الدولہ کے پاس روانہ کیے گئے۔ دس روز میں پچاس سے زیادہ دیوانوں کی نقلیں حاصل کر لی گئیں۔ جس کے صلے میں مزید پانچ سو روپیہ اور شمال اور دو شالہ شاہ کمال کو بھیجا گیا اور اسی طرح کام ہوتا رہا (۱۲۵) لیکن نواب کو اجل نے فرصت نہ دی اور انتقال کیا۔

لکھنؤ میں میر سوز کا تعلق دربار شاہی سے بہت قریبی تھا۔ نواب سرفراز الدولہ جو آصف الدولہ کے بہت چہیتے امیر تھے میر سوز کے محقق ہی نہیں بلکہ مرید تھے۔ خود آصف الدولہ بھی ان کی بے حد عزت و تعظیم کرتا تھا اور ان کی صحبت کا دل و جان سے عاشق تھا۔ لکھنؤ کے تقریباً تمام عمائدین و سربر آوردہ لوگ میر سوز کی خدمت کرنا باعث شرف و برکت شمار کرتے تھے (۱۲۶) میر سوز کو بھی اپنے آقا سے دلی نعمت سے بہت تعلق خاطر تھا۔ اگرچہ انھوں نے مدح سرائی کو کبھی اپنا شہیوہ نہیں بنایا، لیکن اپنے اس قدردان کی مدح انھوں نے بھی کی۔ مدح کا یہ انداز سوز ہی سے شروع ہوا اور ان پر ہی ختم ہو گیا۔ کتنے اختصار اور سنجیدہ و پروقار انداز میں ان خوبیوں کی طرف اشارہ کرتے ہیں جو ایک اچھے حاکم میں رعایا کے واسطے ہونی چاہئیں:-

ایک بندہ جہان میں واللہ آصف الدولہ نام ہے جس کا

صبح سے شام تک غریبوں کا غور پرداخت کام ہے جس کا
 وحدہ لا الہ الا اللہ ذکر قلبی مدام ہے جس کا
 بھائی کہنا ہر ایک غریا کو یہ تطف کلام ہے جس کا
 آصف جاہ ناظمِ دکنی ایک ادنا غلام ہے جس کا
 اور انگریز مرہٹہ کیا ہے جو ہے سو پائے نام ہے جس کا
 اور تو اور سوز سا وحشی ان دنوں دل سے رام ہے جس کا
 ایک دوسرے شعر میں کتنی حق گوئی سے کام لیتے ہوئے کہتے ہیں کہ صاحبِ اقتدار کو یہ
 نہ بھولنا چاہیے کہ دنیا میں وہی تہنا صاحبِ طیل و نھان ہے بلکہ معلوم نہیں ایسے کتنے سلاطین اس
 دنیا میں آئے اور چلے گئے:-

ایسے ہی حضرت آصف کو جو کہتے ہیں وزیر
 اس تجمل کے ہوئے خلق میں سلطان کتنے
 اسی کے ساتھ اپنی شاعرانہ انا کی نفی کرتے ہوئے کہتے ہیں:-
 اس طرح سوز کو بھی لوگ کہے ہیں شاعر
 ایسے گیوں میں دکھا دوں میں غزل خواں کتنے
 ایک دوسرے شعر میں کتنے محبت آمیز لہجے میں دلی جذبات کا اظہار کرتے ہیں:-
 بغیر از آصف الدولہ کہ وہ سلطانِ خوباں ہے
 بتاؤ کون ایسا ہے جسے استاد میں کرتا

چہن اور فراغت کا یہ دور زیادہ عرصہ جاری نہ رہا۔ عمر کے آخری حصے میں سوز کو ایک
 ایسا زخم لگا جو کبھی مندمل نہ ہو سکا یعنی بڑھاپے میں جوان پیٹھ کی موت کا غم سہا۔

پیٹھ کی موت نے باپ کی کر توڑ دی۔ وہ بیٹا جس کو بہت فتنوں سے پالا تھا داغ
 مفارقت دے گیا۔ میر مہدی داغ ان کے جوان پیٹھ تھے۔ کسی حسینہ پر عاشق ہو گئے اور اسی کی
 جدائی میں گھل گھل کر جان دے دی۔ اس غم نے سوز کو نڈھال کر دیا۔ سوز جو نہایت ظریف
 بذلہ سنج اور خوش مزاج تھے یاس و الم کی تصویر بن گئے۔ سوز جو اپنی محبت کو لیلیٰ اور مجنوں کی
 محبت قرار دیتے تھے:-

کہاں مجنوں کہاں لیلیٰ یہ افسانہ ہے اے یارو
 جہاں میں ان دنوں میں سوز اور مہدی کی شہرت ہے

اب پیٹھ کی جدائی میں خون کے آسوروتے ہیں:-

آجا میری منتوں کے پالے
تو سلنے میرے اٹھ گیا ہائے
تاریک ہوا جہان تجھ بن
سر سے پاؤں تک لگی یوں
وہ شرم سے تیرا مسکرانا
دل چاہتا ہے کہ پھر بھی دیکھوں
یا آن کے پاس بیٹھ میرے
تم تو جنت کو سدھارے اچھا؟
اے میرے مسخ میرے مہدی

اور

یاں کاہے کو آپ آئیے اب
میرا احوال آپ سنئے
صورت کو ترستے ہیں کسی شکل
میاں بیٹھ گئے تمہارے غم میں
تم تو نہ بنے ہمارے ڈھب کے
یاں تک تو نہ آیا سوز وہ شونخ
جو وہ نہ ملا تو خاک میں پھر

پر ہم کو وہیں بلائیے اب
اپنی حالت سنائیے اب
کھولا اپنا دکھائیے اب
دنیا سے ہمیں اٹھائیے اب
اپنا سا ہمیں بنا لئیے اب
اس کی طرف آپ جلیے اب
اپنے ہی تئیں ملائیے اب

اور

آہ اپنے دوست پیارے مر گئے
روز جاتا ہوں کبھی ملتے نہیں
میر مہدی تم گئے جنت کو آہ
بھائی کو اپنے بلایا اپنے پاس
خاک میرے منہ میں اپنے گھر گئے
یہ ہی کہتے ہیں ابھی باہر گئے
پر پدر کے داغ دل پر دھر گئے
باپ کو پوچھا نہ تم کیدھر گئے
کچھ نہ غم آیا تمہیں میرا میاں
میرے حق میں آہ تم کیا کر گئے

بیٹے کی تعزیت کرنے والے جب آتے ہیں تو دل پر چرکے لگتے ہیں۔ دل کا زخم پھر ہرا ہو

جاتا ہے:-

اے جان پدر جب سے تم اپنے گھر گئے؟
بابا کے جگر پہ داغ غم کا دھر گئے

کوئی پوچھے تو کیا بتاؤں اس کو
 کس منہ سے کہوں کہ میر مہدی مر گئے
 داغ کی وفات کے بعد جب پہلی عید آئی تو بوڑھے باپ کو نوجوان بیٹے کی یاد تڑپا گئی :-
 ہوئے ایسے ہی تم نظروں سے اب بابا کے گم مہدی
 مبارکباد کو بھی عید کی آئے نہ تم مہدی
 وہ موت کی راہ گھننے لگے تاکہ دوسری دنیا میں اپنے نورِ نظر کو دیکھ کر آنکھوں کو روشن
 کر سکیں :-

یہ تو معلوم کہ تم ملنے نہ آؤ گے ہمیں
 آنکھ مندے سے توقع ہے فقط اتنی اب
 یاں کے جانے سے اسی واسطے ہے ہم کو خوشی
 یاں تو سنتے تھے جھلا، غمیر نہ کہتے تھے کچھ
 ہم کو معلوم ہوا تم نہ ملو گے ہرگز
 زیست کا لطف نہیں جان اٹھالیاں سے
 یہ توقع نہ تھی دسوز کو مہدی صاحب
 بند کی خدمت میں یہاں چھوڑ کے آؤ گے ہمیں

اور

نہیں غم شادمانی میری یہ ہے عزیزو زندگانی میری یہ ہے
 مروں پاؤں تلے جو اس سسمن کے تو عمر جاودانی میری یہ ہے
 پو تم سے میں خوں پیتا ہوں لپٹا شرابِ ارغوانی میری یہ ہے
 سنو جی ایک تھا سوز، ایک مہدی شب و روز اب کہانی میری یہ ہے

۱۲۰۳ ہجری مطابق ۱۸۹۰-۱۸۸۸ء میں جب شاہ عالم کے صاحبزادے سلیمان شکوہ غلام قادر
 روہیلہ سے جان بچا کر لکھنؤ پہنچے تو آصف الدولہ نے ان کی بہت مدارات کی لکھنؤ میں شاعروں کا
 ایک قدردان اور پیدا ہو گیا۔ سلیمان شکوہ اپنی مجلس میں مضارعے منعقد کرتے تھے۔ اس زمانے
 میں کسی مضارعے میں میر سوز نے بھی شرکت کی۔ مصحفی کہتے ہیں (۱۲۸) کہ میر سوز جو لباس
 فقیرانہ سے آراستہ ہیں، وہ اوائل مضارعہ میں ایک بیٹو اور ایک دو شالے سے سرفراز ہوئے اور
 اپنی راہ لی۔

۲۸ ربیع الاول، ۱۲۱۲ ہجری مطابق ستمبر، ۱۸۹۷ء کو نواب آصف الدولہ کا انتقال ہوا۔
 (۱۲۹) اسی کے ساتھ دوسرے بادشاہ کے جلوس کی تیاریاں شروع ہو گئیں۔ وہ لوگ جو نواب
 آصف الدولہ کی زندگی میں ان کی الفت و رفاقت کا دم بھرتے تھے، نئے بادشاہ کے گرد جمع ہونے

گئے۔ اور ایسا معلوم ہونے لگا جیسے کوئی بات ہی نہیں ہوئی، نہ کسی نے آہ بھری اور نہ کسی آنکھ سے آنسو ٹپکا۔ سوز نے اہل دنیا کی بے وفائی دیکھی اور اس نتیجے پر پہنچے کہ دنیا کی محبت ہی سراسر بے معنی ہے:-

دلا اہل دنیا سے مت آشنا ہو یہ فانی ہے سب کچھ ، جو ان میں وفا ہو
 بھلا فائدہ ایسی الفت کیے سے الہی یہ اڑ جائے اس کا برا ہو
 ستاتی ہے لمحہ بہ لمحہ یہ دل کو جو موزی ہو اب ان میں پھر کیا مزا ہو
 مرے آصف الدولہ اور ایک سے بھی کسی کی بھی آنکھوں سے آنسو بہا ہو
 و یا اشکِ غونی سے روتا ہو کوئی پھر ایسوں سے طہنے کا کیا فائدہ ہو
 وہ بھائی بڑے لوگ ہیں، ان سے ڈرے وہ ملتا ہے ان سے جو خود بے وفا ہو
 کسی نے بھی ماری چھری اپنے دل پر کسی نے بھی غم کھا کے کاٹا کلا ہو
 مگر ایک آقا محمد کہ جس نے اخوت کا دنیا میں صیغہ پڑھا ہو
 سو اس کو ہے غم وہ ہے کبھی غم ہے کہ ذق اس کی صورت نہ یوں بر ملا ہو
 نہیں سوز ، دل سے کوئی بھی نہ رویا
 پھر ان سے امید وفا کیا بجا ہو

وفات:

اپنے مدوح یعنی نواب آصف الدولہ کی وفات کے بعد میر سوز زیادہ عرصہ زندہ نہیں رہے۔ اور ۱۲۱۳ ہجری مطابق ۱۷۹۸ء میں وفات پائی۔ شاہ کمال نے تاریخ وفات کہی:-

از وفاتش دلم بہ سوخت چو شمع القش بود چوں بہ آب و بگم
 طبع من چوں الم کشید کمال گفت تاریخ " سوز سوخت دلم "

۱۲۱۳ ہجری

جرات نے یہ مرثیہ کہا:-

سوز ماتم نے میر سوز کے آہ شمع ساں بس جلا دیا دل کو
 مٹ گیا لطفِ ریختہ گوئی خاک پھر دے سخن مزا دل کو
 خاک میں مل گئی ادا بندی گفتگو اب خوش آوے کیا دل کو
 کبھی جرات نے رو کے یہ تاریخ داغ اب سوز کا لگا دل کو

۱۲۱۳ ہجری

منوال زاری لکھنوی نے مادہ تارتخ اس طرح نکالا:

”وائے داغی ماندہ از سوز“

(۱۲۱۳ ہجری)

مندرجہ ذیل قطعہ نایخ سے منسوب ہے اگرچہ ان کے دیوان میں یہ قطعہ نہیں ملتا۔ اس قطعے میں سنہ وفات لفظ ”واویلا“ سے ۱۲۰۸ ہجری برآمد ہوتا ہے۔

اٹھ گیا میر سوز دنیا سے ہائے صاحب کمال واویلا
سال تارتخ ہی ہی نایخ شاعر ہے مثال واویلا
۱۲۰۸ ہجری

علی لطف (۱۳۰) اور ان کی اتباع میں دوسرے تذکرہ نگاروں نے لکھا ہے کہ ۱۲۱۲ ہجری مطابق ۱۷۹۷ء میں میر سوز بلاذ شرقیہ کے سفر پر نکلے لیکن وہاں الطوار سکونت کے نظر نہ آئے ناچار واپس آگئے اور ۱۲۱۳ ہجری (مطابق ۱۷۹۸ء) میں وفات پائی۔ ہمارے اپنے نقطہ نظر سے میر سوز بلاذ شرقیہ، فرخ آباد کو چھوڑنے کے بعد گئے۔ علی لطف کو کچھ مغالطہ ہوا ہے یا سنہ کی کوئی غلطی ہوئی ہے جو آخر تک قائم رہی اور تمام تذکرہ نگار اس کو قریب العہد شہادت سمجھ کر قبول کرتے رہے۔ یہ بات کسی طرح قرین قیاس نہیں ہے کہ نواب آصف الدولہ کے استاد ہو کر بھی وہ اتنے مفلوک الحال رہے ہوں کہ فکر معاش میں اس عالم پیری میں در در کی ٹھوکریں کھائیں جب کہ لکھنؤ کے تمام امراء ان کی خدمت کرنا وجہ سعادت اور ان کی صحبت کو غنیمت سمجھتے تھے۔ (۱۲۱) پھر بھی اگر گلشن ہند کی شہادت کو قریب العہد شہادت ہونے کے باعث قبول کرنے پر اصرار کیا جائے تو سوز کا بلاذ شرقیہ کا یہ دوسرا سفر تھا جو چند ماہ سے زیادہ نہ تھا۔

تذکروں میں میر سوز کی عمر پر اختلاف پایا جاتا ہے۔ مصحفی اپنے تذکرہ ہندی میں جس کی تصنیف کا سال اختتام ۱۲۰۸ ہجری مطابق ۱۷۹۳ء ہے، ان کی عمر ستر سال سے متجاوز بیان کرتے ہیں (۱۳۲) محمد حسین آزاد نے ان کی عمر ستر سال قرار دی ہے (۱۲۳) خوش معرکہ زینبا (۱۳۳)، تذکرہ طور کلیم (۱۳۵)، سخن شعراء (۱۳۶) اور دیوان جہاں (۱۳۷) میں اسی سال لکھی گئی ہے۔ میر سوز نمبر (۱۳۸) میں ستر سال کا تعین کیا گیا ہے۔ میر سوز کی عمر کے بارے میں یہ تمام فیصلے قیاسی ہیں۔ سب سے زیادہ مستند شہادت شاہ کمال کی ہے۔ انھوں نے میر سوز کا اپنا قول نقل کیا ہے کہ میر سوز کہتے تھے کہ وہ سودا سے عمر میں ایک سال بڑے تھے۔ اس طرح وہ ۱۲۲۴ ہجری مطابق ۱۷۱۲ء میں پیدا ہوئے۔ شاہ کمال ۱۲۱۹ ہجری مطابق ۱۸۰۳-۴ء میں اپنے تذکرہ ”غیج الاحباب“

میں لکھتے ہیں کہ چھ سال کا عرصہ ہوا کہ انھوں نے عالم فانی سے عالم چاودانی کو کوچ کیا۔ اس طرح ان کی عمر چھبیس سال کے قریب ہوتی ہے۔

شاہ کمال لکھتے ہیں کہ وہ اور میر سوز انیس سال ایک ساتھ رہے۔ کبھی شاہ کمال ان کے گھر پر حاضری دیتے تھے اور کبھی میر سوز ان کے مکان پر جاتے تھے۔ اس قریبی شہادت کو سامنے رکھتے ہوئے یہ قبول کرنا پڑے گا کہ میر سوز نے چھبیس سال کے قریب عمر پائی۔ شاہ کمال بھی ان کی عمر اسی سال سے اوپر لکھتے ہیں۔ (۱۳۹)

میر سوز نے کس جگہ وفات پائی اور کہاں دفن ہوئے۔ اس بارے میں بھی مختلف روایتیں ہیں۔ گارسین دتاسی (۱۳۰)، علی لطف (۱۳۱)، سرور (۱۳۲)، قاسم (۱۳۳)، کریم الدین فیض (۱۳۵)، صفی (۱۳۶)، شیدا (۱۳۷)، عشرت (۱۳۸)، کہتے ہیں کہ ان کی وفات لکھنؤ میں ہوئی۔ شاہ کمال (۱۳۹)، یکتا (۱۵۰)، محسن (۱۵۱)، سعادت یار خان (۱۵۲)، اس باب میں خاموش ہیں۔ بینی نرائن (۱۵۳)، نور الحسن خاں (۱۵۴)، نسّان (۱۵۵) کہتے ہیں کہ ان کی وفات تلہر، ضلع شاہ جہاں پور میں ہوئی۔ خواجہ عبدالرؤف عشرت سوز کی وفات کا ذکر کرنے کے بعد لکھتے ہیں کہ ”میر سوز کے مزار کو میں نے بہت تلاش کیا اور لوگوں سے دریافت کیا مگر اب تک پتا نہیں ملا۔“ (۱۵۶) مقام حیرت ہے کہ عشرت کو میر سوز کی قبر کا کوئی نشان نہ ملا۔ میر سوز کوئی معمولی شخصیت کے انسان تو نہیں تھے کہ زمانہ ان کو اتنی جلد بھلا دیتا۔ ایسا اس وقت ہو سکتا ہے جب ان کی تدفین لکھنؤ میں ہوئی ہی نہ ہو اور اس وجہ سے بینی نرائن کی روایت بے حقیقت معلوم نہیں ہوتی۔ بلا وجہ تلہر کا ذکر نہیں کیا جاسکتا۔ سوز کا تلہر سے ضرور کوئی تعلق ہو گا جس کے بعد تلہر کا ذکر کیا گیا ہے۔ ایسی مصنف شہیر علی افسوس کے بارے میں لکھتا ہے کہ ”لکھنؤ میں ہمیشہ رہے ان کی شاعری کی شہرت ہمیں ہوئی۔ مرنے کے بعد انھیں قبر بھی نہیں ملتا۔“ (۱۵۷) صاحب آپ بٹا کی یہ اطلاع غلط ہے کہ افسوس کا انتقال لکھنؤ میں ہوا۔ دراصل وہ کلکتے میں فوت ہوئے اور وہیں دفن ہوئے۔ لہذا لکھنؤ میں انھیں قبر ملنے کا سوال ہی پیدا نہیں ہوتا۔ ہو سکتا ہے کہ سوز کا معاملہ کچھ ایسا ہی ہو ہو سکتا ہے کہ تلہر ہی میں کسی تعلق کی بنا پر مقیم ہوں اور وہیں وفات پائی ہو اس لیے مصنف آپ بٹا کی روایت منطوق ہو جاتی ہے۔

سیرت:

میر سوز فطرۃً خوش طبع (۱۵۸)، نازک مزاج، زود رنج، نکتہ سنج، خلیق پامزہ (۱۵۹) دانشمند، بلند فطرت، متواضع، متوکل، جوہر شناس، (۱۶۰) ہنس مکھ، ظریف الطبع تھے۔ دوسروں کے لیے ہمیشہ اچھی رائے کا اظہار کرتے تھے، مزاج میں کمال کا استغناء (۱۶۱) تھا۔ محبت

پرور اور مخلص انسان تھے (۱۶۲) ان کا رویہ بزرگانہ اور صفات درویشانہ تھیں - (۱۶۳) مزاج میں عالی حوصلگی ، درویشی ، اخلاص اور عالی نسبی کی خصوصیات رچی ہوئی تھیں (۱۶۴) نہایت پُر مزاج اور خوش گفتار تھے ان کی وضع شریفانہ اور اطوار شانستہ تھے (۱۶۵) بہت خوش طبع اور لطیف گو (۱۶۶) تھے - گفتگو بہت دل پسند ہوتی تھی - امراء و سلاطین کی صحبت میں رہنے کے آداب سے خوب واقف تھے - وہ ہمیشہ امراء کی ناداری کی صحبت میں رہے (۱۶۷) اور غریبوں اور حاجت مندوں کی سفارش اور حاجت براری کے لیے کوشاں رہتے تھے (۱۶۸) ابتدائی زمانے میں آزادانہ زندگی گزارتے تھے لیکن آخر عمر میں اپنی نیک طبیعی کے باعث دنیا سے قطع تعلق کر لیا تھا - اور درویشانہ زندگی گزارنے لگے - (۱۶۹) ان کا ظاہر اور باطن ایک تھا، بغض اور حسد سے ان کا دل پاک تھا - (۱۷۰)

کوئی تذکرہ نگار ایسا نہیں جس نے میر سوز کی تعریف نہ کی ہو - ان کا حسن سلوک سب کے ساتھ یکساں تھا - بزرگوں کا احترام ، ہم عمروں کے ساتھ ارتباط و اختلاط اور خوردوں کے ساتھ شفقت و محبت ان کا مسلک تھا - عاجزی اور انکساری ان کے مزاج کا خاصہ تھی سب نے ان کو آنکھوں میں جگہ دی - کسی تذکرہ نگار نے ان کے بارے میں ناپسندیدگی کا ایک لفظ بھی نہیں لکھا ہے - ایسے دور میں جب کہ شاعروں میں آئے دن معرکہ آرائی ہوتی رہتی تھی سوز ہی ایسے شاعر ہیں جن کا کوئی شاکی نہیں - انھوں نے نہ کسی کی مدح کی اور نہ کسی کی بھ ، اسی بات سے اندازہ لگایا جا سکتا ہے کہ وہ کتنے سلیم الطبع ، باوقار ، اور غیرت مند انسان تھے - بے جا خوشامد وہی کسے گا جس کو دنیاوی لالچ ہو گا اور دوسروں کی پگڑی وہی اتارے گا جس کو اپنی پگڑی اتارے جانے میں تنگ و عار محسوس نہ ہو گا - غالباً خواجہ میر درد کے بعد صرف سوز ایسے شاعر ہیں جن کی تعریف میں سب رطب اللسان ہیں - سوز میں عفو و درگزر کا بے حد مادہ تھا - تذکروں میں جن واقعات کو بیان کیا گیا ہے اگر وہ صحیح ہیں تو میر تقی میر نے ہمیشہ ان پر طنز و طعن کیے لیکن سوز نے اس کا کوئی جواب نہیں دیا - وہ میر سے عمر میں زیادہ تھے - دنیاوی منصب و وقار اور خاندانی شرافت و نجابت میں کوئی دوسرا ان کا ہمسر نہیں تھا - لیکن انھوں نے ہمیشہ خاکساری کو اپنا شیوہ بنائے رکھا - میر تقی میر نے ان کا تخلص چھینا انھوں نے دوسرا تخلص اختیار کر لیا - رھٹک و رقابت اور شاعرانہ حسد ان میں بالکل نہ تھا وہ دوسروں کو کمتر سمجھنے کی بجائے خود کو حقیر گردانتے تھے - سوز کی سیرت کا یہ بہت عظیم الشان پہلو ہے -

وہ سلامت روی کے قابل تھے کسی سے تعلق ، اختلاف ، اعتراض یا تکرار کرنا ان کی عادت نہ تھی - ان کے دل میں سب کے لیے جگہ تھی - اور سب کے درد کا احساس ان کو تھا - ان کا عقیدہ تھا کہ ستانے والا خود بھی ستایا جا سکتا ہے :-

پھر بھی کہتا ہوں تجھے یوں سوز کو اب مت ستا
مت ستا ظالم کہیں تو بھی ستایا جائے گا

خوش مذاقی اور زندہ دلی سوز کی شخصیت کو اور دلاویز بنا دیتی ہے ان کے مزاج میں
ظرافت اور خوش طبعی کا عنصر غالب تھا۔ ایک خاص قسم کی شوخی، بے باکی اور تیکھا پن ان کی
ذات کو دل چسپ اور پر کشش بنا دیتی ہے۔ مجموعی طور پر سوز اعلیٰ خوبیوں کے مالک تھے۔ اپنے
دور میں ان کی شخصیت منفرد تھی۔ انھوں نے سب سے نبھائی نہ کسی کو ایک حرف کہا اور نہ کسی
سے کچھ سنا اور یہ ثابت کر دیا کہ شاعر ملوک و سلاطین سے بھی ناز اٹھا سکتا ہے اور مصابحت کے
درجے سے بلند ہو کر مہربانہ مقام بھی حاصل کر سکتا ہے۔

تذکروں سے تو ان کی سیرت اور کردار پر روشنی پڑتی ہے ان کے کلام میں بھی ان کی
ذات سموتی ہوئی ہے۔ ذیل میں کچھ اشعار دے جاتے ہیں جو ان کی سیرت کی مکمل تصویر پیش کر
دیتے ہیں۔

خلق

بے گانہ و یگانہ ہیں ایک مرتبے پر یہ سوز تیرے ہم نے، خلقِ حسن میں دیکھا

خاکساری

وہی ہے مرتبہ، خاکسار سے آگاہ کہیں ہیں شاہ جے نسبت فقیری سے

مذمتِ بغیبت

عریزہ تم زباں اپنی سنبھالو مت کرو بغیبت میں سب ستا ہوں گرچہ میرے اوپر حالتِ غش ہے

سختاوت

مغلس ہمیں نہ بوجھ جو رکھتے نہیں ہیں ہم خالی ہمیشہ کبیہ، اہلِ کرم رہے
دولتِ اہلِ کرم کو ہے کہاں بیمِ زوال دُر سے ہوتا ہے کہاں کبیہ، دریا خالی

مساوات

فرق اتنا ہے کہ تم صاحب کہائے ہم غلام آدم و حوا یہیں سب ایک کی اولاد ہیں

مذمتِ دلازاری

شمیر سے زیادہ ہے کہنا کسی کو سخت مرہم پذیر زخم نہیں ہے زبان کا
دل فراشی سے کوئی جرم نہیں بالا تر گو دل افکار ہوں لیکن تو دل افکار نہ ہو
دکھ دے نہ کسی دل کے تھیں بارخِ جہاں میں گر غلِ حیات اپنی سے چاہے تو شکر لے

مذمتِ دغا

جس کی طینت میں دغا ہے آپ ہوتا ہے خراب خوشہ و گندم کو دیکھو کب سے دانہ دان ہے

وضع داری

میں اپنی وضع کو کاہے کو چھوڑوں لے کہ نہ لے وہ پھر کے دیکھے نہ دیکھے مجھے سلام سے کام
میں یقین ہے کہ محبوب بے دغا ہیں سب دغا کو اپنی مرے مہربان کیا کچھ

پاسِ عہد

مردوں کی ایک بات ہے نزدیک سوز کے مانندِ خامہ ان کی نہ پلٹے زبان غلط

خودداری

میں تجھ کو کہتا ہوں سوز بس لکھ، اگر تو عرت کا ہے گا طالب
بھکا نہ سر کو کسی کے آگے، اگر سلامی ہو بادشاہی
سنے نہ یار تو دل کا بیان کیا کیجے سخن کو لپٹے عبث رائیگان کیا کیجے

توکل

آپ سے آپ جا کے پہنچے گا جس جگہ جس کا آب و دانہ ہے
خدا کے در پہ بیٹھو اے سوز یوں وہی نہ پھر در در
کہ وہ پیدا کیے کی شرم کو اپنی نجاتا ہے

تارک الدنیا ہو گر چاہے کہ خوش گذرے تری
جب پڑا دھوکے میں اس کے شادمانی پھر کہاں
کیا لے لیا تھا ہم نے اٹھتا جو کوئی خار
جون گل ہم اس کے باغ سے دامن نفاں چلے
ہم تو مستغنی الاحوال ہیں عریانی سے
جامہ رکھتا ہو جو کوئی تو ہمارے دامن

ترک لذات

شکر ہے اس کا زباں کی ہم نے لذت چھوڑ دی
جو ملا سو کھا لیا تھا خواہ شیریں خواہ تلخ

اولاد و احفاد:

تذکروں میں میر سوز کے دو صاحبزادوں کا ذکر ملتا ہے - تیسرے صاحبزادے کا تذکروں سے کوئی سراغ نہیں ملتا البتہ میر سوز نے خود ان کا ذکر کیا ہے - سب سے بڑے صاحبزادے کا نام میر مہدی تھا - غالباً یہ سب سے بڑے لڑکے تھے - مہدی شاعر تھے پہلے آہ تخلص کرتے تھے پھر داغ اختیار کیا - ہر دو تخلص باپ کے تخلص کی رعلت سے منتخب کیے گئے تھے - میر مہدی عشق پیشہ نوجوان تھے کسی حسنینہ پر عاشق تھے اور اس کی جدائی کے غم میں مر گئے - دوسرے صاحبزادے کا نام قدرت علی تھا وہ بھی شاعر تھے اور اپنے والد کے تخلص کی رعلت سے طہاں تخلص کرتے تھے - صفا (۱۷۱) نے ان کو میر سوز کا شاگرد لکھا ہے - ان دونوں کے علاوہ تیسرے صاحبزادے کا سراغ اور ملتا ہے وہ میر مہدی کی وفات کے بعد فوت ہوئے ان کا ذکر سوز نے میر مہدی کے مرثیہ میں کیا ہے :-

میر مہدی تم گئے جنت کو آہ پر پدر کے داغ دل پر دھر گئے
بھائی کو اپنے بلایا اپنے پاس باپ کو پوچھا نہ تم کیدھر گئے
سوز کے ان تیسرے صاحبزادے کا کیا نام تھا اور انھوں نے کتنی عمر میں رحلت کی اس کا کوئی سراغ نہیں ملتا -

میر سوز کی نسل سید قدرت علی طپاں سے چلی ان کے لڑکے سید علی حسن دہلوی کا ذکر عبدالغفور نساخ نے کیا ہے۔ (۱۷۲) یہ بھی شاعر تھے اور تخلص شرر تھا۔ نساخ نے شرر کے بارے میں کچھ مزید نہیں لکھا حالانکہ ان کے شرر سے خاصے مراسم تھے۔ کاش نساخ کچھ تفصیلات اور دہتے تو سوز کے خاندان کا حال تفصیل سے معلوم ہو سکتا تھا۔

کیا میر سوز کی کوئی صاحبزادی بھی تھی؟ اس کا کوئی واضح ثبوت نہیں ملتا۔ تاہم میر سوز کے ان اشعار کو پڑھا جائے جو انھوں نے عظیم آباد میں کہے تھے تو ان میں ایک شعر قابل غور ہے:-

قرض کو اپنے اتاروں اور کرلوں کا ریشہ
جس کی خاطر میں پنا بھرتا ہوں در در یوں غراب
اگر کارِ خیر قرض کی ادائیگی کے لیے استعمال نہیں کیا گیا ہے تو محاورے میں اس کے
معنی لڑکی کی شادی کے لیے جاتے ہیں۔ اس لیے کارِ خیر کر لینے کی آرزو یہ بتاتی ہے کہ سوز کی
کوئی لڑکی بھی تھی۔

تذکروں میں میر سوز کے ایک متنبی کا ذکر بھی ملتا ہے۔ ان کا نام میر فتح علی تھا وہ قصبہ
مٹو شمس آباد کے رہنے والے تھے۔ شاعر تھے اور شیدا تخلص تھا۔ سودا کے شاگرد تھے اور لکھنؤ
میں نواب آصف الدولہ کے حفاظتی دستے میں شامل تھے۔ نواب آصف الدولہ کے مصاحب تھے اور
پانچ سو کا امتیاز حاصل تھا (۱۷۳)

میر سوز کے متنبی کی موجودگی سے اس خیال کو تقویت پہنچتی ہے کہ ان کی اپنی اولاد دیر
سے ہوئی۔ یہ کہ اپنی اولاد سے مایوس ہو کر فتح علی کو اپنا بیٹا بنا لیا۔ اس اعتبار سے میر ہمدی
داغ کی پیدائش کے سنہ کا جو تعین ہم نے کیا ہے وہ تقریباً صحیح ہے۔

کتابیات

تذکرے: (ادب ادبی تاریخی)

- ۱- ابن امین اللہ طوفان : تذکرہ الشعراء ، مرتبہ قاضی عبدالودود ، پٹنہ ، ادارہ تحقیقات اردو ، ۱۹۵۳ء
- ۲- سید احمد علی یکتا : دستور الفصاحت ، مرتبہ امتیاز علی عرش رام پور ، ہندوستان پریس ، ۱۹۳۳ء
- ۳- احمد حسین عمر : بہار بے فرماں ، دہلی ، کوہ نور پرنٹنگ پریس ، ۱۹۱۸ء
- ۴- اسپرینگر : یادگار شعراء ، مرتبہ محمد طفیل احمد ، الہ آباد ، ہندوستانی اکیڈمی ، ۱۹۳۳ء
- ۵- بی بی نازن جہاں : دیوان جہاں ، مرتبہ کلیم الدین احمد پٹنہ ، لیبل لیتھو پریس ، ۱۹۵۹ء
- ۶- حامد حسین قادری : داستان تاریخ اردو ، کراچی ، اردو اکیڈمی سندھ ، ۱۹۶۶ء
- ۷- خواب چند ذکا : عیار الشعراء (عکس) مملوکہ انجمن ترقی اردو، کراچی۔
- ۸- دبی پرشاد : تذکرہ شعرائے ہندو ، دہلی ، رضوی پریس ، ۱۲۹۹ھ
- ۹- رحمان علی خاں : ریاض الامراء ، لکھنؤ، نول کشور پریس ، ۱۸۶۶ء
- ۱۰- رحمان علی : تذکرہ علمائے ہند ، مرتبہ ایوب قادری ، کراچی پاکستان ہسٹاریکل سوسائٹی ، ۱۹۶۱ء
- ۱۱- رام بابو سکسینہ : تاریخ ادب اردو ، لاہور ، لاہور اکیڈمی ، ۱۹۶۷ء
- ۱۲- سعادت خاں ناصر : خوش محرکہ زینبا (قفی) مملوکہ انجمن ترقی اردو ، کراچی۔
- ۱۳- سری رام : فم خانہ جاوید ، دہلی ، مخزن پریس ، ۱۳۳۵ھ
- ۱۴- سعادت یار خاں رنگین : مجالس رنگین ، ترجمہ شیر علی خان سرخوش ، سن ندارد - گیلانی پریس لاہور
- ۱۵- شاہ کمال : مجمع الانتخاب (قفی) ایٹیاٹک سوسائٹی ، نقل محزوئے انجمن ترقی اردو کراچی
- ۱۶- سفدر علی خاں سفدر : بزم خیال ، مطبع عزیز ، سن ندارد
- ۱۷- عبدالرؤف عشرت لکھنوی : آب بقا ، مرتبہ جعفر نشتر ، لکھنؤ، نامی پریس ، ۱۹۱۸ء
- ۱۸- عبدالہباری آسی لکھنوی : تذکرہ المواتین ، لکھنؤ، نول کشور پریس ، سن ندارد
- ۱۹- عبدالغفور نساج : سخن شعراء ، لکھنؤ، نول کشور پریس ، ۱۸۷۳ء

- ۲۰- عبدالبجبار خاں مٹاپوری : شعرائے دکن ، حیدرآباد دکن ، مطبع رحمانی ، ۱۳۳۹ھ
- ۲۱- عبدالحی صفا : شمیم سخن ، مرادآباد ، مطبع امداد الہندو عین الاخبار ، ۱۲۸۸ھ
- ۲۲- عبدالظکور شیدا : بیاض سخن ، حیدرآباد دکن ، زندہ طلسمات پریس ، ۱۳۵۵ھ
- ۲۳- عبدالسلام ندوی : شعر الہند ، اعظم گڑھ ، دارالمصنفین ، ۱۹۳۹ء
- ۲۴- عبدالحی لکھنوی : گل رعنا ، لاہور ، عشرت پبلیشنگ ہاؤس ، ۱۹۶۴ء
- ۲۵- علی ابراہیم خاں خلیل : گلزارِ ابراہیم (قلمی) مملوکہ انجمن ترقی اردو ، کراچی
- ۲۶- علی لطف : گلشن ہند ، مرتبہ شبلی و عبدالحق ، لاہور ، دارالاشاعت ، ۱۹۰۶ء
- ۲۷- علی حسن خاں : بزم سخن ، آگرہ ، مفید عام پریس ۱۲۹۸ھ
- ۲۸- غلام ہمدانی مصحفی : تذکرہ ہندی ، مرتبہ عبدالحق ، دہلی ، انجمن ترقی اردو ، ۱۹۳۵ء
- ۲۹- غلام ہمدانی مصحفی : ریاض الفصحی ، ایٹنا ، ۱۹۳۹ء
- ۳۰- غلام حسین شورش : تذکرہ شعرا (دو تذکرے) مرتبہ کلیم الدین احمد ، پٹنہ لیبیل لیتنو پریس ۱۹۵۹ء
- ۳۱- غلام محی الدین بتلا میرٹھی : طبقات سخن (قلمی) مملوکہ گاندھی فیس عام کالج شاہجہاں پور
- ۳۲- فصیح الدین ریخ میرٹھی : بہارستان ناز ، میرٹھ ، مطبع عثمانی ، ۱۸۸۲ء
- ۳۳- فتح علی گرویزی : تذکرہ رنختہ گویاں ، مرتبہ عبدالحق ، اورنگ آباد ، انجمن ترقی اردو
- ۱۹۳۳ء
- ۳۴- فرزند احمد صغیر بنگرانی : جلوہ خضر ، آرہ ، مطبع نورالانوار ، ۱۸۸۵ء
- ۳۵- قدرت اللہ شوق : طبقات الشعراء ، مرتبہ نثار احمد فاروقی ، لاہور ، مجلس ترقی ادب ،
- ۱۹۶۸ء
- ۳۶- قدرت اللہ قاسم : مجموعہ لغز ، مرتبہ محمود شیرانی ، لاہور ، پنجاب یونیورسٹی ، ۱۹۳۲ء
- ۳۷- قطب الدین باطن : گلستانِ بے غرماں ، لکھنؤ ، نول کشور پریس ، ۱۲۹۱ھ
- ۳۸- کریم الدین و فیلن : طبقات شعرائے ہند ، دہلی ، مطبع العلوم مدرسہ دہلی ، ۱۸۳۸ء
- ۳۹- گارسین دتاسی : تاریخ ادب ہندوستانی ، مترجم لیلیان ندو ، کراچی یونیورسٹی ،
- کراچی
- ۴۰- لچھی نراہن شفیق : چھستان شعراء ، اورنگ آباد ، انجمن ترقی اردو ، ۱۹۲۸ء
- ۴۱- میر تقی میر : نکات الشعراء ، دہلی ، انجمن ترقی اردو ، ۱۹۳۵ء
- ۴۲- قیام الدین قائم چاند پوری : مخزن نکات ، اورنگ آباد ، انجمن ترقی اردو ، ۱۹۲۹ء
- ۴۳- میر حسن : شعرائے اردو ، اورنگ آباد ، انجمن ترقی اردو ، ۱۹۲۳ء
- ۴۴- مردان علی خان بتلا لکھنوی گلشن سخن ، مرتبہ سید مسعود حسن رنوی ادیب ، لکھنؤ ، نظامی پریس ، ۱۹۶۵ء
- ۴۵- سرور ، میر محمد خاں اعظم

- ۳۶- مصطفیٰ خاں شیفتہ : عمدۃ المستقبہ ، مرتبہ خواجہ احمد فاروقی دہلی ، دہلی یونیورسٹی ، ۱۹۶۱ء
 ۳۷- گلشن بے خار ، لکھنؤ ، نول کشور پریس ، ۱۹۱۰ء
 ۳۸- محمد حسنین شاہجہانپوری : ریاض الفردوس ، لکھنؤ ، ۱۸۸۶ء
 ۳۹- محسن علی محسن لکھنوی : سراپا سخن ، کانپور ، نول کشور پریس ، ۱۸۶۰ء
 ۴۰- محمد حسین آزاد : آب حیات ، لاہور ، شیخ غلام علی اینڈ سنز ، سن ندارد
 ۵۰- محمد یحییٰ اہتہنا : مرآۃ الشعراء ، لاہور ، عالم گیر الیکٹریک پریس ، ۱۹۳۵ء
 ۵۱- نصر اللہ خان خونیگی خوریگی گلشن ہمیشہ بہار ، مرتبہ اسلم فرنی ، کراچی ، انجمن ترقی اردو ، ۱۹۶۷ء
 ۵۲- نور الحسن خاں : طورِ کلیم ، آگرہ ، مفید عام پریس ، ۱۲۹۸ ہجری
 ۵۳- وجیہ الدین عشقی : تذکرۂ عشقی مشمولہ دو تذکرے مرتبہ کلیم الدین احمد ، پٹنہ ، لیبل لیتھو پریس ، ۱۹۵۹ء

انتقادات:

- ۵۴- ابواللیث صدیقی : مصحفی اور ان کا کلام ، لاہور ، اردو مرکز ، سن ندارد
 ۵۵- ابواللیث صدیقی : جرات اور ان کا عہد ، لاہور ، اردو مرکز ، ۱۹۵۳ء
 ۵۶- ابواللیث صدیقی : لکھنؤ کا دبستان شاعری ، لاہور ، اردو مرکز ، ۱۹۵۵ء
 ۵۷- اعجاز حسین : مذہب اور شاعری ، کراچی ، اردو اکیڈمی سندھ ، ۱۹۵۵ء
 ۵۸- ثناء الحق : میر و سودا کا دور ، کراچی ، ادارہ تحقیق و تصنیف ، ۱۹۶۵ء
 ۵۹- شیخ چاند : سودا ، کراچی ، انجمن ترقی اردو ، ۱۹۶۳ء
 ۶۰- نور الحسن ہاشمی : دلی کا دبستان شاعری ، کراچی ، انجمن ترقی اردو ، ۱۹۳۹ء
 ۶۱- نیاز فتح پوری : انتقادات ، لاہور ، مکتبہ معین الادب ، سن ندارد

تواضع:

- ۶۲- ایچ ایچ ڈاؤ ویل : کبیرج ہسٹری آف انڈیا ، جلد ششم ، مطبوعہ لندن -
 ۶۳- جے سی نارش مین : تاریخ ہند ، ترجمہ محمد عبدالسلام ، حیدرآباد دکن ، جامعہ عثمانیہ ، ۱۹۳۳ء
 ۶۴- خلیق احمد نظامی : تاریخِ مطارحِ چشت ، دہلی ، ندوۃ المصنفین ، ۱۹۵۳ء
 ۶۵- درگاہ قلی خاں : مرقعِ دہلی ، حیدرآباد دکن ، تاج پریس ، سن ندارد

- ۶۶- سید محمد میر : تواریخ اودھ ، لکھنؤ، نول کشور پریس، ۱۸۹۶ء۔
- ۶۷- کمال الدین حیدر : تاریخ اودھ ، لکھنؤ، نول کشور پریس ۱۹۰۷ء۔
- ۶۸- مفتی ولی اللہ فرخ آبادی : تاریخ فرخ آباد ، مترجم محمد ایوب قادری ، کراچی ، بچو کیشیل کانفرنس ، ۱۹۶۵ء۔
- ۶۹- ولزلی ہیگ اور رچرڈ برد : کیمبرج ہسٹری آف انڈیا ، جلد چہارم ، لکھنؤ ، ایس چاند اینڈ کو ، ۱۹۵۷ء۔

دواوین و کلیات :

- ۷۰- انشاء : کلیات انشاء ، لکھنؤ، مطبع نول کشور ، ۱۸۹۳ء۔
- ۷۱- تابان : دواوین تابان ، مرتبہ عبدالحق ، کراچی ، انجمن ترقی اردو ، ۱۹۳۵ء۔
- ۷۲- حاتم : کلیات حاتم ، مرتبہ غلام حسین ذوالفقار (بنام شاہ حاتم) لاہور ، مکتبہ خیابان ، ۱۹۶۳ء۔
- ۷۳- حاتم : کلیات حاتم (قلی مملوکہ انجمن ترقی اردو) کراچی ۔
- ۷۴- حسن : دواوین میر حسن ، لکھنؤ، مطبع نول کشور ، ۱۹۱۲ء۔
- ۷۵- درد : دواوین درد ، مرتبہ خلیل الرحمن داؤدی ، لاہور، مجلس ترقی ادب ، ۱۹۶۲ء۔
- ۷۶- سودا : کلیات سودا ، مرتبہ عبدالباری آسی ، لکھنؤ ، نول کشور پریس ، ۱۹۳۲ء۔
- ۷۷- غالب : دواوین غالب ، تاج ایڈیشن ، لاہور ، تاج کمپنی ،
- ۷۸- فغان : دواوین فغان ، مرتبہ صباح الدین عبدالرحمن کراچی ، انجمن ترقی اردو ، ۱۹۵۰ء۔
- ۷۹- قائم : کلیات قائم ، مرتبہ اقصیٰ حسن ، لاہور ، مجلس ترقی ادب ، ۱۹۶۵ء۔
- ۸۰- کلیات میر ، مرتبہ عبادت بریلوی ، کراچی اردو دنیا ، سنہ ...۔
- ۸۱- مصحفی : کلیات مصحفی ، مرتبہ نور الحسن ، لاہور، مجلس ترقی ادب ، ۱۹۶۸ء۔
- ۸۲- ناسخ : دواوین ناسخ ، لکھنؤ، نول کشور پریس ، سنہ ندارد۔
- ۸۳- نظیر : کلیات نظیر ، مرتبہ عبدالباری آسی ، لکھنؤ، نول کشور پریس ، ۱۹۵۱ء۔
- ۸۴- یقین : دواوین یقین ، مرتبہ فرحت اللہ بیگ ، اورنگ آباد ، انجمن ترقی اردو ، ۱۹۳۰ء۔

رسائل:

- ۸۵- اردوے معلیٰ ، : دہلی یونیورسٹی، میر سوز نمبر ، ۱۹۶۲ء -
 ۸۶- اردو ، کراچی ، سہ ماہی : جنوری ۱۹۵۹ء، مضمون بر شاہ کمال از نصیر الدین ہاشمی -
 ۸۷- اوپنٹیل کالج میگزین، مئی ۱۹۶۲ء
 ۱۹۶۲ء مضمون میر سوز پر
 از کلب علی خاں فائق -
 ۸۸- اردوے معلیٰ - : رئیس المطابع کانپور، انتخاب دیوان میر سوز مرتبہ حسرت موہانی

دینیات:

- ۸۹- قرآن پاک ، : تفسیر مولانا اشرف علی تھانوی ، لاہور تاج کمپنی لیمٹڈ
 ۹۰- ابو محمد حسین بن مسعود : مشکوٰۃ المصابیح - کراچی، اصح المطابع ، ۱۳۶۸ھ

متفرقات:

- ۹۱- ابو نصر محمد حنفی : تقویم ہجری و عیسوی ، کراچی ، انجمن ، مطبوعہ ۱۹۵۰ء
 (بہ نظر ثانی محمود امجد خان)
 ۹۲- رجب علی بیگ سرور : خاندانہ عجائب ، لاہور ، رحمانی پریس ، ۱۹۶۷ء -
 (آئندہ شمارے میں میر سوز کے تلامذہ و معاصرین پر مقالہ پیش کیا جائے گا -)

حواشی

- (۱) سخاوت مرزا: "حضرت مخدوم جہانیاں جہاں گشت"، حیدرآباد دکن، انسٹی ٹیوٹ آف انڈو میڈل ایسٹ کالج اسٹیڈن، ۱۹۶۲ء، صفحہ ۹۔
- (۲) ایوب قادری، محمد: "مخدوم جہانیاں جہاں گشت"، کراچی، ادارہ تحقیق و تصنیف، ۱۹۵۵ء، صفحہ ۷۷۔
- (۲) سخاوت مرزا: "محولہ بالا"، صفحہ ۱۰۔
- ایوب قادری، محمد: "محولہ بالا"، صفحہ ۸۱۔
- (۳) دارا شکوہ: "سفینۃ الاولیاء"، مرتبہ محمد علی لطفی، کراچی، نفیس اکیڈمی، ۱۹۶۱ء، صفحہ ۱۵۳۔
- (۳) سخاوت مرزا: "محولہ بالا"، صفحہ ۱۱۹۔
- (۵) سخاوت مرزا: "محولہ بالا"، صفحہ ۱۱۹۔
- (۶) گ-۵، صفحہ ۱۵۱۔
- (۷) آزاد: محمد حسین: "آب حیات" لاہور، شیخ غلام علی لینڈ سٹور، سنہ ندارد، ص ۲۳۶۔
- (۸) شیفتہ، مصطفیٰ: "گلشنِ بے خار" (اردو ترجمہ) کراچی، نفیس اکیڈمی، ۱۹۶۳ء، صفحہ ۱۳۹۔
- (۹) باطن، قطب الدین: "گلستانِ بے غراں"، لکھنؤ، مطبع منشی نول کشور، ۱۲۹۱ ہجری، صفحہ ۱۱۵۔
- (۱۰) شاہ کمال: "مجمع الاحزاب"، (قلمی) رائل ایشیاٹک سوسائٹی، لندن، نقل کتب خانہ انجمن ترقی اردو کراچی، صفحات ۹۶-۳۹۵۔
- (۱۱) صفحہ ۱۸۳۔
- (۱۲) شہد الحق: "میر و سودا کا دور"، کراچی، ادارہ تحقیق و تصنیف، ۱۹۶۵ء، صفحہ ۲۷۳۔
- (۱۳) نیاز فتح پوری، "اتحادیات" لاہور، مکتبہ معین الادب، صفحہ ۱۱۳۔
- (۱۳) فتح علی گریزی، "تذکرہ ریختہ گویان" مرتبہ عبدالحق، مطبوعہ ۱۹۳۳ء، صفحہ ۱۳۸۔
- قائم، قیام الدین: "مخزن نکات" اورنگ آباد، انجمن ترقی اردو، ۱۹۲۹ء، ص ۱۲۲-۱۳۱۔
- لجھی نرائن شفیق: "چمنستان شعراء" اورنگ آباد، انجمن ترقی اردو، صفحہ ۲۸۳۔
- شوق، قدرت اللہ: "طبقات الشعراء" مرتبہ نثار احمد فاروقی، لاہور، مجلس ترقی ادب، ۱۹۶۸ء، صفحہ ۲۳۱۔

ش - ۱، صفحہ ۱۱۷ -

مصطفیٰ، غلام حمدانی: تذکرہ ہندی، مرتبہ عبدالحق، دہلی، جامع برقی پریس، ۱۹۳۷ء، صفحہ ۱۱۱ -

قاسم، قدرت اللہ: "مجموعہ انگریز" مرتبہ محمود شیرانی، لاہور، پنجاب یونیورسٹی، ۱۹۳۳ء، صفحہ ۵۷ -

کریم الدین و فیلیں: "طبقات الشعراء"، مطبع العلوم مدرسہ دہلی، ۱۹۳۸ء، صفحہ ۲۷۷ -
نصر اللہ خان: "گلشن ہمیشہ بہار"، مرتبہ اسلم فرنی، کراچی، انجمن ترقی و اردو پاکستان، ۱۹۶۷ء، صفحہ ۱۸۲ -

نار صفحہ ۱۳۱ -

گ - ۵ - صفحہ ۱۵۱ - (۱۵)

یکتا، احد علی: "دستور انصاحت" مرتبہ امتیاز علی عرشی، رام پور، ہندوستان پریس، ۱۹۳۳ء، صفحہ ۵۰ - (۱۶)

بتلا، مرزا کاظم مخاطب بہ مردان علی خاں: "تذکرہ گلشن سخن" مرتبہ مسعود حسن رضوی، لکھنؤ، نظامی پریس، ۱۹۶۵ء، صفحہ ۱۵۰ - (۱۷)

محسن، محسن علی: "تذکرہ سراپا سخن" کان پور، نول کشور پریس، ۱۸۶۱ء، صفحہ ۹۸ - (۱۸)

خواجہ احمد فاروقی (مرتب): "اردو سے معلیٰ میر سوز نمبر"، دہلی یونیورسٹی، ۱۹۶۳ء، صفحہ ۱۱ - (۱۹)

ابو محمد الحسن بن مسعود: "مظکوۃ المصایح" کراچی، اصح المطابع و کارخانہ تجارت، ۱۳۶۸ء، صفحہ ۲۷۰ - (۲۰)

عجب، ولی اللہ: "تاریخ فرخ آباد" (مترجم) محمد ایوب قادری، بنام عہدہ نگلش، کراچی، ایجوکیشنل کانفرنس پاکستان، ۱۹۶۵ء، صفحہ ۳۸۸ - (۲۱)

میر سید محمد قنوجی کی وفات ۱۱۰۱ ہجری مطابق ۱۶۸۹-۹۰ء میں ہوئی۔ یہ سید محمد شاہجہاں آبادی کے مرید تھے۔ ہمیشہ علوم دین کے درس اور معارف یقین کی نشر و اشاعت میں مشغول رہے۔ شاہجہاں بادشاہ نے آخر زمانہ حکومت میں نہایت خواہش اور اعزاز کے ساتھ طلب فرمایا۔ اور اپنی قربت سے سرفراز فرمایا۔ آپ عالم گیر کے استاد تھے۔ علوم ریاضی و ادب میں ماہر و کامل تھے۔ ان کی تصنیف میں حاشیہ مطول ہے۔ عالم گیر نے اپنے عہد حکومت میں بڑی نیاز مندی کے ساتھ اکبر آباد بلایا اور خصوصی اعزاز سے سرفراز کیا۔ تجرہ الاسلام غزالی کی تصانیف خصوصاً اہیائے علوم ان کے پیش نظر رہتی تھیں۔ ہفتے

میں تین روز شاہی مجلس کے مذاکرہ علوم میں مشغول رہتے۔ قنادی عالمگیری کی تالیف میں بڑی سعی فرمائی۔

(مولوی رحمان علی: تذکرہ علمائے ہند - مرتب و مترجم محمد ایوب قادری، کراچی،

پاکستان ہسٹاریکل سوسائٹی، ۱۹۶۱ء، صفحات ۲۲۸، ۲۲۷، ۲۲۶، ۲۲۵)

- (۲۳) قاسم، قدرت اللہ، "محولہ بالا"، صفحہ ۱۳۱۔
- (۲۴) شوق، صفحہ ۲۳۱۔
- (۲۵) ش، ۱- صفحہ ۱۱۷۔
- (۲۶) گ، ش - صفحہ ۱۵۰۔
- (۲۷) گ، ۱- صفحہ ۱۳۷۔
- (۲۸) قاسم، قدرت اللہ، "محولہ بالا"، صفحہ ۱۳۱۔
- (۲۹) شوق، صفحہ ۲۳۱۔
- (۳۰) ش، ۱- صفحہ ۱۱۷۔
- (۳۱) گ - س - صفحہ ۱۵۰۔
- (۳۲) ت، ۵۰- صفحہ ۱۲۱۔
- (۳۳) خوب چند ذکا، "عیار الشعرا" (عکسی) انجمن ترقی اردو کراچی، صفحہ ۳۳۷۔
- (۳۴) گ - ۵ صفحہ ۱۵۱۔
- (۳۵) ع، م صفحہ ۳۳۳۔
- (۳۶) م - ۱، صفحہ ۳۹۵۔
- (۳۷) ت - ش صفحہ ۳۔
- (۳۸) د - ف صفحہ ۵۰۔
- (۳۹) خار صفحہ ۱۳۱۔
- (۴۰) ۱ - ۵ صفحہ ۲۷۶۔
- (۴۱) کریم صفحہ ۱۳۵۔
- (۴۲) سعادت خاں ناصر: "خوش معرکہ زیبا"، (قلمی) مملوکہ کتب خانہ انجمن ترقی اردو کراچی، صفحہ ۱۲۳۔
- (۴۳) م - ن صفحہ ۱۳۱۔
- (۴۴) شوق صفحہ ۲۳۱۔
- (۴۵) ش - ۱ صفحہ ۱۱۷۔

- (۳۶) گ - س صفحہ ۱۵۰ -
 (۳۷) ت - ہ صفحہ ۱۲۱ -
 (۳۸) ع - ش صفحہ ۳۳۷ -
 (۳۹) گ - ہ صفحہ ۱۵۱ -
 (۵۰) ع - م صفحہ ۳۳۳ -
 (۵۱) م - ا صفحہ ۳۹۵ -
 (۵۲) د - ف صفحہ ۵۰ -
 (۵۳) خار صفحہ ۱۴۱ -
 (۵۴) ا - ہ صفحہ ۳۷۶ -
 (۵۵) اسپرنگر: "یادگار شعرا" مرتبہ محمد طفیل احمد، الہ آباد ہندوستانی اکیڈمی ۱۹۴۳ء
 صفحہ ۱۱۱ -
 (۵۶) بہار، صفحہ ۱۸۲ -
 (۵۷) ش - ا صفحہ ۱۱۷ -
 (۵۸) ت - ہ صفحہ ۱۲۱ -
 (۵۹) م - ا صفحہ ۳۹۵ -
 (۶۰) د - ف صفحہ ۵۰ -
 (۶۱) ا - ہ صفحہ ۳۷۶ -
 (۶۲) خوش صفحہ ۱۲۳ -
 (۶۳) ی - ش صفحہ ۱۱۱ -
 (۶۴) آ - ح صفحہ ۱۸۲ -
 (۶۵) ت - ہ صفحہ ۱۲۱ -
 (۶۶) ع - ش صفحہ ۳۳۷ -
 (۶۷) قاسم، قدرت اللہ: "محولہ بالا"، صفحہ ۳۲۰ -
 (۶۸) د - ف صفحہ ۵۰ -
 (۶۹) کریم صفحہ ۱۳۵ -
 (۷۰) م - ا صفحہ ۳۹۵ -
 (۷۱) ن - س صفحہ ۱۵۱ -
 (۷۲) ر - گ صفحہ ۱۳۸ -

- (۷۳) شوق صفحہ ۲۳۱ -
- (۷۴) م - ن صفحہ ۱۳۱ -
- (۷۵) ج - ش صفحہ ۲۸۳ -
- (۷۶) عبدالغفور نساج: "سجن شعرا،" نول کشور پریس لکھنؤ، ۱۸۷۳ء، صفحہ ۲۲۷ -
- (۷۷) سید علی حسن خاں: "بزم سخن" آگرہ، مفید عام پریس، ۱۲۹۸ھ، صفحہ ۱۰۲ -
- (۷۸) نورالحسن خاں: "طور کلیم" آگرہ، مفید عام پریس، ۱۲۹۸ھ، صفحہ ۵۴ -
- (۷۹) آ - ج صفحہ ۱۸۷ -
- (۸۰) فرزند احمد صغیر: "جلوہ خضر"، آرہ، مطبع نور الانوار، ۱۸۸۵ء، صفحہ ۱۲۵ -
- (۸۱) شوق صفحہ ۲۳۱ -
- (۸۲) ش - ا صفحہ ۱۱۷ -
- (۸۳) ت - ہ صفحہ ۱۲۱ -
- (۸۴) گ - ہ صفحہ ۱۵۱ -
- (۸۵) ع - م صفحہ ۲۳۳ -
- (۸۶) قاسم، قدرت اللہ، محلہ ڈبلا، صفحہ ۳۲۰ -
- (۸۷) و - ف صفحہ ۵۰ -
- (۸۸) کریم صفحہ ۱۴۵ -
- (۸۹) خار صفحہ ۱۴۱ -
- (۹۰) س - س صفحہ ۹۸ -
- (۹۱) ج - خ صفحہ ۱۲۱ -
- (۹۲) عبدالظکور شیدا: "بیاض سخن"، حیدرآباد دکن، زندہ طلسمات آرٹ لیتھو پریس، ۱۳۵۵ھ، صفحہ ۲۰ -
- (۹۳) آ - ح صفحہ ۱۸۷ -
- (۹۴) م - ن صفحہ ۳۸ -
- (۹۵) آ - ح صفحہ ۱۸۳ -
- (۹۶) رام بابو سکینہ: "تاریخ ادب اردو"، گلوب پبلیشرز، سندھ نارو، ص ۵۷ -
- (۹۷) یہ بات سمجھ میں نہیں آتی کہ رسم خاں نے خود اپنے باپ کو زہر دے کر مار دیا ہو، غالباً مفتی ولی اللہ کو ناموں میں التباس ہوا۔ ہمارا خیال ہے کہ نواب مرتضیٰ خاں کے ایک لڑکے کا نام بھی رسم خاں تھا۔ اس نے اپنے باپ یعنی مرتضیٰ خاں کا انتقام لینے

کے لیے مظفر جنگ کو زبردے دیا ہو ، اور بجائے مظفر جنگ کے لڑکے رستم علی خاں کے ، مرثعی خاں کے لڑکے رستم زمان خاں کو آصف الدولہ نے لکھنؤ میں قید کر دیا ہو ، ممکن ہے انھی کے نام سے لکھنؤ میں ایک بستی رستم نگر آباد ہوئی ہو اور اس تعلق پر مہربان خان رند نے بھی اقامت اختیار کی ہو کیوں کہ مصحفی مرزا قبیل کے ہمراہ رند سے ملنے ان کے مکان پر اسی محلے میں گئے تھے ۔

- (۹۸) ت - ۵ ، صفحہ ۱۰۶ - ۱
- (۹۹) جے - سی - مارش مین : " تاریخ ہند " (مترجم) سید محمد عبدالسلام ، حیدرآباد دکن ، دارالطبع جامعہ عثمانیہ ، ۱۹۲۳ء ، صفحہ ۱۸۲ -
- (۱۰۰) شوق ، صفحہ ۲۳۱ -
- (۱۰۱) اضلاع بہار ڈنگل برسات میں زیر آب آجاتے ہیں - معلوم ہوتا ہے کہ سوز کا یہ سفر برسات کے دنوں میں ہوا -
- (۱۰۲) کلیم الدین احمد : " دو تذکرے (شورش و عشقی) " ، پٹنہ ، لیبل لیتھو پریس ، ۱۹۵۹ء ، صفحہ ۴۲۶ -
- (۱۰۳) میر جعفر کے مرنے کے بعد اس کا بیٹا نجم الدولہ جنوری ، ۱۷۶۵ء میں نواب بنگال بنا اس کے بعد اس کا چھوٹا بھائی سیف الدولہ ۱۷۶۶ء میں جانشین ہوا - سیف الدولہ کے مرنے کے بعد مبارک الدولہ مسند نشین ہوا - اس کے زمانے میں صوبہ داری برائے نام رہ گئی تھی ۳۱ لاکھ ۸۱ ہزار ۹ سو ۹۱ روپیہ سالانہ خرچ ملتا تھا - رحمان علی خاں ، " ریاض الامراء " ، نول کشور پریس لکھنؤ ، ۱۸۷۳ء ، صفحات ۵۳-۵۴ -
- (۱۰۴) آ - ج صفحہ ۱۸۳ -
- (۱۰۵) ت - ۱ - ۱ صفحہ ۱۵۷ -
- (۱۰۶) قاسم ، قدرت اللہ : " محولہ بالا " صفحہ ۳۲۰ -
- (۱۰۷) کریم الدین : صفحہ ۱۳۵ -
- (۱۰۸) گ - ۵ ، صفحہ ۱۵۱ -
- (۱۰۹) س - س صفحہ ۹۸ -
- (۱۱۰) س - ش صفحہ ۲۲۷ -
- (۱۱۱) عبدالحی صفا : " شمیم سخن " ، مراد آباد ، مطبع امداد الہندیہ و عین الاخبار ، ۱۲۸۸ء ، صفحہ ۱۵۱ -
- (۱۱۲) دو تذکرے - صفحہ ۴۲۵ -

- (۱۱۳) ق - ش ، صفحہ ۱۱۱ -
- (۱۱۴) م - ۱ ، صفحہ ۳۹۶ -
- (۱۱۵) گ - س ، صفحہ ۱۵۰ -
- (۱۱۶) خوش ، صفحہ ۱۲۳ -
- (۱۱۷) محی الدین بتلا میرٹھی : " طبقاتِ سخن " ، (قلمی) مملوکہ گاندھی فیض عام کالج ،
شاہجہاں پور ، صفحہ ۱۸۷ -
- (۱۱۸) تلیق احمد نظامی : " تاریخِ مشائخِ چشت " ، دہلی : ندوۃ المصنفین ، ۱۹۵۱ء ، صفحہ ۵۲۲
- (۱۱۹) کرشمہ ، ص ۱۷۸ -
- (۱۲۰) ایڈورڈ تھارٹن : " ہسٹری آف برٹش ایمپائر " المصنفین لندن ۱۹۱۶ء - ایلن لینڈ کو ، لندن
۱۹۵۹ء ، صفحہ ۱۷۲ -
- (۱۲۱) ط - س ، صفحہ
- (۱۲۲) خوش ، صفحہ ۱۲۳ -
- (۱۲۳) م - ۱ ، صفحہ ۸ -
- (۱۲۴) پچاس دیوانوں کی نقلیں دس روز میں ایک دو آدمی نہیں کر سکتے یقیناً اس کام کے لیے
باقاعدہ عملہ مقرر کیا گیا ہو گا چونکہ میر سوز خود باکمال خوش نویس تھے اس لیے یہ حکمہ
انھی کی نگرانی میں کام کرتا ہو گا -
- (۱۲۵) م - ۱ ، صفحہ ۸ - نصیر الدین ہاشمی " رسالہ اردو " ماہ جنوری ، ۱۹۵۶ء ، انجمن ترقی اردو
پاکستان ، مقالہ برتذکرہ ' مجمع الانتخاب شاہ کمال ، صفحہ ۷۳ -
- (۱۲۶) سرفراز الدولہ کا نام مرزا حسن رضانہاں تھا - ان کے والد کا نام مرزا علی رضا تھا - حسن
رضانہاں شجاع الدولہ کے قدیم ملازم تھے آصف الدولہ بھی ان پر بہت مہربان تھا دربار
سے ان کو سرفراز الدولہ ناظم الملک کا خطاب دیا اور اپنا قائم مقام بنایا - چون کہ وہ
دفتری کاموں سے ناواقف تھے اس لیے ان کے ماتحت انتظام الملک نصیر الدولہ حیدر
بیگ خاں کو نائب بنایا اور مہاراجہ گلپت رائے کو ان کی کچہری میں مقرر کیا - سرفراز
الدولہ کا انتقال ۱۲۱۶ ہجری مطابق ۱۸۰۲ء میں ہوا -
- (۱۲۷) د - ف - صفحہ ۵۱ -
- (۱۲۸) ت - ۵ ، صفحہ ۵۱ -
- (۱۲۹) سید محمد میر : " تواریخ اودھ " لکھنؤ نول کشور پریس ، ۱۸۹۶ء ، صفحہ ۱۲۸ -
- (۱۳۰) گ - ۵ ، صفحہ ۱۵۱ -

- (۱۳۱) د-ف - صفحات ۵۱-۵۰ -
- (۱۳۲) ت-۵، صفحہ ۱۲۱ -
- (۱۳۳) آ-ج، صفحہ ۱۸۳ -
- (۱۳۴) خوش، صفحات ۲۴-۱۲۳ -
- (۱۳۵) ب-ک، صفحہ ۵۴ -
- (۱۳۶) س-ش، صفحہ ۲۲۷ -
- (۱۳۷) بینی نرائن جہاں: "دیوان جہاں"، (مرتبہ) کلیم الدین احمد، پٹنہ، لیبل لیتھو پریس،
۱۹۵۹ء، صفحہ ۱۴۷ -
- (۱۳۸) میر سوز نمبر، صفحہ ۲۴ -
- (۱۳۹) م-ا، صفحہ ۳۹۵، ۳۹۶ -
- (۱۴۰) ت-۱، صفحہ ۴۷۶ -
- (۱۴۱) گ-۵، صفحہ ۱۵۱ -
- (۱۴۲) ج-م، صفحہ ۳۳۳ -
- (۱۴۳) نغز، صفحہ ۳۲۰ -
- (۱۴۴) کریم، صفحہ ۱۴۵ -
- (۱۴۵) دو تذکرے، صفحہ ۶۱ -
- (۱۴۶) ش-س، صفحہ ۲۹ -
- (۱۴۷) عبدالغفور شیدا: "بیاض سخن"، حیدرآباد دکن، زندہ طلسمات آرٹ لیتھو پریس،
۱۳۵۵ء، صفحہ ۲۰ -
- (۱۴۸) عبدالرؤف عشرت: "آبِ بَیْتَا" (مرتبہ) مرزا جعفر نضرت، لکھنؤ، نامی پریس، ۱۹۱۸ء، صفحہ
۱۶۷ -
- (۱۴۹) م-۱، ۳۹۶ -
- (۱۵۰) د-ف صفحہ ۵۰ -
- (۱۵۱) س-س، صفحہ ۹۸ -
- (۱۵۲) خوش، صفحات ۲۴-۱۲۳ -
- (۱۵۳) د-ج، صفحہ ۱۴۷ -
- (۱۵۴) رک، صفحہ ۵۴ -
- (۱۵۵) س-ش، صفحہ ۲۲۷ -

- (۱۵۶) آ-ب، ۱۶۷ -
 (۱۵۷) آ-ب، صفحہ ۱۶۷ -
 (۱۵۸) ن-س، صفحہ ۱۵۱ -
 (۱۵۹) شوق - صفحہ ۲۳۱ -
 (۱۶۰) ش-۱، صفحہ ۱۱۷ -
 (۱۶۱) ت-۵، صفحہ ۱۲۱ -
 (۱۶۲) گ-۵، صفحہ ۱۵۱ -
 (۱۶۳) ع-م، صفحہ ۳۳۳ -
 (۱۶۴) کریم، صفحہ ۱۰۲ -
 (۱۶۵) نغز، صفحہ ۳۲۰ -
 (۱۶۶) م-۱، صفحہ ۳۹۶ -
 (۱۶۷) د-ف، صفحات ۵۱-۵۰ -
 (۱۶۸) خوش، صفحہ ۱۲۳ -
 (۱۶۹) ط-س، صفحہ ۶۱ -
 (۱۷۰) خوش، صفحات ۲۳-۱۲۳ -
 (۱۷۱) ش-س، صفحہ ۱۶۰ -
 (۱۷۲) س-ش، صفحہ ۲۳۲ -
 (۱۷۳) نغز، صفحہ ۳۵۶ -

پس نوشت

○ میر سوز پر مقالہ راقم نے ۲۰ برس پہلے لکھا تھا، چھپنے کی نوبت اب آرہی ہے۔ اس طویل عرصے کے دوران معذور پیٹھ کی بیماری سوہان روح بنی رہی ہے، اور اب بھی ہے۔ اس سبب سے علمی سرگرمیاں سست پڑ گئیں، بلکہ رک گئیں اور اس مقالے کی اشاعت کی طرف توجہ نہ ہو پائی۔ گھریلو پریشانیوں کی جانکاہی کو وہی بہتر جانتے ہیں جن پر گزرتی ہے۔ اب کہ ۱۹۹۳ء کا آخر ہے، پس نوشت کے اضافے کے ساتھ مقالہ (جزواً) رسالہ تحقیق میں اشاعت کے لیے پیش کیا جاتا ہے۔

○ گلشن ہند حیدری مرتبہ ڈاکٹر مختار الدین احمد (دہلی، ۱۹۶۷ء) میں سوز تخلص کے دو مختلف تراجم کے تحت حواشی میں مرتب کی فراہم کردہ مفید معلومات ملتی ہیں۔ ایک حاشیہ،

افادات مرتب کے طور پر، یہاں من و عن اقتباس کیا جاتا ہے:

"انتخاب دیوان کھلتے سے ۱۸۱۰ء میں شائع ہوا۔ حسرت موہانی نے بھی اردو سے معنی میں انتخاب چھاپا ہے۔ دیوان کے قلمی نسخے بہت ملتے ہیں۔ نئزراپور و علی گڑھ کو پیش نظر رکھ کر شعبہ اردو، دہلی یونیورسٹی نے دیوان سوز دہلی سے ۱۹۶۳ء میں شائع کیا ہے۔ اردو سے معنی میر سوز نمبر ص ۶-۵۵۸-سید علی حیدر صاحب نیر نے متعدد نسخوں کی مدد سے دیوان سوز اردو میں ڈاکٹریٹ کے لیے مرتب کیا ہے، پہلی جلد چھپ گئی ہے، دوسری جلد میں جس میں حالات و شاعری پر تبصرہ ہے، زیر طباعت ہے۔ راقم الحروف (یعنی ڈاکٹر مختار الدین احمد) کے پاس میر سوز کے دیوان کا وہ انتخاب ہے جو انھوں نے خود کیا ہے۔ یہ پورا انھی کے قلم کا لکھا ہوا ہے۔ اس لیے اس کی اہمیت ظاہر ہے۔ دیکھیے (مقالہ بعنوان) "دیوان سوز کا ایک نسخہ" از مختار الدین احمد، رسالہ اردو، کراچی، ۱۹۵۳ء۔ اب تک سوز کی کوئی اور تحریر نہیں ملی ہے۔

(گلشن ہند حیدری، نسخہ محولہ بالا، ص ۶۶)

سید علی حیدر نیر کی کتاب کی دوسری جلد جس کے زیر طباعت ہونے کا ذکر اوپر ہے، غالباً آج تک چھپ کر سامنے نہیں آئی ہے۔

○ حالیہ زمانے میں جناب زاہد منیر عامر نے میر سوز کو اپنا خاص موضوع بنایا ہے۔ ان کا ایک عمدہ مضمون اور اینٹل کالج میگزین لاہور، ۱۹۹۳ء میں چھپا ہے۔ کتابیات، انداز استدلال اور اندر نتائج سے مقالہ نگار کے علمی روئے بخوبی نمایاں ہیں۔ اسی مضمون میں مقالہ نگار کے ایک اور مضمون "میر سوز: تبدیلی تخلص کا مسئلہ" کی اطلاع بھی ملتی ہے۔

○ میر سوز کے حالات زندگی کی تسوید کے لیے، نیکروں سے معلومات جمع کرنے میں انجن کے دو فضلاء گرامی نے راقم کی مدد کی تھی۔ محترم ڈاکٹر ابوسلمان شاہجہا پوری نے راقم کے ساتھ اور محترم مشفق خواجہ صاحب نے ان کے ساتھ تعاون فرمایا تھا۔ یہ دل سے اس علمی تعاون کا شکریہ ادا کیا جاتا ہے۔ پھر راقم نے اس موضوع پر معلومات کے لیے ہندوستان کا ایک علمی سفر بھی کیا تھا، اور بعض فضلاء سے مراسلت بھی کی تھی جن میں قاضی عبدالودود بھی شامل تھے۔ استاذی و خودوی ڈاکٹر غلام مصطفیٰ خاں کی رہنمائی کی سعادت بھی حاصل رہی ہے۔ غرض یہ کہ رع متنع زہر گوشہ یافتہ۔ دلی تفکر کے ساتھ اس ناچیز کوشش کو اشاعت کے لیے پیش کیا جاتا ہے تاکہ فضلاء کی آراء سے مستفید ہونے کا موقع ملے۔